

෧ ෦ ෪ ෨

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29	30	31	32	33	34	35	36	37	38
39	40	41	42															

පරිච්ඡේදය 1

1 ශ්‍රී ලංකාවේ නම්වූ මනුෂ්‍යයෙක් උග්‍ර දේශයෙහි සිටියේය; ඒ මනුෂ්‍යයා වනාහි නිර්දෝෂවූ, අවංකවූ, දෙවියන්වහන්සේ කෙරෙහි භය ඇත්තාවූ, නපුරෙන් වැලකී සිටියාවූ කෙනෙකි.

2 ඔහුට පුත්‍රයන් සත්දෙනෙක්ද දුවරුන් තුන්දෙනෙක්ද උපන්නෝය.

3 ඔහුගේ සමපත් නම් බැටළුවන් සත් දහසකුත් ඔටුවන් තුන් දහසකුත් ගොන් බාන් පන්සියයකුත් කොටස්දෙනුත් පන්සියයකුත් වැඩකාරයන් ඉතා මහත් ගණනකුත්ය; මෙසේ ඒ මනුෂ්‍යයා නැගෙනහිර දිශාවේ සියලු මනුෂ්‍යයන්ට වඩා ශ්‍රේෂ්ඨව සිටියේය.

4 තවද ඔහුගේ පුත්‍රයෝ ගොස් එකිනෙකා තම තමාගේ දවසේ, තම තමාගේ ගෙදරදී, මංගල්‍යයක් පවත්වන්නට තමුන් සමඟ කෑම බීම පිණිස තමුන්ගේ සහෝදරියන් තුන්දෙනාට අඩගස්වා අරින්ටත් පුරුදුව සිටියෝය.

5 ඔවුන්ගේ මංගල්‍ය දවස් ගතවූ පසු යෝබ් පණිවිඩ යවා ඔවුන් පිරිසිදුකරවා, පසුවදා අලුයම නැගිට ඔවුන් සියල්ලන්ගේ ගණන ලෙස දවන පූජා ඔස්සුකෙළේය. මක්නිසාද; සමහරවිට මාගේ පුත්‍රයන් පවකොට, තමුන්ගේ සිත්වලින් දෙවියන්වහන්සේට දොස් කීවා වෙන්ට පුළුවනැයි යෝබ් කීවේය. යෝබ් සැමවිටම මෙසේ කෙළේය.

6 තවද එක් දවසක දෙවියන්වහන්සේගේ පුත්‍රයන් ස්වාමීන්වහන්සේ ඉදිරියෙහි පෙනීසිටින්නට ආ කල්හි සාතන්ද1:6 එනම්, එදිරිකාරයා. ඔවුන් අතරෙහි ආයේය.

7 එවිට ස්වාමීන්වහන්සේ: ඔබ කොතැන සිට ආයෙහිදැයි සාතන්ගෙන් ඇසූසේක. සාතන් ස්වාමීන්වහන්සේට උත්තරදෙමින්: පොළොවෙහි ගමන්කොට ඔබ මොබ ඇවිද ආවෙමි කීවේය.

8 එවිට ස්වාමීන්වහන්සේ: ඔබ මාගේ මෙහෙකරුවා යෝබ් ගැන කල්පනාකෙළෙහිද? ඔහු මෙන් නිර්දෝෂවූ, අවංකවූ, දෙවියන්වහන්සේ කෙරෙහි භය ඇත්තාවූ, නපුරෙන් වැලකී සිටින්නාවූ මනුෂ්‍යයෙක් පොළොවෙහි නැතැයි කීසේක.

9 සාතන් ස්වාමීන්වහන්සේට උත්තරදෙමින්: යෝබ් දෙවියන්වහන්සේ කෙරෙහි භයවන්නේ නිකමද?

10 ඔබවහන්සේ ඔහු වටකරත් ඔහුගේ ගෙදර වටකරත් ඔහුට ඇති සියල්ල වටකරත් හැම අතින්ම වැට බැඳ තිබෙනවා නොවෙද? ඔබ ඔහුගේ අත් වැඩට ආශීර්වාදකළසේක, ඔහුගේ සමපත්ද දේශයෙහි වර්ධනයවී තිබේ.

11 නමුත් ඔබගේ අත දිගුකර ඔහුට ඇති සියල්ලට ගැසුවොත් ඔහු ඔබගේ මුහුණ ඉදිරියෙහිම ඔබ අත්හරිනවා ඇතැයි කීවේය.

12 එවිට ස්වාමීන්වහන්සේ සාතන්ට කථාකොට: බලව, ඔහුට ඇති සියල්ල ඔබේ අත යටතේය; නමුත් ඔහුට චිරඳ්ධව නම් ඔබේ අත දිගු නොකරන්නැයි කීසේක. සාතන් ස්වාමීන්වහන්සේ ඉදිරියෙන් පිටතට ගියේය.

13 තවද එක් දවසක් ඔහුගේ පුත්‍රයන් හා දුවරුන් තමුන්ගේ වැඩිමහල් සහෝදරයාගේ ගෙදර ආහාර

ගනිමින් මුද්‍රිකපානය බොමින් සිටියදී මෙසේ සිද්ධවිය.

14 පණිවිඩකාරයෙක් යෝබ් වෙතට ඇවිත්: ගවයන් සිසාමින්ද උන් ළඟ කොටළු දෙනුන් තණ කමින්ද සිටින අතර

15 ඡෙතාවරු හදිසියෙන් ඇවිත් උන් අල්ලාගෙන ගියෝය; මෙහෙකරුවන්ද කඩුවෙන් මැරුවෝය; ඔබට දන්වන්ට ගැළවුණේ මා පමණක්මයයි කීවෙය.

16 ඔහු කථාකරද්දීම තවත් කෙනෙක් ඇවිත්: දෙවියන්වහන්සේගේ ගිනි අහසෙන් වැටී බැටළුවන්ටත් මෙහෙකරුවන්ටත් ඇවිළී, ඔවුන් දවා දැමුවෝය; ඔබට දන්වන්ට ගැළවුණේ මා පමණක්මයයි කීවෙය.

17 ඔහු කථාකරද්දීම තවත් කෙනෙක් ඇවිත්: කල්දිවරු කණ්ඩායම තුනක් සෑදී ඔවුන් ළඟට පැමිණ උන් අල්ලාගෙන ගියෝය, මෙහෙකරුවන්ද කඩුවෙන් මැරුවෝය; ඔබට දන්වන්ට ගැළවුණේ මා පමණක්මයයි කීවෙය.

18 ඔහු කථාකරද්දීම තවත් කෙනෙක් ඇවිත්: ඔබගේ පුත්‍රයන් සහ දූවරුන් තමුන්ගේ වැඩිමහල් සහෝදරයාගේ ගෙයි කමින්ද මුද්‍රිකපානය බොමින්ද සිටියදී,

19 තද හුළඟක් කාන්තාරයට එහායින් ඇවිත් ගෙයි සතර කොනට වැදී, ඒක තරුණයන් පිට වැටුණෝය, ඔවුහු මැරුණෝය; ඔබට දන්වන්ට ගැළවුණේ මා පමණක්මයයි කීවෙය.

20 එවිට යෝබ් නැහිට, තමාගේ සප්ව ඉරාගෙන, ඉස මුඩුකරගෙන, බිම වැටී වැද:

21 නග්නව මාගේ මවු කුසින් ආවෙමි, එසේම නග්නව හැරී යන්නෙමි. ස්වාමීන්වහන්සේ දුන්නේක, ස්වාමීන්වහන්සේ ගත්තේක; ස්වාමීන්වහන්සේගේ නාමයට ප්‍රශංසාවෙව්යි කීවෙය.

22 මේ සියල්ලේදී යෝබ් පවකළේවත් අඥනකමින් දෙවියන්වහන්සේට දොස් තැබුවේවත් නැත.

පරිච්ඡේදය 2

නැවතත් දෙවියන්වහන්සේගේ පුත්‍රයන් ස්වාමීන්වහන්සේ ඉදිරිපිට පෙනීසිටින්නට ආ කල්හි සාතන්ද ස්වාමීන්වහන්සේ ඉදිරියෙහි පෙනීසිටින්නට ඔවුන් අතරෙහි ආයෝය.

2 එවිට ස්වාමීන්වහන්සේ: ඔබ කොතැන සිට ආයෙහිදැයි සාතන්ගෙන් ඇසූසේක. සාතන් ස්වාමීන්වහන්සේට උත්තරදෙමින්: පොළොවෙහි ගමන්කොට ඔබ මොබ ඇවිද ආයෙමියි කීවෙය.

3 එවිට ස්වාමීන්වහන්සේ: ඔබ මාගේ මෙහෙකරුවා යෝබ් ගැන කල්පනා කෙළෙහිද? ඔහු මෙන් නිර්දෝෂවූ, අවංකවූ, දෙවියන්වහන්සේ කෙරෙහි භය ඇතිතාවූ, නපුරෙන් වැලකී සිටින්නාවූ කෙනෙක් පොළොවෙහි නැත. කරුණක් නැතුව ඔහු නාස්තිකරන්නට ඔබ ඔහුට විරුද්ධව මා පෙළඹවූ තුමන්, ඔහු තමාගේ අවංකකම තවම පවත්වාගෙන සිටියයි සාතන්ට කීසේක.

4 සාතන් ස්වාමීන්වහන්සේට උත්තරදෙමින්: හම වෙනුවට හමත්, එසේය, තමාගේ ප්‍රාණය වෙනුවට තමාට ඇති සියල්ලත් මනුෂ්‍යයා දෙන්නේය.

5 තුමන් ඔබගේ අත දිගුකර ඔහුගේ ඇටවලටත් ඔහුගේ මාංසයටත් තැබුවොත්, ඔහු ඔබගේ මුහුණ ඉදිරියෙහිම ඔබට දොස් කියනවා ඇතැයි කීවෙය.

6 එවිට ස්වාමීන්වහන්සේ: බලව, ඔහු ඔබ අතෙහිය; තුමන් ඔහුගේ ජීවිතය ඉතුරුකරන්නැයි සාතන්ට කීසේක.

7 සාතන් ස්වාමීන්වහන්සේ ඉදිරියෙන් පිටතට ගොස් යෝබ්ගේ පතුල පටන් ඔහුගේ හිස් මුදුන දක්වා නපුරු ගඩු හටගැන්වීමෙන් ඔහුට පහරදුන්නේය.

8 ඔහු තමාගේ ඇඟ කසාගන්ට කැබිලිත්තක් ගත්තේය; තවද ඔහු අලුවල හිඳගත්තේය.

9 එවිට ඔහුගේ භාර්යාව: ඔබේ අවංකකම තවම පවත්වාගෙන ඉන්නවාද? දෙවියන්වහන්සේ අත්හැරදමා මැරෙව්යි කීවාය.

10 එහෙත් ඔහු ඇට කථාකොට: ඔබ අඥන ස්ත්‍රීන්ගෙන් එක්කෙනෙක් කථාකරන්නාක් මෙන් කථාකෙරෙහිය. අපි දෙවියන්වහන්සේගේ අතින් යහපත පිළිගනිමු නම් අයහපතත් පිළිගන්ට ඔනෑ නොවෙදැයි කීවෙය. මේ සියල්ලේදී යෝබ් වචනින් පවකළේ නැත. මිත්‍රයන් තුන්දෙනාගේ පැමිණීම

11 යෝබ්ගේ යහළුවන් තුන්දෙනා වන තේමානිය එලිපස්ද ඡූහිය බිල්ද්ද්ද නයමානිය ගෝපර්ද ඔහුට

පැමිණි මේ මුළු විපත්තිය ගැන අසා තම තමන්ගේ ස්ථානවල සිට ආවෝය. ඔහු හා සමඟ ශෝකවී ඔහු සනසන පිණිස එන්ට ඔවුහු තමන් අතරේ නියමකරගත්තෝය.

12 ඔවුහු දුරදිම තමන්ගේ ඇස් ඔසවා බලා, ඔහු නැදින, ගබ්ද නඟා අඩා, තම තමන්ගේ සළු ඉරාගෙන, අහස දෙසට තමන්ගේ හිස් පිට පස් ඉහගත්තෝය.

13 මෙසේ ඔවුහු රැ සතකුත් දවල් සතකුත් ඔහු සමඟ බිම හිඳගත උන්නෝය, කිසිවෙක්ද ඔහුට වචනයක්වත් කීවේ නැත. මක්නිසාද ඔහුගේ ශෝකය ඉතා මහත් බව ඔවුහු දුටුවෝය.

පරිච්ඡේදය 3

ඉන්පසු යෝබ් තමාගේ මුඛය හැර තමාගේ දවසට ශාපකෙළේය.

2 යෝබ් කථාකොට මෙසේ කීවේය:

3 මා උපන් දවසත් පිරිමි ළමයෙක් පිළිසිඳුණේය කී රාත්‍රියත් නැති වේවා.

4 ඒ දවස අන්ධකාරය වේවා; දෙවියන්වහන්සේ ඉහළ සිට ඒක නොසලකා හරිනසේක්වා, ඒ කෙරෙහි ආලෝකය නොබැබළේවා.

5 අඳුරත් මරණ සෙවණත් ඒක හිමිකර ගනිත්වා; වලාපටලයක් ඒ පිට රැඳී තිබේවා; දවාල කළුවරකරන සියල්ලට ඒක හයපත්වේවා.

6 ඒ රාත්‍රිය වනාහි සනාන්ධකාරයට අසුවේවා. ඒක අවුරුද්දේ දවස් අතරේ ප්‍රීති නොවේවා; ඒක මාසවල ගණනට නොපැමිණේවා.

7 ඒ රාත්‍රිය වද එකක් වේවා; ඒ තුළ කිසි ප්‍රීතිමත් හඬක් නොඇසේවා.

8 දවස්වලට ශාපකරන්නාවූ, ලෙවියාතන් පුබුදුවන්ට සමර්ථව සිටින්නාවූ අය ඊට ශාපකෙරෙත්වා.

9 ඒකේ සවස්කාලයේ තාරකාවෝ අඳුරුවෙත්වා. එළිය ගැන බලා සිටින නුමුත් එය ඊට නොලැබේවා; අඳුරුම නමැති ඇසිපිය දකින්නේ නොලැබේවා.

10 මක්නිසාද ඒක මා බිහිකළ කුසේ දොරවල් නොවැසුවේය, මාගේ ඇස්වලින් දුකද නොසැඟෙවුවේය.

11 මා උපන් සැටියේම නොමැරුණේ මන්ද? කුසින් බිහිවෙද්දී මගේ පණ තුරන් නොවූයේ මක්නිසාද?

12 උකුළු මා පිළිගත්තේ මන්ද? මා කිරිබොන පිණිස තන සූදානමට තිබුණේ මක්නිසාද?

13 එසේ නොතිබුණා නම මා දැන් සැතපී, පැමිණෙන්නේය, නිෂ්කලංකව නිදාගන්ට යෙදෙනවා ඇත.

14 එසේ, නටබුන් තැන් ගොඩනඟා ගත්තාවූ, පොළොවේ රජුන් හා මන්ත්‍රීන් සමඟ,

15 නොහොත් රන් ඇත්තාවූ, තමන්ගේ ගෙවල් රිදියෙන් පුරවා ගත්තාවූ අධිපතින් සමඟ, මට නිශ්චලයෙන් ඉන්ට තිබුණේය.

16 නොහොත් සහවනලද ගබ්සාවක් මෙන්ද එළිය නුදුටු ළදරුවන් මෙන්ද මට පැවැත්මක් නොවෙනවා ඇත.

17 එහි දුෂ්ටයෝ කරදර කිරීමෙන් නැවති හිඳිති, වෙහෙසට පත්වූවෝ එහි විශ්‍රාමය ලබති.

18 හිරකාරයෝ එහි එක්ව පහසු විඳිති; විධාන දෙන්නාගේ හඬ ඔවුන්ට නොඇසෙයි.

19 කුඩා අයත් ලොකු අයත් එහි සිටිති; දාසයාද තම ස්වාමියාගෙන් නිදහස්ව සිටියි.

20 උන්වහන්සේ දුඛිත අයට එළියත් ශෝක සිත් ඇත්තන්ට ජීවිතයත් දෙන්නේ මන්ද?

21 ඔවුන් මරණය ගැන බලාපොරොත්තුවෙන නුමුත්, නිදන් වස්තුවලට වඩා එය සොයන නුමුත්, ඒක නොපැමිණෙන්නේය.

22 මිනිවල සමමුඛවෙන කල ඔවුහු සන්නෝෂව, අතිශයින් ප්‍රීති වන්නෝය.

23 දෙවියන්වහන්සේ මනුෂ්‍යයෙකු වටකොට වැටක් බැඳ, ඔහුගේ මාර්ගය නොපෙනී තිබියදී, ඔහුට එළිය දී තිබෙන්නේ මක්නිසාද?

24 එසේය, මාගේ කෑම මෙන් මාගේ සුසුමලෑම පැමිණෙන්නේය, මාගේ කෙඳිරිගැමද වතුර මෙන් වැගිරෙන්නේය.

- 25 මක්නිසාද මා හයවන දේ මට මා හයපත්කරන දේ මට සිද්ධ වෙන්නේය.
- 26 මට පහසුවක් නැත, මට නිශ්චලතාවක් නැත, නිවාඩුවක් නැත; එහෙත් දුක පැමිණෙයි කිවේය.

පරිච්ඡේදය 4

එවිට තේමානිය එලිපස් උත්තර දෙමින් කියනුයේ:

- 2 යමෙක් ඔබ සමඟ කථාකරන්නට සිතට ගන්නොත් ඔබ අප්‍රසන්න වන්නෙහිද? නුමුත් කථාව නවතාගන්නට පුළුවන් කාටද?
- 3 බලව, ඔබ බොහෝදෙනෙකුට දැනමුතුකම දී, හෙළා වැටුණු අත් බලවත්කෙළෙහිය.
- 4 සෙලවෙන තැනැත්තා ඔබේ වචන වලින් ඔබ ස්ථිරකෙළෙහිය, නැමෙන දණහිස් සවිකෙළෙහිය.
- 5 එහෙත් දැන් ඒක ඔබට පැමිණි බැවින් ඔබ ක්ලාන්තවන්නෙහිය; එය ඔබට වදින නිසා ඔබ කැලඹෙන්නෙහිය.
- 6 ඔබේ විශ්වාසය ඔබේ හක්නියත්, ඔබේ බලාපොරොත්තුව ඔබේ මාර්ගවල අවංකකමත් නොවෙද?
- 7 නිදොස්ව සිට විනාශවුණේ කවුද කියාත් අවංක අය සිදිනු ලැබුවේ කොතැනද කියාත් කල්පනාකරන්න.
- 8 මා දැක තිබෙන හැටියට අධර්මිෂ්ඨකම හාලා අයුක්තිය වසුරන්නෝ ඒවාම කපාගනිති.
- 9 දෙවියන්වහන්සේගේ හුස්මට ඔව්හු විනාශවන්නෝය, උන්වහන්සේගේ උදහස නමැති සුළං පහරින් ඔව්හු පහව යන්නෝය.
- 10 සිංහයාගේ ගර්ජනාවත් රෝද සිංහයාගේ හඬත් නැතිවිය, තරුණ සිංහයන්ගේ දත්ද බිඳී තිබේ.
- 11 මහලු සිංහයා ගොදුරු නැතුව විනාශ වන්නේය, සිංහධෙහුවගේ පැටව්ද විසිරයන්නෝය.
- 12 කාරණාවක් රහසින් මට දන්වනලද්දේය, එහි ශබ්දය හෙමින් මාගේ කනේ වැටුණේය.
- 13 බරවූ නින්ද මනුෂ්‍යයන් පිට පැමිණෙන වෙලාවට, රාත්‍රී දර්ශනවලින් හටගන්නා සිතීවිලි වලදී,
- 14 මාගේ සියලුම ඇට වෙවුලෙවුවාවූ හීතියක්ද වංචලයක්ද මට පැමුණුණේය.
- 15 එවිට ආත්මයක් මාගේ මුහුණ ඉදිරියෙන් ගියේය; මාගේ ඇහේ මයිල්ද කෙලින් සිටියේය.
- 16 ආත්මය නැවතුණේය, නුමුත් ඒකේ ආකාරය දැනගන්නට මට නොහැකි විය; මාගේ ඇස් ඉදිරියෙහි ස්වරූපයක් තිබුණේය. නිශ්ශබ්දකමක්ද වූයේය, එවිට හඬක් මට ඇසුණේය; එනම්,
- 17 මනුෂ්‍යයා දෙවියන්වහන්සේට වඩා ධර්මිෂ්ඨද? මනුෂ්‍යයෙක් තමාගේ මැවුම් කාරයාණන්ට වඩා පිරිසිදුද?
- 18 බලව, උන්වහන්සේ තමන් මෙහෙකරුවන් කෙරෙහි විශ්වාසය නොතබනසේක; තමන්ගේ දුතයෝ අනුවණයෝයයි ඔවුන්ට දොස් තබනසේක.
- 19 ධූලියෙහි අත්තිවාරම ඇති, මැටි ගෙවල වාසයකරන්නන්ට ඊට කොපමණ වැඩියෙන් එසේ නොවන්නේද! කාවෙකු මෙන් ඔව්හු පොඩිකරනු ලබති.
- 20 උදය පටන් සවස දක්වා ඔව්හු පොඩිවී යති, ඔව්හු සඳාකාලයටම නැතිවී යති, කිසිවෙක් එය නොසලකයි.
- 21 ඔවුන් තුළ තිබෙන උතුමකම පහව නොයන්නේද? ඔව්හු ප්‍රඥව නැතුවම මැරෙති.

පරිච්ඡේදය 5

- ඉ**තින් අඩගසන්න; ඔබට උත්තරදෙන කෙනෙක් ඇද්ද? ඔබ ශුද්ධ තැනැත්තන්ගෙන් කවරෙකු දෙසට හැරෙන්නෙහිද?
- 2 මක්නිසාද නොසතුටුභාවය අඤායා නසන්නේය, ඊර්ෂ්‍යාවද නුවණ නැත්තා මරන්නේය.
 - 3 අඤායා මුල් අදිනවා මම දුටිමි; නුමුත් වහාම ඔහුගේ නිවසට ශාප කෙළෙමි.
 - 4 ඔහුගේ දරුවෝ සුරක්ෂිතකමෙන් දුරුව සිටිති, ඔව්හු දොරටුවෙදී පොඩිකරනු ලබති, ඔවුන්

ගලවන්ට කිසිවෙක් නැත්තේය.

5 ඔවුන්ගේ අස්වැන්න බඩගිනි ඇත්තා කන්නේය, එය කටුගස් අතරෙන් පවා ගන්නේය, මලපත ඔවුන්ගේ වස්තුව ගිලගන්ට කට අයා සිටියි.

6 මක්නිසාද විපත්තිය ධූලියෙන් හට නොගනියි, දුක හුමියෙන් පැන නොනගියි

7 එසේය, ගිනි පුපුරු ලඬට නගින්නාක්මෙන් මනුෂ්‍යයා දුක් විඳීමට උපදින්නේය.

8 එහෙත් මම නම් දෙවියන්වහන්සේ දෙසට හැරී, මාගේ කාරණය දෙවියන්වහන්සේට භාරදෙන්නෙමි.

9 සොයා දැනගන්ට බැරි මහත් දේද ගණන් නැති පුදුම දේද උන්වහන්සේ කරනසේක.

10 පහන්ව ඉන්නන් උසස්කරන්නන්, ශෝකයෙන් ඉන්නන් සුරක්ෂිත කරන්නන්,

11 උන්වහන්සේ පොළොව පිටට වැසි වස්වනසේක, කෙත් පිටට වතුරත් එවනසේක.

12 ප්‍රයෝගකාරයන්ගේ අතින් කරන්ට ගත් දෙය ඉෂ්ටකරන්ට බැරිවන ලෙස උන්වහන්සේ ඔවුන්ගේ උපායන් නිෂ්ඵලකරනසේක.

13 උන්වහන්සේ ප්‍රඥවන්තයන් ඔවුන්ගේම ප්‍රයෝගයෙන් අසුකරගන්නසේක. රැවටිලිකාරයන්ගේ මන්ත්‍රණයද පෙරළී යන්නේය.

14 ඔවුහු දව්‍යලේදී අන්ධකාරයට අසුවී, රාත්‍රියෙහි මෙන් ඉරමුදුන් වෙලේදී අතගහා යති.

15 එසේ උන්වහන්සේ ඔවුන්ගේ මුඛය නමැති කඩුවෙන්ද බලවන්තයාගේ අතින්ද දිළින්නා ගලවනසේක.

16 මෙසේ දුප්පතාට බලාපොරොත්තුව තිබේ, අධර්මිෂ්ඨකමද තමාගේ කට පියාගනියි.

17 බලව, දෙවියන්වහන්සේගෙන් දඩුවම් ලබන මනුෂ්‍යයා වාසනාවන්තයෙකි. එබැවින් සර්වපරාක්‍රමයාණන්ගේ දඩුවමකිරීම සුඵ නොකරන්න.

18 මක්නිසාද උන්වහන්සේ තුවාල කරනසේක, උන්වහන්සේම තුවාලය බඳිනසේක; උන්වහන්සේ පහරදෙනසේක, උන්වහන්සේගේම අත්වලින් සුවකරනසේක.

19 විපත්ති භයකින් උන්වහන්සේ ඔබ ගලවනසේක; එසේය, හතකිනුත් ඔබට අනතුරක් නොවන්නේය.

20 සාගතයේදී මරණයෙන්ද යුද්ධයේදී කඩුවේ බලයෙන්ද උන්වහන්සේ ඔබ මුදුනසේක.

21 දිව නමැති කසයෙන් ඔබ සහවනු ලබන්නෙහිය; විනාශය එන කල භයනොවී සිටින්නෙහිය.

22 විනාශයටත් කැම හානියටත් ඔබ සිනාසෙන්නෙහිය; පොළොවේ මාගයන්ටද භයනොවී සිටින්නෙහිය.

23 මක්නිසාද වනයේ ගල් සමඟ පවා ඔබේ ගිවිසුමක් වන්නේය; වනයේ මාගයෝද ඔබ සමඟ සමාදානයෙන් ඉන්නෝය.

24 මෙසේ ඔබේ කුඩාරම සමාදානයෙන් තිබෙන බව ඔබ දැනගන්නෙහිය; ඔබේ ගාල බලන්ට ගිය කල කිසිවක් නැතිනු වූ බවද දකින්නෙහිය.

25 තවද ඔබේ වංශය බොහෝ බවද ඔබෙන් පැවත එන්නන් පොළොවේ තණකොළ මෙන් වන බවද ඔබ දැනගන්නෙහිය.

26 ගොයම මිටියක් නියම කාලයේදී ගෙනයනු ලබන්නාක්මෙන් ඔබ වයසින් පූර්ණව සොහොනට පැමිණෙන්නෙහිය.

27 මෙන්න මෙක අපි සෝදිසිකර, එසේම බව දැනගනිමුව; ඔබ මෙක අසා, ඔබ උදෙසාම දැනගන්නැයි කීවෙය.

පරිච්ඡේදය 6

එවිට යෝබ් උත්තරදෙමින් මෙසේ කීවෙය:

2 අතේ මාගේ ශෝකය කිරා බලන්නට මාගේ මුළු විපත්තිය තරාදිවල දමන්නන් යෙදුණොත් යහපත!

3 එවිට ඒක මුහුදේ වැලිවලට වඩා බරවන්නේය. එබැවින් මාගේ වචන අනුවණව තිබුණේය.

- 4 මක්නිසාද සර්වපරාක්‍රමයාණන්ගේ ඊ ගස් මා තුළට වැදී තිබේ, ඒවායේ විෂය මාගේ ආත්මයට බීගන්නේය. දෙවියන්වහන්සේගේ භයානකකම් මට විරුද්ධව සැරසී තිබේ.
- 5 තණකොළ තිබෙන විට වල් කොටඵවා රාවය දෙසිද? පිදුරු ළඟ තිබෙද්දී ගොනා තප්පුලයිද?
- 6 රස නැති දේ ලුණු නැතුව කනවාද? නොහොත් බිත්තර සුදු මදයේ රසක් ඇද්ද?
- 7 මාගේ ආත්මය ඒවාට අතගසන්ට අකැමැතිය; ඒවා මට පිළිකුල් ආහාර මෙන්ය.
- 8 අහෝ මාගේ ඉල්ලීම මට ලැබුණොත්, මා ආශාවන දෙය දෙවියන්වහන්සේ මට දුන්නොත් යහපත!
- 9 එනම් දෙවියන්වහන්සේ මා පොඩිකරදමන්ට සතුටුවී, ස්වකීය හස්තිය දිහකොට මා සිද දමනසේක්වා!
- 10 එසේ මට නැවත සැනසීම වන්නේය; මමද මා ඉතුරු නොකරන වේදනාවට ප්‍රීතිමත් වන්නෙමි. මක්නිසාද මම ශුද්ධ තැනැත්වහන්සේගේ වචන එපා නොකෙළෙමි.
- 11 මා බලාපොරොත්තුව සිටින පිණිස මාගේ ශක්තිය මොකක්ද? මා ඉවසිල්ලෙන් පසුවෙන පිණිස මාගේ අන්තිමය මොකක්ද?
- 12 මාගේ ශක්තිය ගල්වල ශක්තියද? නොහොත් මාගේ මාංසය පිත්තලද?
- 13 මාගේ උපකාරය මා තුළෙහි නැතිවී, පිහිට මාගෙන් සහමුලින් පහව ගියා නොවේද?
- 14 ක්ලාන්තවෙන්ට ළං සිටින අයට තම මිත්‍රයාගෙන් කරුණාව ලැබිය යුතුය; නොලැබුණොත්, ඔහු සර්වපරාක්‍රමයාණන් කෙරෙහි හයවීම අත්හරින්නේය,
- 15 මාගේ සහෝදරයෝ ඔයක් මෙන්ද පහවී යන ඔයවල දිය පාරවල් මෙන්ද රැවටිලි ලෙස ක්‍රියාකළෝය.
- 16 ඒවා හිම කැට්ටලින් කළුපාට වන්නේය, හිම ඒවායෙහි නොපෙනී යන්නේය.
- 17 ඒවා උණු වූ කල නොපෙනී යන්නේය. ග්‍රීෂ්මවෙනවිට ඒවායේ ස්ථානයෙන් හිඳී යන්නේය.
- 18 ඒවායේ මාර්ගවල යන ගමන්කාර හමුදාවෝ අහකට හැරී, කාන්තාරයට ගොස් විනාශ වන්නෝය.
- 19 තේමාහි ගමන්කාර හමුදාවෝ ඒවා ගැන බලා සිටියෝය, ඡෙබාහි සමූහයෝ ඒවා බලාපොරොත්තුවුණෝය.
- 20 ඔව්හු බලාපොරොත්තුව සිට ලජ්ජාවට පත්වුණෝය; ඔව්හු එතැනට පැමිණ වියවුල්වූවෝය.
- 21 එලෙසම දැන් ඔබ සැම හිස්කම වුණාහුය; ඔබ සැම හයංකරකමක් දැක හයවී ඉන්නාහුය.
- 22 මට යමක් දෙන්න කියාවත්, ඔබ සැමගේ දෙසින් මා උදෙසා තැග්ගක් දෙන්නය කියාවත්,
- 23 එදිරිකාරයාගේ අතින් මා ගළවා ගන්නය කියාවත්, පීඩාකරන්නන්ගේ අතින් මා මුදන්නය කියාවත් මම කියමිද?
- 24 මට උගන්වන්න, එවිට මම නිශ්ශබ්දව සිටින්නෙමි. මට වැරදුණේ කුමක් ගැනද කියාත් මට තේරුමකර දෙන්න.
- 25 අවංකකමේ වචන කොපමණ බලවත්ද! නුමුත් ඔබ සැමගේ අවවාදයෙන් තරවටුකරන්නේ කුමක් ගැනද?
- 26 බලාපොරොත්තුවක් නැත්තාගේ කීම සුළඟට යද්දී ඔබ සැම වචනවලට තරවටුකරන්ට සිතන්නාහුද?
- 27 එසේය, ඔබ සැම පියා නැත්තා ගැන පවා පසඥාට දමා, ඔබ සැමගේ මිත්‍රයා වෙළඳාම බඩුවක් කරගන්නාහුය.
- 28 ඉතින් කරුණාකර මා දෙස බලන්න; ඔබ සැමගේ මුහුණ ඉදිරියෙහිම මම බොරුකියමිද?
- 29 ඉතින් හැරෙන්න, කිසි අයුත්තක් සිද්ධ නොවේවා; එසේය, හැරෙන්න, මාගේ කාරණය සාධාරණය.
- 30 මාගේ දිවෙහි අයුක්තියක් තිබේද? මාගේ රසේන්ද්‍රියයට නපුරු දේ දැනගන්ට බැරිද?

1 ටොළොවේදී යුද්ධ සේවයක් මනුෂ්‍යයාට තිබෙනවා නොවේද? ඔහුගේ දවස් කුලීකාරයෙකුගේ දවස් මෙන් නොවේද?

2 සෙවණැල්ලට ඉතා ආශාවන්තාවූ මෙහෙකරුවෙකු මෙන්ද, කුලී ලබන්නට බලා ඉන්නාවූ කුලීකාරයෙකු මෙන්ද,

3 නිෂ්චලකමේ මාස මට උරුමව තිබේ, වෙහෙස ගෙනදෙන රැයවල්ද මට නියමවී තිබේ.

4 මා නින්දට යන කල: රාත්‍රිය පසුවී කොයි වෙලේ නැගිටින්නෙමිදැ යි කියමි; පහන්වෙන තුරු මම පෙරළි පෙරළි ඉදිමි.

5 පණුවන්ගෙන්ද පස්කැට්ටලින්ද මාගේ මාංසය වැසී තිබේ; මාගේ හම ඇකිළි වණවී තිබේ.

6 මාගේ දවස් වියන්නාගේ නඩාවට වඩා ඉක්මනින්, බලාපොරොත්තුවක් නැතුව ගෙවී යන්නේය.

7 අතේ මාගේ ජීවිතය සුළඟක් බව සිහිකළ මැනව. මාගේ ඇස තවත් ශූන්‍ය නොදක්නේය.

8 මා දකින අයගේ ඇස තවත් මා නොදක්නේය. ඔබගේ ඇස් මා දෙස තිබේ, නුමුත් මා නැත්තේය.

9 වලාකුළු නැතිවී නොපෙනී යන්නාසේම ෂෙයෝලට 7:9 එනම, මිනිවළට. බසින අය තවත් නැගිනොඑන්නේය.

10 ඔහු නැවත තමාගේ ගෙදරට හැරී නොඑන්නේය, ඔහුගේ ස්ථානයද නැවත ඔහුව දැන නොගන්නේය.

11 ඒ නිසා මම මාගේ මුඛය නවත්වා නොගෙන, මාගේ ආත්මයේ තද වේදනාවෙන් කථාකර, මාගේ ප්‍රාණයේ ශෝකයෙන් විලාප කියන්නෙමි.

12 ඔබ මට විරුද්ධව මුර තබන්නේ මම මුහුදක්ද? නොහොත් තල්මසෙක්ද?

13 මාගේ ඇඳ මා සනසන්නේය කියාත් මාගේ යහන මාගේ ශෝකය සහනය කරන්නේය කියාත් මා කියන කල,

14 ඔබ ස්වප්නවලින් මා හය ගන්වනසේක, දර්ශනවලින්ද මා ත්‍රස්තකරනසේක.

15 ඒ නිසා බෙල්ල මිරිකා නසනු ලැබීමටත්, මාගේ මේ ඇටවලට වඩා මරණයටත් මාගේ ආත්මය කැමතිවන්නේය.

16 මම ක්ෂයවී ඉදිමි; මම සැමකල්ම ජීවත් නොවන්නෙමි. මාගේ දවස් හුස්මක්ව තිබෙන නිසා මාගෙන් ඔබගේ අත අහකට ගත මැනව.

17 ඔබ විසින් මනුෂ්‍යයා උසස්කරන්නටත්, ඔහු කෙරෙහි ඔබගේ සිත තබන්නටත්,

18 උදයෙන් උදය ඔහු සලකන්නටත්, මොහොතෙන් මොහොත ඔහු සෝදිසිකරන්නටත් ඔහු මොකක්ද?

19 කෙල ගිලිනතුරුවත් ඔබ මා කෙරෙන් ඉවත නොබලා සිටින්නෙක්, මට නිකම ඉන්නට නැර සිටින්නත් කොපමණ කල්ද?

20 මනුෂ්‍යයන්ගේ ආරක්ෂාකාර තැනැත්වහන්ස, මා පවකර තිබෙන නුමුත් ඔබට කුමක් කරමද? මා මටම බරක් වන ලෙස, ඔබ විසින් පහරදීමට ඉලක්කයක් කොට මා තබාගත්තේ මක්නිසාද?

21 ඔබ මාගේ වරදට කමාවී, මාගේ අපරාධය පහ නොකරන්නේ මක්නිසාද? මම ඉක්මනින් ධූලියෙහි නිදන්නෙමි, ඔබ මා බොහෝසේ සොයන නුමුත් මම නොසිටින්නෙමි යි කීවෙය.

පරිච්ඡේදය 8

1 කල ඉහිය බිල්දේදී උත්තර දෙමින් කියනුයේ:

2 ඔබ මෙවා පවසන්නෙත් ඔබේ මුඛයේ වචන බලවත් හුළඟක්ව තිබෙන්නෙත් කොපමණ කල්ද?

3 දෙවියන්වහන්සේ විනිශ්චය පෙරළනසේක්ද? නොහොත් සර්වපරාක්‍රමයාණෝ යුක්තිය පෙරළනසේක්ද?

4 ඔබේ දරුවන් උන්වහන්සේට විරුද්ධව පවකරන්නටත්, උන්වහන්සේ ඔවුන්ගේ අපරාධයේ බලයට ඔවුන් පාවාදෙන්නටත් යෙදුණේ නම,

5 ඔබ දෙවියන්වහන්සේ ඔනෑකමින් සොයා, සර්වපරාක්‍රමයාණන්ට කන්නලව් කරන්නෙහි නම,

6 ඔබ පිරිසිදුව අවංකව සිටින්නෙහි නම, සැබැවටම දැන් ඔබ උදෙසා උන්වහන්සේ පිබිද, ඔබේ

ධර්මිෂ්ඨකමේ නිවාසය සමාදානයෙන් වර්ධනයකරනසේක.

- 7 ඔබේ පවත්ගැනීම කුඩා නුමුත් ඔබේ අන්තිමය බොහෝසෙයින් වැඩිවන්නේය.
- 8 එසේය, ප්‍රථම පරම්පරාවෙන් අසන්න, ඔවුන්ගේ පියවරුන් විභාගකළ දේට සිත යොමුකරන්න.
- 9 (මක්නිසාද අපි නම් ඊයේ දවසේ අයවල්ය, කිසිවක් නොදනිමුව, මක්නිසාද පොළොවෙහි අපේ දවස් සෙවණැල්ලක්ය.)
- 10 ඔවුහු ඔබට උගන්වා ඔබට කියාදී, තමුන්ගේ සිතින් නික්මෙන වචන නොකියන්නෝද?
- 11 මඩ නැති තැන පත් වැවෙද? වතුර නැතුව මහ පත් වැඩෙද?
- 12 ඒවා කපා නොදමා අමුව තිබේද්දීම සියලු පලා ජාතිවලට පළමුවෙන් මැලවෙන්නේය.
- 13 දෙවියන්වහන්සේ සිහිනැතිකරන සියල්ලන්ගේ මාවත් එසේමය; අභක්තිකයාගේ බලාපොරොත්තුවද නැතිවන්නේය.
- 14 ඔහුගේ විශ්වාසය සිදි යන්නේය, ඔහුගේ රක්ෂාස්ථානයද මකුළු දැලක්ය.
- 15 ඔහු තමාගේ ගෙට හේත්තුවුණාම ඒක නොතිබී යයි; ඔහු එය තදින් ඇල්ලුවාම ඒක නොපවතියි.
- 16 ඔහු සුර්යයා ඉදිරියෙහි සග්‍රීකවී, ඔහුගේ රිකිළි ඔහුගේ වත්තේ සැම තැනම විහිදී යන්නේය.
- 17 ඔහුගේ මුල් ගල් ගොඩ උඩ එතෙන්නේය. ඔහු ගල් ඉඩමට පැමිණෙන්නේය.
- 18 ඔහු තමාගේ ස්ථානයෙන් නාස්තිවී ගියාම: මම ඔබ නුදුටිමි කියා, ඒක ඔහු එපාකරන්නේය.
- 19 ඔහුගේ මාර්ගයේ ප්‍රීතිය නම් මෙය, ඒ බිමෙන් වෙන අය නැගී එන්නෝය.
- 20 දෙවියන්වහන්සේ සම්පූර්ණ මනුෂ්‍යයෙක් පහකර දමන්නේවත් නපුර කරන්නන්ට ආධාර වෙන්නේවත් නැත.
- 21 උන්වහන්සේ ඔබේ මුඛය සිතාවෙනුත් ඔබේ තොල් ප්‍රීති සෝෂාවෙනුත් පුරවනසේක.
- 22 ඔබට වෛරවෙන්නෝ ලජ්ජාවෙන් අදවනු ලබන්නෝය; දුෂ්ටයන්ගේ කුඩාරම නැතිවන්නේයයි කීවෙය.

පරිච්ඡේදය 9

එකල යෝබ් උත්තරදෙමින් කියනුයේ:

- 2 ඒ එසේමයයි මම සැබවින් දනිමි. නුමුත් මනුෂ්‍යයා දෙවියන්වහන්සේ ඉදිරියෙහි ධර්මිෂ්ඨවන්නේ කෙසේද?
- 3 උන්වහන්සේ ඔහු සමඟ විවාද කරන්ට කැමතිවුණොත්, උන්වහන්සේට දහසකින් එකකටවත් උත්තරදෙන්නට ඔහුට බැරිය.
- 4 උන්වහන්සේ සිතින් ප්‍රඥවත්තය, ගක්තියෙන් බලසම්පන්නය. උන්වහන්සේට විරුද්ධව සිත් දැඩි කරගත සමාදානයෙන් වර්ධනය වුණේ කවුද?
- 5 උන්වහන්සේ හදිසියෙන්ම කඳු පහකර, තමන්ගේ උදහසින් ඒවා පෙරළා දමනසේක.
- 6 උන්වහන්සේ පොළොව ඒකේ ස්ථානයෙන් සොලවා හරිනසේක, ඒකේ කණුද වෙවුලන්නේය.
- 7 ඉර නොපායන හැටියට උන්වහන්සේ අණකරනසේක; තාරකා මුද්‍රකර තබනසේක.
- 8 උන්වහන්සේ පමණක්ම අහස දිගහරිනසේක, මුහුදු රැළ පිටද ඇවිදිනසේක.
- 9 උන්වහන්සේ මහවලසාද මුවසිරසද හත්දින්නද දක්ෂිණ නිවාසද සාදනසේක.
- 10 උන්වහන්සේ සොයා දැනගන්ට බැරිවූ මහත් දේද ගණන් නැති පුදුමවල්ද කරනසේක.
- 11 බලව, උන්වහන්සේ මා ළහින් යන නුමුත් මට පෙනෙන්නේ නැත; මා පසුකර යන නුමුත් මට දැනෙන්නේ නැත.
- 12 උන්වහන්සේ අල්ලාගන්න කල උන්වහන්සේ වලක්වන්නේ කවුද? ඔබ මක්කරනවාදැයි උන්වහන්සේට කියන්ට පුළුවන් කාටද?
- 13 දෙවියන්වහන්සේ තමන් උදහස පහකර නොගන්නාසේක; උඩහු උපකාරකාරයෝ උන්වහන්සේට යටත්වෙති.
- 14 එසේවී නම් මම උන්වහන්සේට උත්තර දෙමින්, උන්වහන්සේ සමඟ විවාදකරන්ට මාගේ වචන

තෝරාගන්නේ කොහොමද?

15 මම ධර්මිෂ්ඨවුවත්, උන්වහන්සේට උත්තර නොදී, මාගේ විරුද්ධකාරයාට කන්නලව් කරන්නෙමි.

16 මා යාවඤ්ඤ වීට උන්වහන්සේ මට උත්තරදුන්නත්, උන්වහන්සේ මාගේ හඬට කන්දුන් බව විශ්වාස නොකරන්නෙමි.

17 මක්නිසාද උන්වහන්සේ කුණාටුවකින් මා පොඩිකර, නිකරුණේ මාගේ තුවාල වැඩිකරනසේක.

18 උන්වහන්සේ මට හුස්ම ගන්ටනොදී, තික්තකම්වලින් මා පුරවනසේක.

19 ශක්තිය ගැන කථාකරමු නම් එය ඇත්තේ උන්වහන්සේටය; විනිශ්චය ගැන නම් මට කාලයක් නියමකරන්නේ කවරෙක්ද?

20 මම ධර්මිෂ්ඨයෙයි කිවත් මාගේ මුඛය මා වරදට පත්කරන්නේය, මම නිදොස්සෙයි කිවත් එය මා වරදකාරයෙක් බව ඔප්පුකරන්නේය.

21 මා නිදොස් වුවත් මාගේ ප්‍රාණය ගැන නොසලකමි; මාගේ ජීවිතය සුඵකොට සිතමි.

22 කොයි එකත් එකය; එහෙයින්: උන්වහන්සේ සම්පූර්ණ අය සහ දුෂ්ටයාද විනාශකරනසේකැයි කියමි.

23 විපත නමැති කස පහරින් හදිසියෙන් මරණය වුවත්, නිදොස් අයගේ විපත්තියට උන්වහන්සේ සිනාසෙනසේක.

24 පොළොව දුෂ්ටයාගේ අතට භාරදී තිබේ. එහි විනිශ්චයකාරයන්ගේ මුහුණු උන්වහන්සේ වසනසේක; ඒ උන්වහන්සේ නොවෙනම් වෙන කවුද?

25 මාගේ දවස් දුවන පණිවිඩකාරයෙකුට වඩා වේගවත්ය. ඒවා හොඳක් නොදැක පලායයි.

26 ඒවා ඉක්මනින් දුවන නැව් මෙන්ද ගොදුර පිටට වේගයෙන් බැස යන රාජාලියෙකු මෙන්ද පහව ගියේය.

27 මාගේ විලාපය මතකතැනිකර, මාගේ දුක්මුසු පෙනීම වෙනස් කරගෙන, සොමනස්වන්නෙමියි කිවත්,

28 මාගේ සියලු දුක්වලට හයෙන් සිටිමි, ඔබ මා නිර්දෝෂ කොට ගණන් නොගන්න බව දනිමි.

29 මම වරදකාරයෙක් වන්නෙමි; එබැවින් නිෂ්ඵලයේ කුමට වෙහෙසෙමිද?

30 මා හිම දියෙන් නාගන, මාගේ අත් කොපමණ පවිත්‍රකර ගත්තත්,

31 ඔබ මා මඩ වළේ හෙළනසේක, මාගේම ඇඳුම මට පිළිකුල්ය.

32 මක්නිසාද මා විසින් උන්වහන්සේට උත්තරදෙන්නටත්, මා උන්වහන්සේ සමඟ විනිශ්චයට පැමිණෙන්නටත් පුළුවන්වන ලෙස, උන්වහන්සේ මා වාගේ මනුෂ්‍යයෙක් නොවේය,

33 අප දෙගොල්ල කෙරෙහි තමාගේ අත තබන්නට අප අතරේ බේරුම්කාරයෙක් නැත.

34 උන්වහන්සේ තමන් ඉපල මා කෙරෙන් පහකරගන්නසේක්වා, උන්වහන්සේගේ හීතිය මා ත්‍රස්ත නොකෙරේවා.

35 එවිට මම උන්වහන්සේට හය නැතුව කථාකරන්නෙමි; මක්නිසාද එසේ වීමට මා තුළ කාරණයක් නැත.

පරිච්ඡේදය 10

මාගේ ආත්මයට මාගේ ජීවිතය වෙහෙසක්ය; මාගේ විලාපය වලක්වා නොගෙන, මාගේ ආත්මයේ ශෝකයෙන් කථා කරන්නෙමි.

2 දෙවියන්වහන්සේට මම මෙසේ කියන්නෙමි: මා වරදට පත් නොකළ මැනව; කුමක් නිසා මා සමඟ විවාදකරනසේක්දැයි මට දැන්නුව මැනව.

3 ඔබ විසින් පීඩාකිරීමත්, ඔබගේ අත්වැඩිය හෙළාදැකීමත්, දුෂ්ටයන්ගේ මන්ත්‍රණය කෙරෙහි බැලිමත් ඔබට සුදුසුද?

4 ඔබට මා සමය ඇස් තිබේද? නොහොත් මනුෂ්‍යයාට පෙනෙන්නාක්මෙන් ඔබට පෙනෙන්නේද?

- 5 ඔබගේ දවස් මනුෂ්‍යයාගේ දවස් වාගේද? නොහොත් ඔබගේ අවුරුදු මනුෂ්‍යයාගේ අවුරුදු වාගේද?
- 6 මක්නිසාද මා දුෂ්ටයෙක් නොවන බවද ඔබගේ අතින් මුදන්ට පුළුවන් කිසිකෙනෙක් නැති බවද ඔබ දන්න නුමුත්,
- 7 ඔබ මාගේ අපරාධය විමසනසේක, මාගේ පාපයක් සොයා බලනසේක.
- 8 ඔබගේ අත්වලින් මා හැඩහුරුකොට සහමුලින්ම මා සෑදූ නුමුත්, ඔබ මා නාස්තිකරනසේක.
- 9 ඔබ මා මැටිවලින් මෙන් සෑදූ බව සිහිකරන ලෙස අයදිමි: ඔබ මා නැවත පස්වලට හරවනසේක්ද?
- 10 ඔබ මා කිරි මෙන් වත්කර, මිදුණු කිරි මෙන් මිදෙන්ට සලස්වා,
- 11 හමෙන්ද මා සයෙන්නද මා පළඳවා, ඇටවලින්ද නහරවලින්ද මා වියන්ට නොයෙදුණේද?
- 12 ඔබ මට ජීවිතයත් කරුණාවත් දී, ඔබගේ දයා බැල්මෙන් මාගේ ආත්මය ආරක්ෂාකළසේක.
- 13 එහෙත් මේ දේවල් ඔබගේ සිතෙහි සහවා තබාගත්සේක; මේ කාරණය ඔබගේ කල්පනාවෙහි තිබුණු බව දනිමි.
- 14 මම පව්කෙරෙමිනම් ඔබ එය බලා ගන්නසේක, මාගේ අපරාධයෙන් ඔබ මා නිදොස් නොකරනසේක.
- 15 මා දුෂ්ටයෙක්නම් මට දුක්වේ; මා ධර්මිෂ්ඨවුමි. ලජ්ජාවෙන් පිරි, මාගේ පීඩාව දෙස බලමිනි, මාගේ හිස නොඔසවා ඉන්නෙමි.
- 16 මාගේ හිස එසෙවුවොත් ඔබ සිංහයෙකු මෙන් මා පස්සේ එළවා, නැවත පුදුම ලෙස මා කෙරෙහි බලය පානසේක.
- 17 අමුතු සාක්ෂි මට විරුද්ධව පමුණුවා, මා කෙරෙහි ඔබගේ උදහස වැඩි කරනසේක; සේනාව පිට සේනාව මා කරා එන්නාහ.
- 18 එබැවින් ඔබ මා කුසෙන් බිහිකළේ මන්ද? එසේ නොකළානම් මා නැසී කිසි ඇසකට නොපෙනී යනවා ඇත.
- 19 එකල මා නුවුවාක්මෙන් වෙනවා ඇත; කුසෙන් මිනිවළට ගෙනයනු ලබනවා ඇත.
- 20 මාගේ දවස් ස්වල්ප නොවේද? එබැවින් නැවතුණ මැනව; හැරී තේන ස්ථානයට,
- 21 එනම් අන්ධකාරයේද මරණ සෙවණේද දේශයවූ, අන්ධකාරය වැනි තද කළුවරද
- 22 පිළිවෙළක් නැතුව මරණ සෙවණද ඇත්තාවූ, එළියත් අන්ධකාරයව පවත්නාවූ දේශයට මා යන්ට පළමුවෙන්, මට ස්වල්පයක් සැනසිල්ල ලැබෙන පිණිස, මාගෙන් අහක්වූව මැනවයි කිවෙය.

පරිච්ඡේදය 11

එව්ට නයමාතිය ශෝපර් උත්තර දෙමින් කියනුයේ:

- 2 වචන රාගියට උත්තරදිය යුතු නොවේද? නොහොත් අධික කථාකාරයාම නිර්දෝෂ වේද?
- 3 මනුෂ්‍යයන් ඔබේ ප්‍රලාපවලට නිශ්ශබ්දව සිටින්නද? ඔබ කවටකමකරන කල කිසිවෙක් ඔබ ලජ්ජාවට නොපමුණුවන්නේද?
- 4 මක්නිසාද: මාගේ හැසිරීම නිදොස්ය, මම ඔබගේ ඇස් හමුයෙහි පව්ත්‍රව සිටිමිසි ඔබ කියන්නෙහිය.
- 5 අහෝ, දෙවියන්වහන්සේ කථාකොට, ඔබට විරුද්ධව උන්වහන්සේගේ තොල් විවරකරනසේක්වා!
- 6 ප්‍රඥවේ රහස්ද උන්වහන්සේගේ ඥානය නානාප්‍රකාර බවද ඔබට පෙන්වනසේක්වා! එබැවින් දෙවියන්වහන්සේ ඔබේ සියලු අයුතුකම්වල ප්‍රමාණයට වඩා අඩුවෙන් ඔබට දඩුවමකරන බව දැනගන්න.
- 7 දෙවියන්වහන්සේගේ ගැඹුරු දේවල් දැනගන්ට ඔබට පුළුවන්ද? සර්වපරාක්‍රමයාණන්වහන්සේ සම්පූර්ණ ලෙස දැනගන්ට ඔබට පුළුවන්ද?
- 8 ඒක ස්වර්ගය මෙන් උසය; ඔබට මක්කරන්ට පුළුවන්ද? ඡෙයෝලට 11:8 හෙවත්, මිනිවළට.

වඩා ගැඹුරු; ඔබට දැනගන්නට පුළුවන් කුමක්ද?

9 ඒකේ මිම්ම පොළොවට වඩා දිගය, මුහුදට වඩා පළලය.

10 උන්වහන්සේ අවුත් හිරකොට විනිශ්චයට අඩගැසුවොත්, උන්වහන්සේ වලක්වන්නේ කවුද?

11 මක්නිසාද උන්වහන්සේ බොරුකාරයන් දන්නාසේක; කල්පනා නොකරන්නාක්මෙන් සිටින නමුත් උන්වහන්සේ අධර්මිෂ්ඨකම දක්නාසේක.

12 නමුත් නිරර්ථක මනුෂ්‍යයා අනුවණව සිටින්නේය, එසේය, මනුෂ්‍යයා වල් කොටුවෙක්ව උපදින්නේය.

13 ඔබේ අතේ අයුක්තිය තිබේ නම් ඒක පහකරන්න, අධර්මිෂ්ඨකමද ඔබේ කුඩාරමවල වාසය නොකෙරේවා.

14 එවිට ඔබ ඔබේ සිත හරි ආකාර යොමුකොට උන්වහන්සේ දෙසට ඔබේ අත් දිගු කළොත්,

15 ඔබ කැලලක් නැතුව ඔබේ මුහුණ ඔසවාගත, ස්ථිරව හය නැතුව සිටිනවා ඇත.

16 එසේය, ඔබ ඔබේ දුක මතකනැති කර, බැසගිය ජලය මෙන් ඒ ගැන සිතනවා ඇත.

17 ඔබේ ජීවිතය ඉරමුදුන් වෙලාවටත් වඩා දීප්තිමත් වන්නේය; අන්ධකාරය තිබෙන නමුත් එය පහත් වෙලාව මෙන් වන්නේය.

18 බලාපොරොත්තුව තිබෙන බැවින් ඔබ විශ්වාසයෙන් සිටින්නෙහිය; එසේය, ඔබ වටකර සෝදිසිකර බලා, සුරක්ෂිතව සැතපෙන්නෙහිය.

19 ඔබ කිසිවෙකුගෙන් හයක් නොලැබ නිදාගන්නෙහිය; එසේය, බොහෝ දෙනෙක් ඔබෙන් කරුණාව සොයන්නෝය.

20 නමුත් දුෂ්ටයන්ගේ ඇස් ක්ෂයවන්නේය, ඔවුන්ට ගැලවීමක් නොලැබෙන්නේය, ඔවුන්ගේ බලාපොරොත්තුවද ප්‍රාණය ඉකුත්වීමයි කිවෙය.

පරිච්ඡේදය 12

එකල යෝබ් උත්තරදෙමින් කියනුයේ:

2 නොඅනුමානවම මිනිස්සු නම් ඔබ සැමය, ඔබ සැම නසින විට ප්‍රඥවත් නසිනවා ඇත.

3 මටත් ඔබ සැමට වාගේම බුද්ධිය තිබේ; මම ඔබ සැමට අඩු නැත. එසේය, මෙබඳු දේ නොදන්නේ කවුද?

4 මම දෙවියන්වහන්සේට යාවැසූ කොට උන්වහන්සේගෙන් උත්තර ලැබූ මනුෂ්‍යයෙක් නමුත් තමාගේ අසල්වාසියාට විහිලුවක්වූ කෙනෙක් මෙනි. ධර්මිෂ්ඨවූ අවංක මනුෂ්‍යයා විහිලුවක්ය.

5 සැපෙන් සිටින අය තමාගේ සිතින් විපත්තිය ඇත්තා සුළුකරන්නේය; පාද ලිස්සන්නාවූ අයට ඒ සුළුකිරීම සුදානම්ව තිබේ.

6 කොල්ලකාරයන්ගේ කුඩාරම සපුල වෙති, දෙවියන්වහන්සේ උදහස්කරවන්නෝද සුරක්ෂිතව සිටිති; දෙවියන්වහන්සේ ඔවුන් අතට බොහෝසෙයින් දෙනසේක.

7 එහෙත් මාගයන්ගෙන් අසන්න, උන් ඔබට උගන්වනවා ඇත; අහසේ පක්ෂීන්ගෙන් අසන්න, උන්ද ඔබට දන්වනවා ඇත.

8 නොහොත් පොළොවට කපාකරන්න, එවිට ඒක ඔබට උගන්වනවා ඇත; මුහුදේ මත්ස්‍යයන් ඔබට කියාදෙනවා ඇත;

9 ස්වාමීන්වහන්සේගේ අත මෙය කළ බව මේ සියල්ලෙන් දැන නොගන්නේ කවුද?

10 ජීවත්වෙන සියලු සත්වයන්ගේ පණද මුළු මනුෂ්‍ය වර්ගයාගේ ආත්මද උන්වහන්සේගේ අතෙහිය.

11 උඩුතල්ල කෑම රසබලන්නාක්මෙන්, කන වනාහි වචන විමසනවා නොවෙද?

12 ප්‍රඥව මහල්ලන් අතරෙහිය, වයස් වැඩිවීම දෙනයය.

13 ප්‍රඥවත් බලයන් ඇත්තේ උන්වහන්සේ වෙතය; මන්ත්‍රණය හා නුවණ ඇත්තේ උන්වහන්සේටය.

14 බලව, උන්වහන්සේ කඩාදැමුවාම ගොඩනගනු නොලබන්නේය; උන්වහන්සේ මනුෂ්‍යයෙකු

වසානලාවාම නිදහසක් නොවන්නේය.

15 උන්වහන්සේ වතුර නැවැත්වූවාම ඒවා හිඳී යන්නේය; නැවත උන්වහන්සේ ඒවා යැවූවාම ඒවාට පොළොව පෙරළෙන්නේය.

16 බලයත් සමර්ථකමත් තිබෙන්නේ උන්වහන්සේ වෙතය; මුළාවෙන්නාත් මුළාකරන්නාත් උන්වහන්සේට අයිතිය.

17 උන්වහන්සේ මන්ත්‍රීන් වහල්කමට පමුණුවනසේක, විනිශ්චයකාරයන්ද මෝඩයන් කරනසේක.

18 උන්වහන්සේ රජුන්ගේ බැමම ලිහාදමා, ඔවුන්ගේ කටියෙහි පටියක් බඳිනසේක.

19 උන්වහන්සේ පූජකයන් වහල්කමට පමුණුවනසේක, බලවතුන් හෙළාදමනසේක.

20 උන්වහන්සේ විශ්වාස අයගෙන් කථාව පහකරනසේක; වැඩිමහල්ලන්ගේ දැනගැන්මද ඉවත් කරනසේක.

21 උන්වහන්සේ අධිපතීන් කෙරෙහි නින්දාව වගුරුවා, සවි ඇත්තන්ගේ ඉහපටිය මුදනසේක.

22 උන්වහන්සේ අන්ධකාරයෙන් ගැඹුරු දේ ඵළිදරව්කර, මරණ සෙවණ ආලෝකයට පමුණුවනසේක.

23 උන්වහන්සේ ජාතීන් වර්ධනය කරනසේක, ඔවුන් නැතිකරනසේක. උන්වහන්සේ ජාතීන් පැතිරයන්ට සලස්වනසේක, ඔවුන් වහල්කමටත් ගෙනයනසේක.

24 උන්වහන්සේ පොළොවේ ජන ප්‍රධානීන්ගේ බුද්ධිය පහකොට, ඔවුන් පාරක් නැති කාන්තාරයක මුළාවයන්ට සලස්වනසේක.

25 ඔව්හු ඵළිය නැතුව අඳුරේ අතගා යන්නෝය, උන්වහන්සේ ඔවුන් බේබද්දෙකු මෙන් ඔබ මොබ යන්ට සලස්වනසේක.

පරිච්ඡේදය 13

1 බලව, මේ සියල්ල මාගේ ඇසින් දැක, මාගේ කනින් අසා තේරුම්ගනිමි.

2 ඔබ සැම දන්නා දේ මමත් දනිමි. මම ඔබ සැමට අඩු නැත.

3 සැබවින් මම සර්වපරාක්‍රමයාණන්ට කථාකොට, දෙවියන්වහන්සේට කාරණා කියා සිටින්නට කැමැත්තෙමි.

4 ඔබ සැම නම බොරු ගොතන්නෝය, ඔබ සැම සියල්ලෝම නොවටිනා වෙද්දුය.

5 ඔබ සැම නිශ්ශබ්දවම සිටියොත් හොඳය. එය ඔබ සැමට ප්‍රඥාව වන්නේය

6 ඉතින් මාගේ උත්තරය අසා, මාගේ තොල්වල විවාදවලට ඇහුම්කන් දෙන්න.

7 ඔබ සැම දෙවියන්වහන්සේ උදෙසා අසාධාරණ ලෙස කථාකරනවාද? උන්වහන්සේ උදෙසා වංචාකාර ලෙස කථාකරනවාද?

8 ඔබ සැම උන්වහන්සේගේ තරම බලනවාද? දෙවියන්වහන්සේ වෙනුවට වගකියනවාද?

9 උන්වහන්සේ ඔබ සැම විමසා බැලූවොත් හොඳද? නොහොත් මනුෂ්‍යයෙකු රවටන්නාක්මෙන් උන්වහන්සේ රවටන්නට ඔබ සැමට පුළුවන්ද?

10 ඔබ සැම රහසින් තරාතිරම බලනවානම් උන්වහන්සේ ඔබ සැමට දඩුවම කරනවාම ඇත.

11 උන්වහන්සේගේ මහිමතාව ඔබ සැම හය නොගන්වන්නේද? උන්වහන්සේගේ හයකරකම ඔබ සැම පිටට නොපැමිණෙන්නේද?

12 ඔබ සැමගේ පැණවත් කිම අළු වැනි උපදේශවල්ය, ඔබ සැමගේ බලකොටු මැටි බලකොටුය.

13 නිශ්ශබ්දවෙන්න, මට කථාකරන්නට ඉඩඅරින්න. සිද්ධවෙන දෙයක් සිද්ධවුණාවේ.

14 මා විසින් මාගේ මාංසය මාගේ දත්වලින් ඩැහැගන යන්නෙක් මාගේ ප්‍රාණය මාගේ අතේ තබාගත ඉන්නෙක් මක්නිසාද?

15 උන්වහන්සේ මා මරනවා ඇත; මට බලාපොරොත්තුවක් නැත්තේය; එහෙත් උන්වහන්සේ ඉදිරිපිට මාගේ මාර්ග හරි බවට ඔස්සුදෙන්නෙමි.

16 මේකත් මාගේ ගැලවීම වන්නේය; මක්නිසාද අහක්තිකයෙක් උන්වහන්සේ ඉදිරියට නොඑන්නේය.

- 17 මාගේ කථාව හොඳාකාර අසන්න, මාගේ කීමද ඔබ සැමගේ කන්වල වැටෙවා.
- 18 මෙන්ත, මම මාගේ විත්තිය පිළියෙළ කළෙමි; මා නිදොස්වෙන බව මම දනිමි.
- 19 මට විරුද්ධව නඩුකියන කෙනෙක් ඇද්ද? එසේ ඇත්නම් මම නිශ්ශබ්දව සිට නසින්නෙමි.
- 20 කාරණා දෙකක් පමණක් මට නොකළමැනව, එවිට ඔබ ඉදිරියෙන් නොසැහවී සිටින්නෙමි.
- 21 ඔබගේ අත මා කෙරෙන් අහක්කර ගත මැනව; ඔබගේ හයාකරකම මා බිය නොකෙරේවා.
- 22 එවිට ඔබ අඩගැසුවාම උත්තරදෙන්නෙමි; නොහොත් මට කථාකරන්නට ඉඩදී උත්තරදුන මැනව.
- 23 මාගේ අපරාධ සහ පව කොපමණද? මාගේ වරදත් මාගේ පාපයත් මට දැන්නුව මැනව.
- 24 ඔබගේ මුහුණ ඔබ සහවා, මා ඔබගේ සතුරෙකුකොට ගණන්ගන්නේ මක්නිසාද?
- 25 හුළඟට ගහාගත යන කොළයකට ඔබ හිරිහැරකරනසේක්ද? වියළි ඉපතැල්ල පස්සෙන් එළවාගත යනසේක්ද?
- 26 මක්නිසාද ඔබ මට විරුද්ධව කර්කශ කාරණා ලියනසේක, මාගේ යොවන කාලයේ අයුතුකමද මගේ ගණනට තබනසේක.
- 27 ක්ෂයවෙන්නාවූ දිරාගිය දෙයක් මෙන්ද කාටුන් කෑ වස්ත්‍රයක් මෙන්ද වෙමි නුමුත්,
- 28 ඔබ මාගේ පාද දඩුකදේ දමා, මාගේ සියලුම මාවත් රැකසිටිනසේක; ඔබ මාගේ පතුල්වලට මායිම තබනසේක.

පරිච්ඡේදය 14

- 1 **සි**ත්‍රියගෙන් උපන් මනුෂ්‍යයා ස්වල්ප දවසක් පවතින්නාවූ කරදරයෙන් පූර්ණවූ කෙනෙක්ය.
- 2 ඔහු මලක් මෙන් හටගෙන පහවියන්නේය, ඔහු නොපැවතී සෙවණැල්ල මෙන් පලායන්නේය.
- 3 එබඳු අයෙකු දෙස ඔබගේ ඇස් අරිනසේක්ද? මා ඔබ හමුයෙහි විනිශ්චයට පමුණුවනසේක්ද?
- 4 අපවිත්‍ර දෙයකින් පවිත්‍ර දෙයක් උපදවන්නට කාට පුළුවන්ද? කාටවත් බැරිය.
- 5 ඔහුගේ දවස් නියමව, ඔහුගේ මාස ගණන ඔබ වෙත තිබෙන නිසාත්, ඔහු පිටතට නොයන හැටියට ඔබ ඔහුගේ මායිම පිහිටුවා තිබෙන නිසාත්,
- 6 ඔහු තමාගේ දවස කුලීකාරයෙකු මෙන් හුක්තිවිඳ නිමවෙන තුරු, ඔහු නිෂ්කලංකය ලබන පිණිස, ඔබගේ ඇස් ඔහු කෙරෙන් හරවාගත මැනව.
- 7 මක්නිසාද ගහක් කපාදැමුවොත් ඒක දෙවනු ලියලා, ඒකේ රිකිලි හටගන්නේය යන බලාපොරොත්තුව ඇත්තේය.
- 8 ඒකේ මුල බොහෝ කල් පොළොවෙහි පරණවී, ඒකේ කඳ බිමෙහි මැරුණත්,
- 9 වතුරට පෙහිමෙන් ඒක දඬලා, පැළෑටියක් මෙන් අතු ලියලනවා ඇත.
- 10 නුමුත් මනුෂ්‍යයා මැරී දිරායන්නේය. එසේය, මනුෂ්‍යයා තුරන්ව ගියාම ඔහු කොතනද?
- 11 වැවකින් වතුර අඩුවෙන්නාක්මෙන්ද ගංගාවක් හිඳී වියළියන්නාක්මෙන්ද
- 12 මනුෂ්‍ය තෙම සැතපුණු කල නොනැගිටින්නේය; අහස නැතිවියන තුරු ඔව්හු නොපිබිඳෙන්නේය, තමුන්ගේ නින්දෙන් නැගුවනු නොලබන්නේය.
- 13 අහෝ, ඔබවහන්සේ මා ඡෙයෝලෙහි 14:13 හෙවත්, මිනිවලෙහි. වසා තබා, ඔබගේ උදහස පහවන තුරු මා සහවා, මට කාලයක් නිමකොට, මා සිහිකරනසේක් නම් කැමැත්තෙමි!
- 14 මනුෂ්‍යයෙක් මැරුණාම ඔහු නැවත ජීවත්වෙද? මාගේ නිදහස පැමිණෙන තෙක්, මාගේ සටනේ සියලු දවස්වල බලා සිටින්නෙමි.
- 15 ඔබ අඩගසනසේක, මමද උත්තර දෙන්නෙමි; ඔබගේ අත් වැඩයට ඔබ ආශාවනසේක.
- 16 එසේ නුමුත් දැන් ඔබ මාගේ පියවර ගණන්කරනසේක; ඔබ මාගේ පාපය ගැන රැකසිටිනවා නොවෙද?
- 17 මාගේ වරද මල්ලක දමා මුද්‍රාකර තිබේ; ඔබ මාගේ අපරාධය වහලා තබනසේක.
- 18 සැබවින් කන්ද වැටී පොඩිවෙන්නේය, පර්වතයද ඒකේ ඉඩමෙන් පහවයන්නේය;
- 19 ගල් වතුරට ගෙවියන්නේය; ඒවායේ ගැලීමට පොළොවේ පස් ගහගත යන්නේය; එසේම ඔබ

මනුෂ්‍යයාගේ බලාපොරොත්තුව නැතිකරනසේක.

20 ඔබ නිතරම ඔහු පරාජයකරනසේක, ඔහු අහස්ව යන්නේය; ඔබවහන්සේ ඔහුගේ මුහුණ වෙනස්කර ඔහු හරිනසේක.

21 ඔහුගේ පුත්‍රයන් ගෞරවයට පැමිණෙන නමුත් ඔහු නොදනියි; ඔවුන් සුළුකරනු ලබන නමුත් ඔවුන් ගැන ඔහු නොදන්නේය.

22 එහෙත් ඔහුගේ මාංසයට ඒකේම වේදනා දැනෙන්නේය. ඔහුගේ ප්‍රාණයද ඔහු තුළෙහිම වැලපෙන්නේයයි කීවේය.

පරිච්ඡේදය 15

1 කල තේමානිය එලිපස් උත්තර දෙමින් කියනුයේ:

2 ප්‍රඥවතෙක් සුළඟ වැනි හිස්වූ දැනගැන්මෙන් උත්තරදෙමින්, නැගෙනහිර සුළඟින් තමාගේ ළය පුරවාගන්නේද?

3 ඔහු නිෂ්ඵල වචනවලින් හෝ අප්‍රයෝජන කථාවලින් හෝ විවාද කරනවා ඇද්ද?

4 එසේය, ඔබ හක්තිය දුරුකර, දෙවියන්වහන්සේ ඉදිරියෙහි මෙනෙහිකිරීම නවත්වන්නෙහිය.

5 ඔබ ප්‍රයෝගකාරයන්ගේ දිව තෝරාගන්න නමුත්, ඔබේ අයුතුකම ඔබේ මුඛයෙන් ඔස්සුවෙන්නේය;

6 මා නොව ඔබේම මුඛය ඔබ වරදට පත්කරන්නේය; එසේය, ඔබේම තොල් ඔබට විරුද්ධව සාක්ෂිදෙන්නේය.

7 උපන්නාවූ පළමුවෙනි මනුෂ්‍යයා ඔබද? නොහොත් ඔබ හෙල්වලට පළමුවෙන් ඉපදුණාද?

8 ඔබ දෙවියන්වහන්සේගේ මන්ත්‍රණ සභාවෙහි හිඳ, ඔබ වෙත ප්‍රඥව තබාගන්නෙහිද?

9 අප නොදන්න මොන දෙයක් ඔබ දන්නවාද? අපට නැති මොන දැනගැන්මක් ඔබට තිබෙනවාද?

10 ඔබේ පියාටත් වඩා මහඳුටු හිස පැසුණු අයද ඉතා වයස්ගතවූවෝද අප අතරේ සිටිති.

11 දෙවියන්වහන්සේගේ සැනසිලින් ඔබ සමඟ මෘදුලෙස කථාකරන වචනයන් ඔබට මදිද?

12 දෙවියන්වහන්සේට විරුද්ධව ඔබේ සිත හරවා, ඔබේ කට්ත් මෙඬු වචන නික්මවන හැටියට,

13 ඔබේ සිත ඔබට ගෙනයන්නේ මන්ද? ඔබේ ඇස් ඉහිකරන්නෙන් මක්නිසාද?

14 මනුෂ්‍යයා පිරිසිදුව පෙනෙන්නටත් ස්ත්‍රියගෙන් උපන් තැනැත්තා ධර්මිෂ්ඨව පෙනෙන්නටත් ඔහු කවරෙක්ද?

15 බලව, උන්වහන්සේ තමන් ශුද්ධවන්තයන් කෙරෙහි විශ්වාසය නොතබනසේක. එසේය, ස්වර්ගවල් උන්වහන්සේගේ ඇස් ඉදිරිපිට පිරිසිදු නැත.

16 එසේ නම් පිළිකල්වූ, කිළිටුවූ, අපරාධය වතුර මෙන් බොන්නාවූ මනුෂ්‍යයා පිරිසිදුකමින් ඊටත් කොපමණ අඩු නොවන්නේද?

17 ඔබට පෙන්වන්නෙමි, මා කියන දේ අසන්න; මා දැක තිබෙන දේද කියාදෙන්නෙමි.

18 එය ප්‍රඥවන්තයෝ තමුන්ගේ පියවරැන්ගෙන් දැනගෙන, නොසහවා දැන්නුවෝය.

19 දේශය දෙනලද්දේ ඔවුන්ට පමණක්ය, විදේශිකයෙක්ද ඔවුන් අතරට නොපැමුණුණේය.

20 දුෂ්ටයා තමාගේ සියලු දවස්වලද බලාත්කාරකාරයාට නියමකර තිබෙන අවුරුදු ගණන මුළුල්ලෙහිද වේදනාවෙන් පෙළෙන්නේය.

21 හයාකර ගබඳ ඔහුගේ කන්වලට ඇසෙන්නේය; සමාධියේදී නාස්තිකරන්නා ඔහු පිටට පැමිණෙන්නේය.

22 තමා අන්ධකාරයෙන් මිදෙන්නේය කියා ඔහු විශ්වාස නොකරයි; ඔහු කඩුවට නියමව සිටින්නේය.

23 කැම කොතැන තිබේද කියා සොයමින් ඔහු ඔබ මොබ යන්නේය; අන්ධකාරයේ දවස තමාගේ අත ළඟ සූදානමව තිබෙන බව ඔහු දන්නේය.

24 විපත්තියත් වේදනාවත් ඔහු හයගන්වා, සටනට සැරසී සිටින රජෙකු මෙන් ඔහු පරාජයකරන්නේය.

- 25 මක්නිසාද ඔහු දෙවියන්වහන්සේට විරුද්ධව තමාගේ අත දිගුකළේය, සර්වපරාක්‍රමයාණන්ට විරුද්ධව උඩහුකම කර,
- 26 තමාගේ පළිස් සන ලෙස එකිනෙකට යාකරගත, තද කුළලක් ඇතුළු උන්වහන්සේට විරුද්ධව දුවන්නේය.
- 27 ඔහු තමාගේ මුහුණ තරකමෙන් වසා, තුනටිය තරකරගෙන,
- 28 පාඨ තුවරවලද වැසියන් නැත්තාවූ ගල් ගොඩවල් වෙන්ට නියමවූ ගෙවල්වලද වාසයකළේය.
- 29 ඔහු පොහොසත් වන්නේවත්, ඔහුගේ වස්තුව පවතින්නේවත්, ඔවුන්ගේ සම්පත් පොළොවෙහි පැතිර යන්නේවත් නැත.
- 30 ඔහු අන්ධකාරයෙන් පිටවී නොයන්නේය; ගිනි දළුවට ඔහුගේ අතු වියළී, උන්වහන්සේගේ මුඛයේ හුස්මට ඔහු පහව යන්නේය.
- 31 තමාම රවටාගනිමින් ඔහු දුෂ්ටකම කෙරෙහි විශ්වාසය නොතබා. මක්නිසාද දුෂ්ටකම ඔහුගේ විපාකය වන්නේය.
- 32 ඔහුගේ කාලයට පළමුවෙන් එය ඉෂ්ට වන්නේය, ඔහුගේ තල්අත්ත අමුව නොතිබෙන්නේය.
- 33 ඔහු මුද්‍රිතවැල මෙන් තමාගේ නො පැසුණු එල හෙළාදමන්නේය, ඔලිව ගස මෙන් තමාගේ මල් සොලවාදමන්නේය.
- 34 මක්නිසාද අහක්නිකයාගේ සමාගම නිස්සාරය; අල්ලස් ගැනීමේ කුඩාරමද ගින්නට දාලා යන්නේය.
- 35 ඔව්හු අයුක්තිය පිළිසිදගෙන අපරාධය බිහිකරන්නෝය, ඔවුන්ගේ ගර්භයද ප්‍රයෝගය යොදන්නේයයි කීවේය.

පරිච්ඡේදය 16

එවිට යෝබ් උත්තරදෙමින් කියනුයේ:

- 2 එබඳු බොහෝ දේ මා විසින් අසා තිබේ. ඔබ සැම සියල්ලෝම දුක්දෙන සැනසිලිකාරයෝය.
- 3 සුළඟ වැනි වචනවල කෙළවරක් ඇද්ද? නොහොත් උත්තරදීමට ඔබ පොළඹවන්නේ කුමක්ද?
- 4 මටත් ඔබ සැම වාගේ කථාකරන්ට පුළුවන; මා සිටින ස්වභාවෙහි ඔබ සැම සිටියොත්, ඔබ සැමට විරුද්ධව වචන ගොතා, ඔබ සැම දෙසට මාගේ හිස වනන්ට මට පුළුවන.
- 5 එහෙත් මාගේ මුඛයෙන් ඔබ සැම ගක්නීමක්කර, මාගේ තොල්වල සැනසිල්ලෙන් ඔබ සැම උසුලන්නෙමි.
- 6 මා කථාකරන තුමුත් මාගේ ශෝකය නොසන්සිදෙයි. කථා නොකර උන්නත් මට ලැබෙන පහසුව කීමෙක්ද?
- 7 සැබවින්ම උන්වහන්සේ මා වෙහෙසුසේක; ඔබවහන්සේ මාගේ මුළු සමාගම පාඨ කළසේක.
- 8 ඔබ මා අල්ලාගත්සේක, ඒක මට විරුද්ධව සාක්ෂියක්ය. මාගේ කෙට්ටුකම මට විරුද්ධව නැගිටීයි, ඒක මාගේ මුහුණ ඉදිරියෙහි සාක්ෂිදෙයි.
- 9 උන්වහන්සේ තමන් කෝපයෙන් මා ඉරා දමා මට ද්වේෂකළසේක; උන්වහන්සේ මට විරුද්ධව දත්මිටි කෑසේක. මාගේ එදිරිකාරයා මා දෙසට තමාගේ ඇස් යොමුකරන්නේය.
- 10 ඔව්හු මට විරුද්ධව තමුන්ගේ කට අයා, නින්දාකරමින් මාගේ කම්මුලට ගැසුවෝය. ඔව්හු එක්ව මට විරුද්ධව සමබන්ධ වෙති.
- 11 දෙවියන්වහන්සේ අහක්නිකයාට මා පාවාදෙනසේක; දුෂ්ටයන්ගේ අත්වලට මා විසිකරනසේක.
- 12 මම සුවසේ සිටියෙමි, උන්වහන්සේ මා පොඩිකළසේක; මාගේ බෙල්ල අල්ලා, මා බිමගසා සුන්කර, ඉලක්කයක් කොට මා තබාගත්සේක.
- 13 උන්වහන්සේගේ දුනුවායෝ මා වටකරගත සිටිති, උන්වහන්සේ කරුණා නොකර, මාගේ වකුගඩු පළා, මාගේ පිත බිම වගුරුවනසේක.
- 14 උන්වහන්සේ බිඳුම පිට බිඳුම කොට, මා පොඩිකරනසේක; යුද්ධකාරයෙකු මෙන් මට විරුද්ධව දුව එනසේක.

- 15 ගෝණි රෙදි මාගේ හම පිට මහගන, මාගේ ඇඟ දූවිල්ලෙහි දමාගන සිටිමි.
- 16 මාගේ මුහුණ ඇඩීමෙන් රතු වී තිබේ, මාගේ ඇසිපිය පිටද මරණයේ සෙවණ තිබේ.
- 17 කිසි බලාත්කාරකමක් මාගේ අත්වල නැති නුවුත්, මාගේ යාවඤ්ච පිරිසිදු නුවුත්, මට එසේ වී තිබේ.
- 18 එමබා පොළොව, මාගේ ලේ වසා නොගන්න, නැවතීමේ ඉඩමක්ද මාගේ මොරගැසීමට නොතිබේවා.
- 19 දැන් පවා මාගේ සාක්ෂිය ස්වර්ගයෙහිය; මාගේ සාක්ෂිකාරයාද උසස්ථානයෙහි සිටියි.
- 20 මාගේ යහළුවෝ මට නින්දාකෙරෙති. මාගේ ඇස දෙවියන්වහන්සේ දෙසට කඳුළු වගුරුවයි.
- 21 එසේ කරන්නේ මනුෂ්‍ය පුත්‍රයෙක් තවත් මනුෂ්‍යයෙකුට යුක්තිය කරන්නාක්මෙන් දෙවියන්වහන්සේ තවත් ඉදිරියෙහි මනුෂ්‍යයෙකුට යුක්තිය කරන පිණිසය.
- 22 මක්නිසාද අවුරුදු ස්වල්පයකට පසු, මම ආපසු නොඑන මාවතෙහි යන්නෙමි.

පරිච්ඡේදය 17

- 1 මාගේ ආත්මය ක්ෂයවී මාගේ දවස් ගෙවී ගියේය, මට ඇත්තේ මිනිවළය.
- 2 සැබැවටම සරදම්කාරයෝ මා වෙත සිටිති, මාගේ ඇස ඔවුන්ගේ විරුද්ධකම් දෙසටම යොමුවී තිබේ.
- 3 ඔබ වෙතම උකසක් තබාගෙන මට ඇපවුව මැනව; මාගේ අතට අතගසනට ඉන්නේ වෙන කවුද?
- 4 මක්නිසාද ඔබවහන්සේ ඔවුන්ගේ සිත්වලින් නුවණ සහවා තිබේ. එබැවින් ඔබ ඔවුන් උසස් නොකරනසේක.
- 5 තමාගේ මිත්‍රයන් කොල්ලයක් පිණිස පාවාදෙන යමෙක් ඇද්ද, ඔහුගේ දරුවන්ගේ ඇස් පවා ක්ෂයවී යනවා ඇත.
- 6 උන්වහන්සේ මා සෙනභ අතරේ නින්දා පාඨයක් කළසේක; මම ඔවුන්ට කෙලහිමක් වී සිටිමි.
- 7 මාගේ ඇස් ගෝකයෙන් අඳුරුවී තිබේ, මාගේ අවයව සියල්ලම සෙවණැල්ලක් මෙන්ය.
- 8 අවංක මිනිස්සු මෙ ගැන විස්මිත වෙති, නිර්දෝෂ තැනැත්තා අහක්තිකයාට විරුද්ධව ඇවිස්සී සිටින්නේය.
- 9 එහෙත් ධර්මිෂ්ඨයා තමාගේ මාර්ගයේම පවතින්නේය, පිරිසිදු අත් ඇත්තා වඩ වඩා ශක්තිමත්වන්නේය.
- 10 නුමුත් ඔබ සැම සියලු දෙනා දැන් හැරී එන්න. ඔබ සැම අතරේ ප්‍රඥවන්තයෙක් මට සමබ නොවන්නේය.
- 11 මාගේ දවස් පහවී, මාගේ සිතේ සමපත වන මාගේ අදහස් කඩවී තිබේ.
- 12 ඔව්හු රාත්‍රිය දවාලට පෙරළති. එළිය අන්ධකාරයට ළඟයයි කියති.
- 13 මාගේ ගෙය කොට ඡෙයෝල 17:13 හෙවත්, මිනිවළ. ගැන බලා සිටිමි, අන්ධකාරයෙහි මාගේ යහන අතුළෙමි.
- 14 ඔබ මාගේ පියායයි කුණුවීමටත් ඔබ මාගේ මවු සහ සහෝදරියයි පණුවාටත් කීවෙමි.
- 15 එසේ නම් මාගේ බලාපොරොත්තුව කොතැනද? මාගේ බලාපොරොත්තුව පෙනෙන්නේ කාටද?
- 16 ධූලියෙහි නිශ්චලය ලැබූ හැටියේම ඒක ඡෙයෝලේ 17:16 එනම්, මිනිවළේ. අගුල් දක්වා බසිනවා ඇතැයි කීවෙය.

පරිච්ඡේදය 18

එවිට ඉහියවූ බිල්දේදී උත්තරදෙමින් කියනුයේ:

- 2** 18:2 හෙවත්, ඔබ සැමගේ කථාව නිමවන්නේ කවදාද? ඔබ සැම කොපමණ කල් වචනවලට උගුල් තබන්නහුද? තේරුම්ගන්න, පසුව කථාකරමුව.
- 3** අප තිරිසනුන් මෙන් ගණන්ගනු ලබන්නෙත් ඔබ සැමගේ ඇස්වලට අපවිත්‍රව පෙනෙන්නෙත් මක්නිසාද?
- 4** තමාගේ කෝපයෙන් තමාම ඉරා ගන්න කෙනෙක්වූ ඔබ නිසා, පොළොව අත්හරිනු ලබන්නට නොහොත් පර්වතය ස්වකීය ස්ථානයෙන් අහක්ව යන්නට ඕනෑද?
- 5** එසේය, දුෂ්ටයාගේ එළිය නිවියන්නේය, ඔහුගේ ගිනිදැල්ද නොබැබළෙන්නේය.
- 6** එළිය ඔහුගේ කුඩාරමෙහි අඳුරු වන්නේය, ඔහුට උඩින් ඔහුගේ පහනද නිවී යන්නේය.
- 7** ඔහුගේ වේගවත් අඩි හිරවන්නේය, තමාගේම මන්ත්‍රණයෙන් ඔහු වැටෙන්නේය.
- 8** මක්නිසාද තමාගේ පාදවලින් ඔහු දැලකට අසුවන්නේය, ඔහු මලපත් උඩ ඇවිදින්නේය.
- 9** උගුලක් ඔහුගේ විලඹ අසුකරගන්නේය, මලපතක් ඔහු අල්ලාගන්නේය.
- 10** ඔහුට බිම තොණ්ඩුවක්ද පාරේ උගුලක්ද සහවා තබා තිබේ.
- 11** හීනිය ඔහු හාත්පසින් හයගන්වමින් ඔහුගේ පාද ළහම එළවා යන්නේය.
- 12** බඩගින්නෙන් ඔහුගේ ශක්තිය හීනවන්නේය, කොරගසමින් යන ඔහුට විපත්තිය ළඟවන්නේය.
- 13** එය ස්වකීය හමේ කොටස් කාදමන්නේය. ඔහුගේ කුප්පුලා ඔහුගේ අවයව කාදමන්නේය.
- 14** ඔහු තමාගේ විශ්වාසය වන තමාගේ කුඩාරමෙහි උදුරනු ලැබ, හයකරකම්වල 18:14 එනම්, මරුවා. රජු ළහට ගෙනයනු ලබන්නේය.
- 15** ඔහුට අයිති නැති අය ඔහුගේ කුඩාරමෙහි වසන්නෝය; ඔහුගේ නිවස පිටටද ගෙන්දගම් වස්වනු ලබන්නේය.
- 16** යටින් ඔහුගේ මුල් වියළියයි, උඩින් ඔහුගේ අතු කපාදමනු ලබන්නේය.
- 17** ඔහු ගැන සිහිවීම පොළොවෙන් නැතිවියන්නේය, අසල ගම්වල ඔහුගේ නම නොකියවෙන්නේය.
- 18** එළියෙන් අඳුරට ඔහු තල්ලුකරනු ලැබ, ලෝකයෙන් එළවනු ලබන්නේය.
- 19** ඔහුගේ සෙනහ අතරේ ඔහුට දරුවෙක්වත් මුනුබුරෙක්වත් නොසිටී, ඔහුගේ වාස භූමියෙහි ඉතුරුව සිටින කෙනෙක්ද නැත.
- 20** හීනිය පළමු සිටි අය අසුකරගන්නාකමෙන් පසුව පැමිණෙන අය ඔහුගේ දවස ගැන විස්මපත්වන්නෝය.
- 21** සැබවින් අධර්මිෂ්ඨයන්ගේ වාසස්ථාන මෙසේය, දෙවියන්වහන්සේ නාදුන්නාගේ ඉඩමද මෙයාකාරයයි කිවේය.

පරිච්ඡේදය 19

එකල යෝබ් උත්තරදෙමින් කියනුයේ:

- 2** ඔබ සැම කොපමණ කල් මාගේ ආත්මය වෙහෙසමින්, වචනවලින් මා පොඩ්කරන්නහුද?
- 3** දැන් දස වරක් ඔබ සැම මට නින්දා කළහුය; ලජ්ජා නැතුව මට අයුක්තිය කළහුය.
- 4** මා ඇත්තටම වැරදි කළා නම්, මාගේ වැරද්ද පවතින්නේ මා කෙරෙහිමය.
- 5** ඔබ සැම සැබැවටම මට විරුද්ධව උසස් වෙන්නට නම්, මාගේ නින්දාව මට විරුද්ධව ඔප්පුකරන්න.
- 6** ඉතින් දෙවියන්වහන්සේ මාගේ කාරණා පෙරළා, තමන් දැල මා වටකර හෙළා තිබෙන බව දැනගන්න.
- 7** මෙන්න, මා අයුත්ත ගැන මොරගසන නුවුත්, මට උත්තරයක් නැත. පිහිට ඉල්ලා මොරගසන නුවුත් යුක්තිය ඉෂ්ටවීමක් නැත.
- 8** මා පිටත නොයන හැටියට උන්වහන්සේ මාගේ පාර අහුරා, මාගේ මාවත්වල අන්ධකාරය තබා

තිබේ.

9 උන්වහන්සේ මාගේ ඉසුර මාගෙන් උදුරාදමා, මාගේ හිසෙන් ඔවුන්න පහකර තිබේ.

10 මා නැතිවියන හැටියට වටකරින් උන්වහන්සේ මා කඩාදමා, මාගේ බලාපොරොත්තුව ගහක්මෙන් උදුරා දැමුසේක.

11 උන්වහන්සේ තමන් උදහස මට විරුද්ධව අවුළුවා, තමන්ගේ එදිරිකාරයෙකු ලෙස මා ගණන්ගන්නාසේක.

12 උන්වහන්සේගේ හමුදාවෝ එක්ව ඇවිත් මට විරුද්ධව තමුන්ගේ මාර්ගය උසට ගොඩනගා, මාගේ කුඩාරම වටකරින් කඳවුරු බඳිති.

13 උන්වහන්සේ මාගේ සහෝදරයන් මා වෙතින් දුරුකළසේක, මාගේ ඇඳුනුමකාරයෝද මාගෙන් සම්පූර්ණයෙන්ම වෙන්වුණෝය.

14 මාගේ නෑයෝ අහක්වී, මාගේ හිතේසි මිත්‍රයෝ මා මතක නැතිකළෝය.

15 මාගේ ගෙදර නැවතී සිටින්නෝද මාගේ වැඩකාරියෝද මා අන්‍යයෙකු කොට ගණන්ගනිති, ඔවුන්ට මම විදේශියෙකු මෙන්ය.

16 මාගේ වැඩකාරයාට අඩගැසුවත් ඔහු මට උත්තර නොදෙයි, මාගේ මුඛයෙන් ඔහුට කන්නලව් කරන්ට සිදුවී තිබේ.

17 මාගේ හුස්ම මාගේ භාර්යාවට අප්‍රියය, මාගේ මවුගේ කුසේ උපන් දරුවන්ට මම පිළිකුලක්ය.

18 බාලයෝ පවා මා හෙළාදකිති; මා නැහිටින්ට හඳන විට ඔවුහු මට විරුද්ධව කථාකෙරෙති.

19 මාගේ සියලු හිත මිත්‍රයෝම මට පිළිකුල්කරති. මා විසින් ප්‍රේමකළ අය මට විරුද්ධවී සිටිති.

20 මාගේ ඇට මාගේ හමටත් මාසයටත් ඇලී තිබේ, මා ඉතිරිවී ඉන්නේ මාගේ දත්වල හම පමණක් ඇතුටය.

21 අතේ මාගේ මිත්‍රයෙහි, මට අනුකම්පාකරන්න, අනුකම්පාකරන්න; මක්නිසාද දෙවියන්වහන්සේගේ හස්තය මට පහරදුන්නේය.

22 ඔබ සැම දෙවියන්වහන්සේ මෙන් මා පස්සේ එළවාගෙන එන්නෙත් මාගේ මාසය කැමෙන් තෘප්තියට නොපැමිණ සිටින්නෙත් මක්නිසාද?

23 අතේ මාගේ වචන දැන් ලියනු ලැබුවොත් කොපමණ හොඳද! ඒවා පොතක සටහන්කර තබන්ටත්,

24 යකඩ පන්හිදකින් හා රියමවලින් සදාකාලීනව පර්වතයෙහි කොටා තබන්ටත් යෙදුණොත් කොපමණ හොඳද!

25 එහෙත් මාගේ මිදුම්කාරයාණන් ජීවත්ව සිටින බවද අන්තිමේදී උන්වහන්සේ පොළොව පිට සිටින බවද දනිමි.

26 මේ මාගේ හම නැතුව ගියායින් පසු, මාගේ මාසය නැතුව නුමුත් දෙවියන්වහන්සේ දකින්නෙමි.

27 මමම උන්වහන්සේ දකින්නෙමි, අන්‍යයෙක් නොව මාගේම ඇස් උන්වහන්සේ දකින්නේය. මාගේ හෘදයවස්තුව මා තුළෙහි ක්ෂයවී තිබේ.

28 කාරණාවේ මුල මා තුළ සමබවු හෙයින්, අපි ඔහුට කෙසේ පීඩාකරමෝදැයි ඔබ සැම කියන්නහු නම්,

29 කඩුවට හයවෙන්න; මක්නිසාද විනිශ්චයක් ඇති බව ඔබ සැම දැනගන්න පිණිස උදහස කඩුවේ දඩුවම පමුණුවන්නේයයි කීවෙය.

පරිච්ඡේදය 20

එකල නයමානිය ගෝපර් උත්තරදෙමින් කියනුනේය:

2 ඒ නිසා එනම් මා තුළ තිබෙන මාගේ ඉක්මන්කම නිසා මාගේ සිතිවිලිවලින් මට උත්තර ලැබෙන්නේය.

3 මා ලජ්ජාවට පමුණුවන තරවුව ඇසීමි, මාගේ තේරුමගැනීමේ ආත්මයද මට උත්තරදෙන්නේය.

4 පුරාණයේ සිටම, මනුෂ්‍යයා පොළොවෙහි පිහිටුණ තැන් පටන්, වුණාවූ මේ කාරණාව වන,

- 5 දුෂ්ටයන්ගේ ජයසෝභාව උවුණු බවත් අහක්තිකයාගේ ප්‍රීතිය මොහොතකට පමණක් බවත් නොදන්නෙහිද?
- 6 ඔහුගේ උතුම්කම අහස දක්වා නැග්ගත්, ඔහුගේ ඉස වලාකුල්වලට හැපුණත්,
- 7 ඔහුගේම අගුවි මෙන් ඔහු සදාකාලයටම නැතිවී යන්නේය, ඔහු දුටු අය: ඔහු කොයිදැයි අසන්නෝය.
- 8 ඔහු හීනයක් මෙන් පහවී ගොස් නොපෙනී යන්නේය. රාත්‍රියේ දර්ශනයක් මෙන් පන්නනු ලබන්නේය.
- 9 ඔහු දුටු අය තවත් ඔහු නොදකින්නේය; ඔහුගේ ඉඩමෙහිද ඔහු තවත් නොපෙනෙන්නේය.
- 10 ඔහුගේ දරුවෝ දුප්පතුන්ගේ කරුණාව සොයන්නෝය, ඔහුගේ අත් ඔහුගේ සමපත් ආපසු දෙන්නේය.
- 11 ඔහුගේ ඇට ඔහුගේ යෞවනභාවයෙන් පිරී තිබෙන නුමුත්, එය ඔහු සමඟ ධූලියෙහි වැදගෙනේය.
- 12 දුෂ්ටකම ඔහුගේ මුඛයෙහි මිහිරිව තිබෙන නුමුත්, ඔහු ඒක තමාගේ දිව යට සහවා ගන්න නුමුත්;
- 13 ඒක අත් නොහැර ඉතුරුකොට තමාගේ මුඛය තුළ තබාගන්න නුමුත්;
- 14 ඔහුගේ කැම ඔහුගේ අතුණුවල වෙනස්වී, ඔහු තුළ සර්පයන්ගේ විෂ වන්නේය.
- 15 ඔහු වස්තු ගිලගත් නුමුත් ඒවා වමාරන්නේය. දෙවියන්වහන්සේ ඒවා ඔහුගේ බඩෙන් පිටකරනසේක.
- 16 ඔහු සර්පයන්ගේ විෂ උරාබොන්නේය. පොළභාගේ දිවෙන් ඔහු මැරුමකන්නේය.
- 17 ඔහු ඔයවල්ද මිපැණි හා ගිතෙල් ගලායන ගංගාද නොදකින්නේය.
- 18 ඔහු උත්සාහකොට ලබාගත් දේ භුක්ති නොවිද ආපසු දෙන්නේය; තමා ලබාගත් සමපත් ප්‍රමාණයට ප්‍රීති නොවන්නේය.
- 19 මක්නිසාද ඔහු දුප්පතුන්ට පීඩා කොට ඔවුන් අත්හැරියේය; තමා ගොඩ නොනැගූ ගෙවල් ඔහු බලාත්කාරයෙන් ගත්තේය.
- 20 ඔහු තමාගේ ළය තුළ නිශ්චලය නැතුව සිටී බැවින්, තමා ප්‍රියවන දේවලින් කිසිවක් ගළවා නොගන්නේය.
- 21 ඔහුගේ තෘෂ්ණාවට ගොදුරු නොවූ දෙයක් නැත; එබැවින් ඔහුගේ සැපත නොපවත්නේය.
- 22 ඔහු බහුලත්වයෙන් සැහී සිටින කල ඔහුට හිඟවන්නේය. දුෂ්ඨතයන්ට පැමිණෙන හැම දුකම ඔහු පිටට පැමිණෙන්නේය.
- 23 ඔහු තමාගේ බඩ පුරවාගන්ට හඳුන කල, දෙවියන්වහන්සේ තමන් බලවත් උදහස ඔහු පිට හෙළනසේක, ඔහු කැම කන කල උන්වහන්සේ එය ඔහු පිටට වස්වනසේක.
- 24 ඔහු යකඩ ආයුධයෙන් පලාගියත්, පිත්තල දුන්නෙන් ඔහු සිඳුරුකරනු ලබන්නේය.
- 25 ඔහු ඒක අදින විට ඒක ඔහුගේ ඇහෙන් නික්මෙන්නේය. එසේය, දිලිසෙන තුඩ ඔහුගේ පිතෙන් පිටවෙන්නේය; හිතී ඔහු කෙරෙහි වන්නේය.
- 26 ඔහුගේ නිධාන වෙනුවට සියලු ආකාර අන්ධකාරය රැස්කර තිබේ. මනුෂ්‍යයා විසින් නොදැල්වූ ගින්නක් ඔහු දවා දමා, ඔහුගේ කුඩාරමෙහි ඉතිරිව තිබෙන දේ නාස්තිකරන්නේය.
- 27 අහස ඔහුගේ අයුතුකම එළිදරවු කරන්නේය. පොළොවද ඔහුට විරුද්ධව නැගිටින්නේය.
- 28 ඔහුගේ ගෙයි සමපත් පහව යන්නේය, උදහස් දවසේදී ඒවා පාවී යන්නේය.
- 29 දුෂ්ට මනුෂ්‍යයාට දෙවියන්වහන්සේ ගෙන් පැමිණෙන කොටසත් දෙවියන්වහන්සේ ඔහුට නියමකළ උරුමයත් මෙයයි කීවේය.

එවිට යෝබ් උන්තරදෙමින් කියනුයේ:

- 2** මාගේ කථාව සැලකිල්ලෙන් අසන්න; මෙක ඔබ සැමගේ සැනසීම වේවා.
- 3** මටත් කථාකරන්ට ඉඩ අරින්න; මා කථාකළායින් පසු නින්දාකරන්න.
- 4** මාගේ පැමිණිල්ල කරන්නේ මනුෂ්‍යයාටද? මා ඉවසිලි නැතුව නොසිටින්නට කාරණය මොකද?
- 5** මා දෙස බලා විස්මයෙන්, අතින් කට වසාගන්න.
- 6** සිහිවෙන විටම මම කැලඹෙමි, තැනිගැන්ම මාගේ මාංසය අල්වාගනිමි.
- 7** දුෂ්ටයන් ජීවත්වන්නෙන්, වෘද්ධ වයසට පැමිණ බලවත්වන්නෙන් මක්නිසාද?
- 8** ඔවුන් ඉදිරියෙහි ඔවුන්ගේ වංශයද ඔවුන්ගේ ඇස් හමුයෙහි ඔවුන්ගෙන් පැවත එන්නෝද ඔවුන් සමඟ පිහිටෙන්නෝය.
- 9** ඔවුන්ගේ ගෙවල් හයින් තොරව පුරුකිව තිබේ, දෙවියන්වහන්සේගේ ඉපලද ඔවුන් පිට නැත.
- 10** ඔවුන්ගේ ගොනා නොවරද්දා පැටවුන් ජනිතකරයි; ඔවුන්ගේ එළදෙන ගබ්සා නොවී බිහිකරයි
- 11** ඔවුන්ගේ බාලයන් බැටළු රැළක් මෙන් පිටතට යවති, ඔවුන්ගේ දරුවෝද නටති.
- 12** ඔවුහු රබානද විණාවද ඇතුළු ගිනිකා කියති, නළාවේ ගබ්දයටද ප්‍රීතිවෙති.
- 13** ඔවුහු සැපතීන් දවස් යවති, ඇසිල්ලකින් ඡෙයෝලට 21:13 එනම්, මිනිවළට. බැසයති.
- 14** ඔවුහු දෙවියන්වහන්සේට කථාකොට: අප වෙනින් අහක්ව ගිය මැනව; මක්නිසාද ඔබගේ මාර්ග දැනගැන්මට අපි නොකැමැත්තෙමු.
- 15** අප විසින් සර්වපරාක්‍රමයාණන්ට මෙහෙකරන්නට උන්වහන්සේ කවුද? උන්වහන්සේට යාවඤ්ඤත් අපට මොන ප්‍රයෝජනයක් වෙදැයි කීවෝය.
- 16** බලව, ඔවුන්ගේ සමෘද්ධිය ඔවුන්ගේ අතේ නොවෙය. දුෂ්ටයන්ගේ මන්ත්‍රණය මාගෙන් දුරුව තිබේ.
- 17** දුෂ්ටයන්ගේ පහන නිවී, ඔවුන්ගේ විපත්තිය ඔවුන් පිටට පැමිණෙන්නෙන්, දෙවියන්වහන්සේ ස්වකීය කෝපයෙන් දුක් බෙදාදෙන්නෙන්,
- 18** ඔවුන් සුළඟට ගහගනයන ඉපනැල්ල මෙන්ද සුළඟට අසුවියන බොල් මෙන්ද වෙන්නෙන් කොපමණ වාරවලද?
- 19** දෙවියන්වහන්සේ ඔහුගේ අපරාධය ඔහුගේ දරුවන්ට රැස්කර තබනසේකැයි ඔබ සැම කියන්නහුය. ඔහු දැනගන්න පිණිස උන්වහන්සේ ඔහුටම ප්‍රතිඵල පමුණුවනසේක්වා.
- 20** ඔහුගේ විනාශය ඔහුගේම ඇස්වලට පෙනේවා, ඔහු සර්වපරාක්‍රමයාණන්ගේ උදහස පානයකෙරේවා.
- 21** ඔහුගේ මාස ගණන මැදින් සිඳිනු ලැබූ කල්හි තමාට පසුව සිටින ඔහුගේ පවුලෙන් ඔහුට මොන සතුටක්ද?
- 22** උන්තමයන් විනිශ්චයකරන්නාවූ දෙවියන්වහන්සේට දැනගැන්ම උගන්වන්නට යමෙකුට පුළුවන්ද?
- 23** එක්කෙනෙක් සම්පූර්ණයෙන් සැපපහසු ඇතුළු මුළු ශක්තියෙන් සිටියදී මියයන්නේය.
- 24** ඔහුගේ ඇළපත් තෙලෙන් පිරී, ඔහුගේ ඇටවිදුළු තෙත්ව තිබෙන්නේය.
- 25** තවත් කෙනෙක් කිසි සැපතක් නොවිද, සිත් ශෝකයෙන් සිට මියයන්නේය.
- 26** ඔවුහු එක්ව දූවිල්ලෙහි වැදහෙති, පණුවෝද ඔවුන් වසාගනිති.
- 27** බලව, ඔබ සැමගේ සිතිවිලිත් ඔබ සැම අයුතුලෙස මට විරුද්ධව කරන යෝජනාත් දනිමි.
- 28** මක්නිසාද: අධිපතියාගේ ගෘහය කොතැනද කියාත් දුෂ්ටයන් වාසයකළ කුඩාරම කොතැනද කියාත් ඔබ සැම අසති.
- 29** මගයන්නන්ගෙන් ඔබ සැම අහලා නැද්ද? එසේනම් ඔබ සැම ඔවුන්ගේ සලකුණු නොදැන සිටිනවාද?
- 30** එනම් නපුරා විපත්ති දවසට ඉතුරුකර සිටින බවත් ඔවුන් උදහස් දවසට පිටත ගෙනයනු ලබන බවත්ය.
- 31** ඔහුගේ මාර්ගය ඔහුගේ මුහුණ ඉදිරියෙහි ප්‍රකාශකරන්නේ කවුද? ඔහු කළ දෙයට ඔහුට විපාක දෙන්නේ කවුද?

- 32 එහෙත් ඔහු පවා මිනිවළට ගෙනයනු ලබන්නේය, සොහොනද මුරකරනු ලැබේ.
- 33 මිටියාවෙන් පිඩලි ඔහුට මිහිරිවන්නේය, සියලු මනුෂ්‍යයෝ ඔහුට පස්සෙනුත් ඔහුට පෙරටුවෙනුත් ගණනාවක් නැතුව පෙළ නොකැඩී යති.
- 34 එසේනම් ඔබ සැමගේ උත්තරවල බොරුව පමණක් තිබේදී නිරර්ථකලෙස ඔබ සැම මා සනසනට හදන්නේ කෙසේදැ යි කීවේය.

පරිච්ඡේදය 22

එකල තේමානිය එලිපස් උත්තරදෙමින් කියනුයේ:

- 2 මනුෂ්‍යයෙක් දෙවියන්වහන්සේට ප්‍රයෝජනවිය හැකිද? සැබවින් නුවණ ඇති තැනැත්තේ තමාටම ප්‍රයෝජනවත්ව සිටියි.
- 3 ඔබ ධර්මිෂ්ඨව සිටියත් සර්වපරාක්‍රමයාණන්ට එයින් කිසි සතුටක් ඇද්ද? ඔබ ඔබේ මාර්ග සම්පූර්ණකරගත්තත් එයින් උන්වහන්සේට කිසි ලාභයක් ඇද්ද?
- 4 උන්වහන්සේ ඔබට තරවටුකර ඔබ සමඟ විනිශ්චයට පැමිණෙන්නේ ඔබේ හක්තිය නිසාද?
- 5 ඔබේ දුෂ්ටකම මහත්ව තිබෙනවා නොවේද? ඔබේ අයුතුකමවලට කෙළවරක් නැත.
- 6 මක්නිසාද ඔබ කාරණයක් නැතුව ඔබේ සහෝදරයාගෙන් උකස් ගත්තෙහිය, අඳුම නැත්තන්ගෙන් වස්ත්‍රය උදුරා ගත්තෙහිය.
- 7 ක්ලාන්ත අයට ඔබ බොන්ට වතුර නුදුන්නෙහිය, බඩගිනි අයට කෑම නොදී සිටියෙහිය.
- 8 නුමුත් බලවතාට දේශය අයිති විය; ගරුකටයුතු තැනැත්තෙද එහි වාසයකෙළේය.
- 9 ඔබ වැන්දඹුවක් හිස් අතින් ඇරියෙහිය, පියා නැත්තන්ගේ අන්ද කඩනලද්දේය.
- 10 ඒ නිසා ඔබ වටකර මළපත් තිබෙයි, හදිසි භීතිය ඔබ කලඹන්නේය,
- 11 නොහොත් ඔබට නොපෙනෙන හැටියට අන්ධකාරයද ජල රාගියද ඔබ වසාගන්නේය.
- 12 දෙවියන්වහන්සේ ස්වර්ගයේ උසස් තැනහි නොසිටිනසේක්ද? මුදුන්ම තාරකාව කොපමණ උසදැයි බලන්න!
- 13 ඔබ කථාකොට: දෙවියන්වහන්සේ දන්නේ කුමක්ද? සනාත්ධකාරය මැදින් සිට උන්වහන්සේට විනිශ්චයකරනට පුළුවන්ද?
- 14 උන්වහන්සේට නොපෙනෙන හැටියට සන වලාකුල් උන්වහන්සේට මුවාවක්ව තිබේ; උන්වහන්සේ ආකාශ කුක්ෂිය මත්තෙහි ගමන්කරනසේකැයි කියන්නෙහිය.
- 15 දුෂ්ට මනුෂ්‍යයන් ඇවිද්දාවූ පුරාණ මාවතෙහිම ඔබ හැසිරෙන්නෙහිද?
- 16 ඔව්හු නියම කාලයට පළමුවෙන් උදුරාගනු ලැබුවෝය, ඔවුන්ගේ අත්තිවාරමද ජලප්‍රවාහයකින් මෙන් ගහගත ගියේය.
- 17 අප වෙතින් අහක්ව ගිය මැනව කියාත් සර්වපරාක්‍රමයාණන් අපට මක්කරනවා ඇද්ද කියාත් ඔව්හු දෙවියන්වහන්සේට කීවෝය.
- 18 එහෙත් උන්වහන්සේ යහපත් දෙයින් ඔවුන්ගේ ගෙවල් පිරවුණේය. නුමුත් දුෂ්ටයන්ගේ මන්ත්‍රණය මාගෙන් දුරුව තිබේ.
- 19 ධර්මිෂ්ඨයෝ ඒ දැක සන්තෝෂවෙති; නිර්දෝෂ අය අපහාසයෙන් ඔවුන්ට සිනාසී:
- 20 අපට විරුද්ධව නැගුණු අය සැබවින් සිඳිනු ලැබුවෝය, ඔවුන්ගේ ඉතිරිවූ දෙය ගින්නෙන් දාලා ගියේයයි කියති.
- 21 ඉතින් උන්වහන්සේ ඇදිනගෙන සමාදානවෙන්න. එයින් ඔබට ශුභසිද්ධ වන්නේය.
- 22 උන්වහන්සේගේ මුඛයෙන් ව්‍යවස්ථාව පිළිගෙන, උන්වහන්සේගේ වචන ඔබේ හිතේ තබාගන්න.
- 23 ඔබ සර්වපරාක්‍රමයාණන් වෙතට හැරී, අධර්මිෂ්ඨකම ඔබේ කුඩාරම්වලින් පහකළොත්, ඔබ පිහිටුවනු ලබන්නෙහිය.
- 24 ඔබේ ලෝභ වස්තුව ධූලියෙහිද ඔපිර්හි රන් දොළවල ගල් අතරේද දමන්න;
- 25 එවිට සර්වපරාක්‍රමයාණෝ ඔබේ වස්තුවද ඔබට අනර්ථය රිද්ද වනසේක.

- 26 මක්නිසාද එකල ඔබ සර්වපරාක්‍රමයාණන් කෙරෙහි ප්‍රීතිමත්වී, ඔබේ මුහුණ දෙවියන්වහන්සේ දෙසට ඔසවනවා ඇත.
- 27 ඔබ උන්වහන්සේට යාවැස්සකරන කල උන්වහන්සේ ඔබට උන්තර දෙනවා ඇත; ඔබද ඔබේ හාර ඉෂ්ටකරනවා ඇත.
- 28 ඔබ කාරණයක් නියමකරගත් කල්හි ඒක ඔබට ස්ථිරවන්නේය; ඔබේ මාර්ග කෙරෙහිද එළිය බැබළෙන්නේය.
- 29 ඔවුන් පහකරනු ලබන විට: උසස්වීම ඇත කියා ඔබ කියන්නෙහිය; උන්වහන්සේද යටහන් ඇස් ඇති අය ගලවනසේක.
- 30 නිදොස් නොවන තැනැත්තා පවා උන්වහන්සේ මුදනසේක; එසේය, ඔබේ අත්වල පිරිසිදුකම නිසා ඔහු මුදනු ලැබෙයි කිවෙය.

පරිච්ඡේදය 23

එවිට යෝබ් උන්තරදෙමින් කියනුයේ:

- 2 අද දක්වාම මාගේ විලාපය දුක්ඛිතය; මට වැදි තිබෙන පහර මාගේ කෙඳිරිගැමට වඩා බරය.
- 3 අහෝ උන්වහන්සේගේ ආසනය ළඟටම පැමිණ, උන්වහන්සේ සමඟවෙන්ට පුළුවන් තැන දැනගන්ට ඇත්නම්!
- 4 එවිට උන්වහන්සේ ඉදිරියෙහි මාගේ නඩුව පිළිවෙළට තබන්නෙමි, මාගේ මුඛයද තර්කවලින් පුරවන්නෙමි.
- 5 උන්වහන්සේ මට උන්තරදෙන වචන දැනගන්නෙමි, මට කියන දේ තේරුම්ගන්නෙමි.
- 6 උන්වහන්සේ තමන් බලයේ මහත් කරමින් මා සමඟ විවාදකරනවා ඇද්ද? නැත, උන්වහන්සේ මට ඇහුම්කන් දෙනවා ඇත.
- 7 එහිදී ධර්මිෂ්ඨ අයට උන්වහන්සේ සමඟ කාරණා කියා සිටින්නට පුළුවන; මෙසේ මාගේ විනිශ්චයකාරයාණන්ගෙන් සදාකාලයටම මිඳෙන්ට මට පුළුවන්වන්නේය.
- 8 නුමුත් මා ඉස්සරහට ගියත් උන්වහන්සේ එහි නැත; මා පස්සට ගියත් උන්වහන්සේ දකින්නට නොහැකිවෙමි.
- 9 වම පැත්තෙහි උන්වහන්සේ ක්‍රියා කරන කල උන්වහන්සේ දකිනු නොහැක්කෙමි. දකුණු පැත්තෙහිද මට නොපෙනෙන ලෙස උන්වහන්සේ සැඟවෙන සේක.
- 10 එහෙත් උන්වහන්සේ මා යන මාර්ගය දන්නාසේක; උන්වහන්සේ මා පරිෂාකළ කල්හි මම රන් මෙන් නික්ම එන්නෙමි.
- 11 මාගේ පාදය උන්වහන්සේගේ අඩි පාර අනුවම ගියේය; මම අහක් නොවී උන්වහන්සේගේ මාර්ගයෙහිම ගියෙමි.
- 12 උන්වහන්සේගේ තොල්වල ආඥාවෙන් අහක්ව නොගොස්, මාගේ 23:12 නොහොත්, මාගේම නියෝගයකට වඩා. වුවමනා ආහාරයට වඩා උන්වහන්සේගේ මුඛයේ වචන අගේකොට තබාගනිමි.
- 13 එහෙත් උන්වහන්සේගේ අදහස එකක්මය, උන්වහන්සේ හරවන්නේ කවුද? තමන්වහන්සේගේ සිතට කැමති දෙයම උන්වහන්සේ කරනසේක.
- 14 එසේය, මා ගැන නියමකර තිබෙන දේ උන්වහන්සේ ඉෂ්ටකරනසේක. එබඳු බොහෝ කාරණා උන්වහන්සේ වෙත තිබේ.
- 15 එබැවින් මම උන්වහන්සේ ඉදිරියෙහි කැලඹෙමි; කල්පනාකරන කල උන්වහන්සේ ගැන හයවෙමි.
- 16 දෙවියන්වහන්සේ මාගේ සිත ක්ලාන්තකළසේක. සර්වපරාක්‍රමයාණෝ මා කැලඹුසේක.
- 17 ඒ වනාහි අන්ධකාරය පැමිණෙන්නට මත්තෙන් මා සිදිනු නොලැබූ නිසාත් උන්වහන්සේ මාගේ මුහුණෙන් සනාන්ධකාරය නොසැහෙවු නිසාත්ය.

2 උපරාක්‍රමයාණන් විසින් කාලයන් නියම කර නැතහොත් මන්ද? උන්වහන්සේ අදහන අය උන්වහන්සේගේ දවස් නොදකින්නේ මන්ද?

2 මායිම පහකරන්නාවූ අය සිටිති; ඔවුහු මාග රැළුවල් පැහැරගෙන ගොස් තණ කවති.

3 ඔවුහු පියා නැත්තාගේ කොටඵවා දක්කාගන යති, වැන්දඹුවගේ හරකා උකසට ගනිති.

4 ඔවුහු දිළිඳුන් මාර්ගයෙන් හරවති. පොළොවේ දුප්පත් සියල්ලෝ එක්ව සැඟවෙති.

5 කාන්තාරයේ වල් කොටඵවන් මෙන් ඔවුහු කෑම සොයමින්ම තමුන්ගේ වැඩට පිටත්ව යති; මරුකර ඔවුන්ගේ දරුවන්ට කෑම දෙයි.

6 ඔවුහු කෙතේ කටුසර බෝග කපාගනිති; දුෂ්ටයාගේ මිදිවත්තේ ඉතිරි එලද අවුලාගනිති.

7 ඔවුහු රූ මුළුල්ලේ වස්ත්‍ර නැතුව නග්නව ලගිති, ගීතලට වැස්මකුත් ඔවුන්ට නැත.

8 ඔවුහු කඳුවල වැස්සට තෙමී, මුවාවක් නැති හෙයින් පර්වතයට ඇලී හිඳිති.

9 පියා නැත්තා ලයෙන් උදුරාගන්නොත් අසරණයාගෙන් උකසක් ගන්නොත් ඇත.

10 එබැවින් ඔවුහු ඇඳුම නැතුව නග්නව ඇවිදිති, සාහිත්තෙන් යුක්තව ගොයම මිටි ගෙනයති;

11 ඒ මනුෂ්‍යයන්ගේ තාප්ප ඇතුළෙහි ඔවුහු තෙල් හිඳිති; මිදි යන්ත්‍ර පාගමින් පිපාසය විඳිති.

12 ජනගහනවූ නුවර තුළ සිටි මරණාසන්න වූවන් කෙඳිරිගාති, තුවාලවූවන්ගේ ආත්මද මොරගසති. එහෙත් දෙවියන්වහන්සේ ඒ වරද නොසලකනසේක.

13 මොවුහු ආලෝකයට විරුද්ධව කැරලි ගසන්නෝ වෙති; මොවුහු ඒකේ මාර්ගයන් නොදනිති, ඒකේ මාවත්වල නොපවති.

14 මිනීමරුවා එළිවෙන විටම නැහිට අසරණයාත් දිළින්දාත් මරන්නේය; රාත්‍රියේ ඔහු සොරෙකු මෙන් වෙ.

15 කාමමිථ්‍යාවාරිකයාගේ ඇසද ඇඳිරිවෙන තුරු බලා සිට: කිසි ඇසකට මා නොපෙනෙන්නේය කියා ඔහු තමාගේ මුහුණේ වැස්මක් දමාගනී.

16 ඔවුහු අන්ධකාරයේදී ගෙවල් උමංකණිති. දවාලෙහි සැඟවී ඉඳිති; ඔවුහු එළිය නොදනිති.

17 මක්නිසාද පහන්වීම ඔවුන් සියල්ලන්ට මරණ සෙවණ වැනිය; මක්නිසාද ඔවුහු මරණ සෙවණේ හයංකරකම දනිති.

18 ඔහු වනාහි ජලය මතුපිට තිබෙන සැහැල්ලු දෙයක් මෙන්ය; ඔවුන්ගේ කොටස පොළොවෙහි ශාපලත් එකක්ය. මිදිවතු දෙසට ඔහු නොහැරෙයි.

19 නියඟය හා ග්‍රීෂ්මය හිම වතුර සිඳිමන්නේ යමසේද, ෂෙයෝල 24:19 හෙවත්, මිනිවල. වනාහි පවකළ අයට එසේම කරන්නේය.

20 ඔහු බිහිකළ තැනැත්තී ඔහුව මතක නැතිකරයි; ඔහු පණුවන්ට මිහිරි කෑමක් වන්නේය. ඔහු තවත් සිහි නොවන්නේය. අධර්මිෂ්ඨකමද ගහක් මෙන් කඩා දමනු ලබන්නේය.

21 දරුවන් බිහිනොකරන වද ස්ත්‍රියට ඔහු පීඩාකරයි; වැන්දඹුවට යහපත කරන්නෙත් නැත.

22 ඔහු තමාගේ බලයෙන් බලවත් අය අහකට ඇද දමයි. ඔහු නැගිටින කල කිසිවෙකුට තමාගේ ජීවිතය ගැන විශ්වාසයක් නැත.

23 දෙවියන්වහන්සේ ඔවුන්ට සුවසේ සිටින්නට දෙන විට ඔවුහු නිශ්චලව සිටිති; උන්වහන්සේගේ ඇස් ඔවුන්ගේ මාර්ග දෙස තිබෙයි.

24 ඔවුහු උසස්වෙන නුවුත් ටික කලකින් නැතුව යති; එසේය, ඔවුහු පහත්කරනු ලැබ අන් සියල්ලන් මෙන් තුරන්ව යති, ගොයම කරල් මෙන් කපනු ලබති.

25 ඒ එසේ නොවෙනම මා බොරුකාරයෙක් බව ඔප්පුකොට මාගේ කථාව නිෂ්ප්‍රභාකරන්නේ කවුදැයි කිවෙය.

එවිට ඉහියවූ බිල්දේ උත්තර දෙමින් කියනුයේ:

- 2** අධිපතිකමද හයංකරකමද උන්වහන්සේ වෙත තිබේ; උන්වහන්සේ තමන් උස් තැන්වලදී සමාදානය සිදුකරනසේක.
- 3** උන්වහන්සේගේ හමුදාවලට ගණනක් තිබේද? උන්වහන්සේගේ එළිය නොපායන්නේ කා කෙරෙහිද?
- 4** එසේනම් මනුෂ්‍යයා දෙවියන්වහන්සේ ඉදිරියෙහි ධර්මිෂ්ඨවන්නේ කොහොමද? නොහොත් ස්ත්‍රියෙකුගෙන් උපන් තැනැත්තා පවිත්‍රවන්නේ කොහොමද?
- 5** බලව, වන්ද්‍යා පවා දීප්තිමත් නොවේ; තාරකාද උන්වහන්සේ ඉදිරියෙහි පිරිසිදු නොවෙති.
- 6** පණුවෙක් වැනිවූ මනුෂ්‍යයාත් පණුවෙක් වැනිවූ මනුෂ්‍ය පුත්‍රයාත් ඊට කොපමණ වැඩියෙන් එසේ නොවන්නේදැයි කීවේය.

පරිච්ඡේදය 26

එවිට යෝබ් උත්තරදෙමින් කියනුයේ:

- 2** ඔබ ශක්තිය නැත්තාට උපකාරකළ හැටි! බලය නැති හස්තය මුදාදුන් හැටි!
- 3** නුවණ නැත්තාට දැනුමැතිකම දී, සැබෑ දැනගැන්ම බොහෝසෙයින් ප්‍රකාශකළ හැටි!
- 4** නුඹ කාට වචන කීවෙහිද? නුඹෙන් නික්ම ආවේ කාගේ ආත්මයද?
- 5** ජලය හා එහි වැසියන්ට යටින් නැසීගිය අය වෙවුලති.
- 6** ඡෙයෝල උන්වහන්සේ ඉදිරිපිට ඇරී තිබේ, අඛණ්ඩව වැස්මක් නැත.
- 7** උන්වහන්සේ ගුවන්තලය මතුයෙහි උතුරු ප්‍රදේශය දිගහරිනසේක, පොළොවද අවකාශයෙහි එල්ලා තබනසේක.
- 8** උන්වහන්සේ තමන්ගේ සහ වලාකුල්වල වතුර බැඳ තබනසේක; වලාකුළුද ඒ යටින් නොපැළෙයි.
- 9** උන්වහන්සේ තමන් වලාකුළු අතුරා, සිංහාසනය නොපෙනෙන ලෙස වසනසේක.
- 10** එළිය අඳුරට මාරුවෙන මායිම දක්වා උන්වහන්සේ ජල මතුයෙහි වක්‍රයක් ඇඳ තිබේ.
- 11** උන්වහන්සේගේ තරවටුවට අහසේ කණු වෙවුලා ත්‍රස්තවෙති.
- 12** උන්වහන්සේ තමන්ගේ බලයෙන් මුහුද නිශ්චලකරනසේක; තමන්වහන්සේගේ නුවණින් රාහබ්ට ඇත දමනසේක.
- 13** උන්වහන්සේගේ ආත්මය කරණකොටගෙන අහස අලංකාරව තිබේ; උන්වහන්සේගේ අත ගීඪ සර්පයා තුවාලකළසේක.
- 14** මේ වනාහි උන්වහන්සේගේ මාර්ගවල අල්පමාත්‍රයක් පමණකි. එයින් අපට ඇසෙන්නේ කෙතරම් හින් ශබ්දයක්ද! එසේනම් උන්වහන්සේගේ පරාක්‍රමයේ ගර්ජනාව තේරෙන්නේ කාටදැයි කීවේය.

පරිච්ඡේදය 27

නැවත යෝබ් තමාගේ කථාව පටන්ගෙන කියනුයේ:

- 2** මාගේ යුක්තිය වැලැක්වූ දෙවියන්වහන්සේද මාගේ ආත්මය ශෝකකළාවූ සර්වපරාක්‍රමයාණන්ද ජීවමාන බව සැබෑවැසේම,
- 3** (මාගේ හුස්ම මා තුළේද, දෙවියන්වහන්සේ දුන් පණ මාගේ නාසේද තිබෙන තුරුම,)
- 4** සැබවින් මාගේ තොල්වලින් අධර්මිෂ්ඨ දෙයක් නොකියන්නෙමි, මාගේ දිවෙත් ප්‍රයෝගයක් නොනික්මවන්නෙමි.
- 5** ඔබ සැම නිදොස්කිරීම මාගෙන් දුරුවේවා. මා නසින තුරුම මාගේ අවංකකම පහ නොකරන්නෙමි.

- 6 මාගේ ධර්මිෂ්ඨකම අත්නැර ඒක අල්ලාගතම සිටින්නෙමි. මට දිවි ඇති තාක් මාගේ සිත මට වරද නොතබන්නේය.
- 7 මාගේ සතුරා දුෂ්ටයෙකු මෙන්ද මාගේ විරුද්ධකාරයා අධර්මිෂ්ඨයෙකු මෙන්ද වේවා.
- 8 අහක්තිකයා කොල්ලකාගන්න නුමුත්, දෙවියන්වහන්සේ ඔහුගේ ප්‍රාණය අහක්කරගන්න විට ඔහුගේ බලාපොරොත්තුව කුමක්ද?
- 9 විපත ඔහු පිටට පැමිණෙන විට දෙවියන්වහන්සේ ඔහුගේ හඬගැසීම අසනවා ඇද්ද?
- 10 ඔහු සර්වපරාක්‍රමයාණන් තුළ ප්‍රීතිවී, නිතරම දෙවියන්වහන්සේට යාවඤ්ඤාකරනවා ඇද්ද?
- 11 සර්වපරාක්‍රමයාණන් වෙත තිබෙන දේ නොසහවා, දෙවියන්වහන්සේගේ හස්තය ගැන ඔබ සැමට උගන්වන්නෙමි.
- 12 බලව, ඔබ සැම සියල්ලෝම එය දුටුවෝය; එසේනම් ඔබ සැම මෙසේ නිෂ්ඵල දේ කටාකරන්නේ මක්නිසාද?
- 13 දෙවියන්වහන්සේගෙන් දුෂ්ට මනුෂ්‍යයෙකුට ලැබෙන කොටසත් බලාත්කාරකාරයන්ට සර්වපරාක්‍රමයාණන්ගෙන් ලැබෙන උරුමයත් මෙය.
- 14 ඔහුගේ දරුවන් බෝවෙතත් ඒ කඩුවටය; ඔහුගෙන් පැවත එන්නෝද කැමෙන් තෘප්තියට නොපැමිණෙන්නෝය.
- 15 ඔහුගෙන් ඉතුරු අය වසංගතයෙන් මිනිවළට පත්වන්නෝය, ඔහුගේ වැන්දඹුවෝද නොවැලපෙන්නෝය.
- 16 ඔහු පස් වාගේ රිදී ගොඩකරගත, මැටි වාගේ වස්ත්‍ර සපයාගන්නත්,
- 17 ඔහු සපයන ඒවා ධර්මිෂ්ඨයා ඇදගත, නිර්දෝෂ අය ඒ රිදී බෙදාගන්නවා ඇත.
- 18 කාවා මෙන්ද පැල් රකින්නා සාදන මඩුවක් මෙන්ද ඔහු තමාගේ ගෙය ගොඩනගයි.
- 19 ඔහු පොහොසත්ව සැතපෙන නුමුත් තවත් එසේ නොකරන්නේය; ඔහු තමාගේ ඇස් ඇර බලන්නේය, එවෙලේම නැතිවී යන්නේය.
- 20 හයානකකම ජලයන් මෙන් ඔහු පිටට පැමිණෙන්නේය; රාත්‍රියේදී කුණාටුවක් ඔහු පැහැරගෙන යන්නේය.
- 21 පෙරදිග සුළහින් ඔහු ගෙනයනු ලබන්නේය, ඔහුද පහව යයි; එය ඔහුගේ ස්ථානයෙන් ඔහු හෙළා දමයි.
- 22 ඔහු දෙවියන්වහන්සේගේ හස්තය කෙරෙන් පලායන්ට හඳුන නුමුත්, උන්වහන්සේ ඔහුට කරුණා නොකොට ඔහු පිටට පහර එවනවා ඇත.
- 23 මනුෂ්‍යයෝ අත්පිඩිගසා නිග්‍රහකොට ඔහුගේ ස්ථානයෙන් ඔහු පන්නා දමන්නාහුය.

පරිච්ඡේදය 28

- 1 සිංහලවින් රිදී තිබෙන ආකරයක්ද පිරිසිදුකරන රතට ස්ථානයක්ද තිබේ.
- 2 යකඩ පොළොවෙන් භාරාගනු ලැබේ. ගල් උණුකර පිත්තල ලබාගනිති.
- 3 මනුෂ්‍යයා අන්ධකාරය පහකොට සනාත්ධකාරයෙන් මරණ සෙවණෙන් ගල් තීන්දුවටම සොයයි.
- 4 මිනිසුන් වාසයකරන තැනට දුරින් ඔහු පොළොව භාරා බසීයි; ඔව්හු මනුෂ්‍යයන්ගෙන් ඇත්ව, පාදයට නොදැනෙන හැටියට එල්ලී ඉඳ එහා මෙහා පදිති.
- 5 පොළොවෙන් කැම හටගනීයි. නුමුත් ඇතුළත ගින්නෙන් මෙන් පෙරළා තිබේ.
- 6 ඒකේ ගල් අතරේ නිලමාණික්‍යද රන් සුණුද තිබේ.
- 7 ඒ මාවත කිසි පක්ෂියෙක් නොදනීයි, උකුස්සාගේ ඇසට ඒක නොපෙනුණේය.
- 8 වණ්ඩ මාගයෝ එහි පය නොතැබුවෝය, රෝද සිංහයෙක්ද ඒ ළහින් නොගියේය.
- 9 ඔහු තමාගේ අත ගිනිගල් පර්වතයට විරුද්ධව දිහුකොට, කඳු මුලින්ම පෙරළන්නේය.
- 10 ඔහු පර්වතවල දිය පාරවල් කපා සියලු ආකාර අනර්ඝ දේ තමාගේ ඇසින් දකින්නේය.
- 11 නොවැස්සෙන හැටියට ඔහු ගංගා අහුරයි; සැහවී තිබෙන දේ එළියට ගෙනෙයි.
- 12 නුමුත් ප්‍රඥාව සමබවන්නේ කොතැන්හිද? නුවණ තිබෙන තැන කොහේද?

- 13 මනුෂ්‍යයා ඒකේ අගය නොදනියි; ජීවතුන්ගේ දේශයෙහි ඒක සමබනොවෙයි.
- 14 ඒක මා තුළ නැතැයි ගැඹුර කියන්නේය. ඒක මා වෙත නැතැයි මුහුදත් කියන්නේය.
- 15 රත්රන් දිලා ඒක ගන්ට බැරිය, ඒකේ වටිනාකමට රිදී කිරා දිලාවත් එය ලබාගත නොහැකිය.
- 16 ඒක ඔපිර්හි රනින්වත් අනර්ඝ නබමාණිකායෙන්වත් නිලකාන්තයෙන්වත් මිලකරන්ට බැරිය.
- 17 රන්වන් විදුරුවත් ඊට සමාන නොවේ; පවිත්‍ර රන් ආභරණවලට ඒක මාරුකරන්ට බැරිය.
- 18 රතුකැට සහ පළිඟු සඳහන් කරන්ටවත් වුවමනා නැත. එසේය, ප්‍රඥාව මුතු වලටත් වඩා අගේය.
- 19 කුෂ්ඨ පුෂ්පරාග ඊට සමාන නොවේ. පවිත්‍ර රනින් ඒකේ අගය නියමකරන්ට බැරිය.
- 20 එසේ වී නම් ප්‍රඥාව පැමිණෙන්නේ කොතැනින්ද? නුවණ තිබෙන තැන කොහේද?
- 21 ඒක පණ ඇති සියල්ලන්ගේ ඇස්වලට නොපෙනී, ආකාශ පක්ෂීන්ගෙන්ද සැඟවී තිබේ.
- 22 ඒකේ කීර්තිය අපේ කන්වලින් ඇසීමුයයි විනාශයත් මරණයත් කියති.
- 23 ඒකේ මාර්ගය දෙවියන්වහන්සේට තේරුම තිබේ, එය තිබෙන ස්ථානයද උන්වහන්සේ දන්නාසේක.
- 24 මක්නිසාද උන්වහන්සේ පොළොවේ කෙළවරවල් දක්වා බලා, අහස යට සියල්ල දකිනසේක.
- 25 උන්වහන්සේ සුළඟ නිසි බරට හදන්වත්, ජලයන් මිමමකින් මනින්නටත්,
- 26 වර්ෂාවට නියෝගයක්ද ගර්ජනාවේ විදුලියට මාර්ගයක්ද සාදන්නටත් යෙදුණු විට,
- 27 උන්වහන්සේ ඒක දැක කියාදුන්නේය; ඒක ස්ථිරකර සෝදිසිකළසේක.
- 28 උන්වහන්සේ මනුෂ්‍යයාට කථාකොට: ප්‍රඥාව නම් ස්වාමීන්වහන්සේ කෙරෙහි හයින් සිටීමත් නුවණ නම් නපුරෙන් වැලකී සිටීමත්යයි වදාළසේකැයි කීවේය.

පරිච්ඡේදය 29

නැවතත් යෝබ් තමාගේ කථාව පටන්ගෙන කියනුයේ:

- 2 අනේ, ඉස්සර මාස වන දෙවියන්වහන්සේ මා රැකවල්කළ දවස්වලදී මෙන් මට සිටින්නට ඇත්නම්!
- 3 එකල උන්වහන්සේගේ පහන මාගේ හිසට උඩින් බැබළුණේය, මමද උන්වහන්සේගේ එළියෙන් අන්ධකාරය මැදින් ගියෙමි;
- 4 මාගේ සරත් කාලයෙහි මා සිටි ලෙසම සිටින්නට ඇත්නම්! එකල දෙවියන්වහන්සේගේ මිත්‍ර ලාභය 29:4 එනම්, සමෘද්ධිය ඇතිවූ කාලය. මාගේ කුඩාරම කෙරෙහි තිබුණේය;
- 5 සර්වපරාක්‍රමයාණෝ ඒ දක්වා මා සමඟ සිටිසේක, මාගේ දරුවෝද මා වටකර සිටියෝය.
- 6 එකල මාගේ පියවර ගිනෙලින් සෝදා ගනිමි, පර්වතයෙන්ද තෙල් ගංගා මා වෙත ගලා ආවේය.
- 7 මා නුවර දොරටුව ළඟට නික්ම ගොස් එළිමහනෙහි මාගේ ආසනය තැබූ කල,
- 8 තරුණයෝ මා දැක සැහවුණෝය, මහල්ලෝද නැගිට සිටියෝය.
- 9 අධිපතිහු කථාව නවත්වා සිටියෝය, අතින් තමුන්ගේ කට වසාගත්තෝය.
- 10 උත්තමයින්ගේ හඬ නැවතී, ඔවුන්ගේ දිව ඔවුන්ගේ උඩුතල්ලේ ඇලුණේය.
- 11 මක්නිසාද කන ඇසූ කල්හි මට ආශීර්වාදකෙළේය; ඇසද මා දුටු කල්හි මා ගැන වර්ණනා කෙළේය.
- 12 මක්නිසාද හඬා සිටි අසරණයාද පියා නැත්තා සහ උපකාරකාරයෙක් නැත්තාද ගැළෙවුවෙමි.
- 13 නාස්තිවෙන්නට ළංව සිටි අයගේ ආශීර්වාදය මා පිටට පැමුණුණේය. වැන්දඹුවගේ සිතත් ප්‍රීතියෙන් පිනායන්නටද සැලැස්විමි.
- 14 මම ධර්මිෂ්ඨකම පැළඳගනිමි, එයද මා පැළඳගන්නේය; මාගේ යුක්තිය සඵලක්ද මකුටයක්ද මෙන් තිබුණේය.
- 15 මම අන්ධයාට ඇස්ව කොරාට පාදව සිටියෙමි.
- 16 මම දිළිඳාට පියෙක් වීමි; මා නොදැන සිටි අයගේ කාරණය සොයා බැලීමි.
- 17 මම අධර්මිෂ්ඨයාගේ හක්ක බිඳදමා, ඔහුගේ අත්වලින් ගොදුර උදුරා හැරියෙමි.
- 18 එවිට මම කථාකොට: මාගේ කැඳැල්ලෙහි නසින්නෙමි, මාගේ දවස්ද වැලි මෙන් වැඩිවන්නේය.

- 19 මාගේ මුල ජලය දක්වා පැතිර ගියේය, පිනිද රු මුළුල්ලේ මාගේ අත්ත පිට පවතින්නේය.
- 20 මාගේ ඉසුර මා කෙරෙහි අමුව තිබේ, මාගේ දුන්නද මාගේ අතෙහි අලුත්වන්නේයයි කිවි.
- 21 මනුෂ්‍යයෝ මට ඇහුමකන්දී බලාසිට, මාගේ දැනමුතුකම ලබන්ට නිශ්ශබ්දවුණෝය.
- 22 මාගේ වචනවලට පසු ඔව්හු කථානොකර සිටියෝය; මාගේ කථාව පිනි මෙන් ඔවුන් පිට වැටුණෝය.
- 23 වැස්ස ගැන මෙන් ඔව්හු මා ගැන බලාසිටියෝය; අන්තිම වර්ෂාව ගැන මෙන් තවුන්ගේ මුඛය ඇරගන සිටියෝය.
- 24 මා සිනාසි ඔවුන් දෙස බැලූ කල ඔව්හු විශ්වාස නොකළෝය; මාගේ මුහුණේ එළියද නොසලකා නොසිටියෝය.
- 25 මම ඔවුන්ගේ මාර්ගය නියමකරදී, ප්‍රධානියාව හිඳ, හමුදාවෙහි රජෙකු මෙන්ද වැලපෙන්නන් සනසන්නෙකු මෙන්ද වාසයකෙළෙමි.

පරිච්ඡේදය 30

තවුන් දැන් වයසින් මට වඩා බාලයෝ මට සරදමකරති, ඔවුන්ගේ පියවරුන් මාගේ මාග රළේ බල්ලන් සමඟ සිටවන්ටවත් වටියයි නොසිතුවෙමි.

- 2 එසේය, ඔවුන්ගේ අත්වල ගක්තියෙන් මට ඇති කම මොකද? ඔව්හු වනාහි බලය පිරිහී ගියා වූ මනුෂ්‍යයෝය.
- 3 හිඟකමද සාගතයද නිසා ඔව්හු කාශව සිටිති; ඔව්හු පාපවූ නිස්සාරවූ අඳුරු ඉඩමවලදී, වියළි 30:3 නොහොත්, මරුකතරෙන් යන්නම් රක්ෂාවෙමිනි. බිමහි කැම සොයමිනි;
- 4 ලුණු ගස් පඳුරු පිටින් උදුරාගනිති; රොතෙම මුල් ඔවුන්ගේ කැම වේ.
- 5 ඔව්හු මනුෂ්‍යයන් අතරෙන් එළවනු ලබති; මනුෂ්‍යයෝ සොරෙකුට මෙන් ඔවුන්ට විරුද්ධව කැගසමින් ඔවුන් ලුහුබදිති.
- 6 අඳුරු මිටියාවත් කුහරවලද පොළොවෙන් පර්වතවලත් ගුහාවලද ඔව්හු වාසයකෙරෙති.
- 7 පඳුරු අතරේ ඔව්හු මොරගසති, කටුගස් යට ලගිති.
- 8 ඔව්හු මෝඩයන්ගේ පුත්‍රයෝය; එසේය, නිවයන්ගේ පුත්‍රයෝය; ඔව්හු දේශයෙන් තල්ලුකරදමනු ලැබුවෝය.
- 9 දැන් වනාහි මම ඔවුන්ගේ ගීතිකාව වී සිටිමි, එසේය, ඔවුන්ට නින්දා පාඨයක්ව සිටිමි.
- 10 ඔව්හු මා පිළිකුල්කොට මාගෙන් දුරුවෙති, මාගේ මුහුණ ඉදිරියෙහි කෙළගසන්ට හය නැත්තෝය.
- 11 උන්වහන්සේ තමන්ගේ පටිය ලිහා මට පිඩාකළ බැවින්, ඔව්හු මා ඉදිරියෙහි කටකලියාව අහක දැමුවෝය.
- 12 මාගේ දකුණු පැත්තෙහි කොලු රළක් නැගිටිති; ඔව්හු මාගේ පාද තල්ලුකරදමති, මට විරුද්ධව ඔවුන්ගේ විනාශකාර මාර්ග ගොඩකරති.
- 13 ඔව්හු මාගේ පාර පෙරළාදමති, උදවකාරයෙක් නැතුව සිටියදී, ඔව්හු මාගේ විපත්තිය වැඩිකරති.
- 14 ඔව්හු පළල් කපල්ලකින් මෙන් වැද, බිඳුණු තැන මැදින් මා පිටට පෙරළී එති.
- 15 හයානකකම මා පිටට හැරී තිබේ; ඒවා සුළඟ මෙන් මාගේ ගරුත්වය ලුහුබැඳ එති; මාගේ ඉසුර වලාකුළක් මෙන් පහව ගියේය.
- 16 දැන් මාගේ ආත්මය මා තුළ වැගිරෙයි; විපත්ති දවස් මා අල්ලාගන්නේය.
- 17 රාත්‍රියේදී මාගේ ඇට මා තුළ සිඳුරුවේ; මා විකාකන වේදනාවෝ විශ්‍රාම නොගනිති.
- 18 මාගේ රෝගයේ තදකම නිසා මාගේ වස්ත්‍රය දුර්වර්ණවී තිබේ. මාගේ සඵවේ කරපටිය මෙන් එය මා වටේ ඇලී තිබේ.
- 19 උන්වහන්සේ මා මඩේ හෙළුසේක, මම දූවිලි සහ අළු මෙන් වී සිටිමි.
- 20 මා ඔබට හඬගසන නුවුත් ඔබ මට උන්තර නොදෙනසේක; මා නැගිට සිටින නුවුත් ඔබ මා දෙස නිකම බලාසිටිනසේක,

- 21 ඔබ මට කෲරතර වී සිටිනසේක, ඔබගේ අතේ බලයෙන් මට පීඩාකරනසේක.
- 22 ඔබවහන්සේ මා සුළඟට අසුකරදී, ගසාගන ගොස්, කුණාටුවෙන් දියවෙන්ට සලස්වනසේක.
- 23 මක්නිසාද ඔබ මරණයටත් ජීවත්ව සිටින සියල්ලන්ට නියමවූ ගෙටත් මා පමුණුවන බව දනිමි.
- 24 සැබවින් උන්වහන්සේ ජරාවාස පස් ගොඩකට වීරුද්ධව තමන් අත දිගු නොකරනසේක; මේ කාරණා නිසා තමාගේ විනාශයේදී වුවත් යමෙකුට මොරගැසිය හැක්කේය.
- 25 දුකට පත්වූ අය ගැන මා වැලපුණේ නැද්ද? දිළිඳුන් ගැන මාගේ ආත්මය ශෝක නොවීද?
- 26 මා විසින් සැපත බලාසිටි කල විපත පැමිණියේය; එළිය ගැන බලාසිටිද්දී අන්ධකාරය පැමිණියේය.
- 27 මාගේ බඩවැල් නොනැවතී වංචල වෙති; විපත්ති දවස් මා පිටට පැමිණ තිබේ.
- 28 මම අවිවෙත් නොව ශෝකයෙන් කප්පී ඇවිදිමි; සහාවෙහි නැගිට පිහිට ඉල්ලා කෑ ගසමි.
- 29 මම සිවලුන්ට සහෝදරයෙක්ද පැස්බරුන්ට සමාගමකාරයෙක්ද වී සිටිමි.
- 30 මාගේ හම කප්පී මා කෙරෙන් වැටෙන්නේය, මාගේ ඇට උෂ්ණයෙන් දැවෙන්නේය.
- 31 එබැවින් මාගේ විණාව වැලපීමටත් මාගේ නළාව හඬන්නන්ගේ ශබ්දයටත් මාරුවී තිබේ.

පරිච්ඡේදය 31

- 1 මාගේ ඇස් සමඟ ගිවිසුමක් කෙළෙමි; එබැවින් කන්‍යාවක් දෙස බලන්නේ කොහොමද?
- 2 ඉහළ සිටින දෙවියන්වහන්සේගෙන් ලැබෙන කොටසත් උසස් තැන්හි සිටින සර්වපරාක්‍රමයාණන්ගෙන් ලැබෙන උරුමයත් කීමෙක්ද?
- 3 අධර්මිෂ්ඨයාට විනාශයත් අයුතුකමකරන්නන්ට විපත්තියත් නොවෙද?
- 4 උන්වහන්සේ මාගේ මාර්ග දැක, මාගේ සැම අඩි ගණන්කරනවා නොවෙද?
- 5 මා බොරුකාරකමෙන් හැසිරෙන්නටත් මාගේ පය වංචාවට ඉක්මන්වෙන්නටත් යෙදුණා නම්,
- 6 (උන්වහන්සේගේ ධර්මිෂ්ඨකම නමැති තරාදියෙන් මා කිරාබලනසේක්වා, එවිට දෙවියන්වහන්සේ මාගේ අවංකකම දැනගන්නවා ඇත;)
- 7 මාගේ අඩිය මාර්ගයෙන් අහක්ව යන්නටත්, මාගේ සිත මාගේ ඇස් අනුව යන්නටත්, මාගේ අත්වලට කිසි කිලටක් ඇලෙන්නටත් යෙදුණා නම්,
- 8 මා වපුරන ඒවා වෙන කෙනෙක් අනුභව කෙරේවා; එසේය, මාගේ කෙතේ අස්වැන්න උදුරාදමනු ලැබේවා.
- 9 මාගේ සිත ස්ත්‍රියෙක් කෙරෙහි ඇදීගියේ නම්, මම මාගේ අසල්වාසියාගේ දොරකඩ ළඟ රැක සිටියෙමි නම්,
- 10 මාගේ භාර්යාව වෙන කෙනෙකුට ධාන්‍ය අඹරාවා, අන්‍යයෝද ඇ සමඟ සයනයකෙරෙත්වා.
- 11 මක්නිසාද එය දූෂ්‍ය අපරාධයක්ය; එසේය, එය විනිශ්චයකාරයන් විසින් දඬුවමකළ යුතුවූ අයුතුකමක්ය.
- 12 එය විනාශය දක්වාම දවන ගින්නක්ය, එයින් මාගේ මුළු සමපත උදුරාදමනු ලබන්නේය.
- 13 මාගේ වැඩකාරයාවත් වැඩකාරීවත් මා සමඟ විවාදකරන විට මම ඔවුන්ගේ යුක්තිය නොසලකා ඇරියෙමිනම්,
- 14 දෙවියන්වහන්සේ නැගිටින විට මම කුමක් කරමිද? උන්වහන්සේ විභාගකරන කල මා කවර උත්තරයක් දෙන්නිද?
- 15 කුසෙහි මා සෑදූ උන්වහන්සේ ඔහුත් නොසෑදූසේක්ද? ගර්භයෙහි අප තැනුවේ එක්කෙනෙක්ම නොවෙද?
- 16 (පියා නැත්තා මාගේ බාල වයසේ පටන් පිය කෙනෙකු ළඟ මෙන් මා ළඟ ඇතිකළාවූද මාගේ මවු කුස පටන් වැන්දඹුවට ආධාරවුණාවූද මම)
- 17 දුප්පතුන් ආශාවූ දේ ඔවුන්ගෙන් වැලැක්වීම නම්, නොහොත් වැන්දඹුවගේ ඇස් ක්ෂය වෙන්ට සැලැස්වීම නම්,
- 18 පියා නැත්තාට මාගේ කොටසෙන් කන්ට නොදී තනියම ඒක කෑවෙමි නම්,

- 19 යමෙක් වස්ත්‍ර නැතිකමින් නසින බවත් දිළිණ්ඩාට වැස්මක් නැති බවත් මා දුටු විට,
- 20 මට ආශීර්වාදකරන හැටියට ඔහුගේ ඉහටිය මාගේ බැටප් ලොම්වලින් උණුහුම් නොවී නම්,
- 21 මාගේ උපකාරකාරයෙක් දොරටුවේ සිටිනවා මා දුටු නිසා පියා නැත්තාට විරුද්ධව මාගේ අත එසවීම නම්,
- 22 මාගේ උරහිස ඒකේ සන්ධිස්ථානයෙන් ගැලවී වැටෙවා, මාගේ හස්තය ඒකේ වැලමිටෙන් බිදීයේවා.
- 23 මක්නිසාද දෙවියන්වහන්සේගෙන් පැමිණෙන විනාශය මට හිතියක් විය, උන්වහන්සේගේ මහත්තන්ත්වය ඉදිරියෙහිද මට කිසිවක් කළ නොහැකිවිය.
- 24 මම රත්රන් මාගේ බලාපොරොත්තුව කොට ගනිමි නම්, ඔබ මාගේ විශ්වාසයයි පවිත්‍ර රනට කියෙමි නම්,
- 25 මාගේ සමපත වැඩි නිසාත් මාගේ අත හුහක් සමබකරගත් නිසාත් ප්‍රීතිවීම නම්,
- 26 ඉර බැබළෙන හැටිද හඳ දීප්තිමත්ව ගමන්කරන බවද මා දුටු විට
- 27 මාගේ සිත රහසින් පෙළඹී, මාගේ මුඛය මාගේ අත සිඹගත්තේ නම්,
- 28 ඉහළ සිටින දෙවියන්වහන්සේ මා විසින් ප්‍රාකළ නිසා, ඒකත් විනිශ්චයකාරයන් විසින් දඬුවම්කළ යුතු අපරාධයක්ය.
- 29 මට වෛරවූ අයට පැමිණි විනාශයට මම සන්තෝෂවී, ඔහු විපත්තියට අසුවූ විට ප්‍රීතිවීමනම්,
- 30 (එසේය, ඔහුගේ ජීවිතයට විරුද්ධව දෙස් කීමෙන් මාගේ මුඛයට පව්කරන්ට ඉඩනැරියෙමි;)
- 31 ඔහුගේ කැමෙන් තෘප්තිමත් නොවූ කෙනෙක් පෙන්වන්නේ කවුදැයි මාගේ කුඩාරමේ මනුෂ්‍යයෝ නොකීවෝ නම්,
- 32 අමුත්තා රාත්‍රිය එළියේ පසු නොකළේය; ගමන්කාරයාට මාගේ දොරවල් ඇරියෙමි;
- 33 මාගේ අයුතුකම මාගේ ළයේ සහවා ගනිමින් මනුෂ්‍ය අන්දමින් මාගේ අපරාධ වැසීම නම්,
- 34 මහත් සමූහයාට මා හයවූ නිසාත්, පවුල්වල හෙළාදැක්ම මා කැලඹූ නිසාත්, මා නිශ්ශබ්දව සිටි ගෙයින් පිට නොගියෙමි නම් -
- 35 අහෝ, මාගේ බස් අසන කෙනෙක් මට ඇත්නම්! (මෙන්න, මාගේ අත්සන තබමි, සර්වපරාක්‍රමයාණෝ මට උත්තරදෙනසේක්වා;) මාගේ ප්‍රදීර්කාරයා මට විරුද්ධව ලියූ පැමිණිලි පත්‍රය මට ඇත්නම්!
- 36 සැබැවින් ඒක මාගේ කර පිට තබා ගන්නෙමි; ඔටුන්නක් මෙන් බැඳගන්නෙමි.
- 37 මාගේ අඩවල ගණන උන්වහන්සේට කියා සිටින්නෙමි; අධිපතියෙකු මෙන් උන්වහන්සේ ළඟට යන්නෙමි.
- 38 මාගේ බිම මට විරුද්ධව කැගසා නම්, එහි සියලු හිවිවි අඩා පැමිණිලි කෙරේනම්,
- 39 මම මිල නොදී ඒකේ අස්වැන්න කා, ඒකේ අයිතිකාරයන්ගේ ප්‍රාණ හානි කෙළෙමි නම්,
- 40 තිරිඟු වෙනුවට කටුගස්ද යව වෙනුවට වල්ගස්ද වැටෙවායි කිවෙය. යෝබ්ගේ වචන නිමි.

පරිච්ඡේදය 32

ධමාම ධර්මිෂ්ඨ යයි යෝබ් සිතූ බැවින් මේ මනුෂ්‍යයන් තුන්දෙන ඔහුට උත්තරදීම නැවැත්තුවෝය.

2 එවිට රාමගේ පෙළපතේ බුසිය බාරෙකල්ගේ පුත්‍රවූ එලිහුගේ උදහස ඇවුළුණේය. යෝබ් දෙවියන්වහන්සේගේ ධර්මිෂ්ඨකම නොව තමාගේ ධර්මිෂ්ඨකම කියාගත් බැවින් ඔහුගේ උදහස යෝබ්ට විරුද්ධව ඇවුළුණේය.

3 ඔහුගේ මිත්‍රයන් තුන්දෙනාද යෝබ් කෙරෙහි වරද තැබූ නමුත් ඔහුට උත්තරදෙන්නට ඔවුන්ට බැරිවුණ බැවින් ඔවුන්ටත් විරුද්ධව ඔහුගේ උදහස ඇවුළුණේය.

4 එලිහු යෝබ්ට උත්තර නොදී ප්‍රමාදව සිටියේය, මක්නිසාද ඔවුහු ඔහුට වඩා වැඩිමහල්ය.

5 මේ මනුෂ්‍යයන් තුන්දෙනාගේ මුඛයෙහි උත්තරයක් නැති බව එලිහු දුටු විට ඔහුගේ උදහස ඇවුළුණේය.

- 6 එකල බුද්ධිය බාරකල්ගේ පුත්‍ර වූ එළිහු උත්තරදෙමින් කියනුයේ: මම වයසින් බාලව සිටිමි ඔබ සැම නම් වයෝවාද්ධයෝය; එබැවින් මම පස්සට වී මා දන්නා දේ ඔබ සැමට කියන්නට හයවිමි.
- 7 වාද්ධ 32:7 එනම්, වයෝවාද්ධයන්. වයස කථාකළ යුතුය, අවුරුදු රාශිය ප්‍රඥාව ඉගැන්විය යුතු යයි කිමි.
- 8 එහෙත් මනුෂ්‍යයා තුළ ආත්මයක් ඇත්තේමය, සර්වපරාක්‍රමයාණන්ගේ හුස්මද ඔවුන්ට ශ්‍රේණය දෙන්නේය.
- 9 ප්‍රඥවන්තව සිටින්නේ මහත් අයම නොවේ, යුක්තිය දැනෙන්නේ වැඩිමහල්ලන්ටම නොවේ.
- 10 එබැවින්: මාගේ වචන අසන්න; මමත් දන්නා දේ කියන්නෙමියි කිමි.
- 11 මම ඔබ සැමගේ වචන ගැන බලාසිටියෙමි, කුමක් කිය යුතුදැ යි ඔබ සැම සොයාගන්නා තුරු ඔබ සැමගේ වාදයට ඇහුමකන්දුනිමි,
- 12 එසේය, ඔබ සැමට මගේ සිත යොමු කෙළෙමි, එහෙත් යෝබ් හගිස්වන්ටවත් ඔහුගේ වචනවලට උත්තරදෙන්නටත් කෙනෙක් ඔබ සැම අතරේ නොවීය.
- 13 එබැවින්: අපට ප්‍රඥාව සමබවය; මනුෂ්‍යයා නොව දෙවියන්වහන්සේ ඔහු පරාජයකරනවා ඇතැයි නොකියන්නට බලාගන්න.
- 14 මක්නිසාද ඔහු තමාගේ වචන මට විරුද්ධව යොමු නොකළේය; මමත් ඔබ සැමගේ කථාවලින් ඔහුට උත්තර නොදෙන්නෙමි.
- 15 ඔව්හු කැලඹී තවත් උත්තර නොදී සිටිති, කියන්නට ඔවුන්ට වචන නැත.
- 16 එසේ ඔවුන් කථානොකර, තවත් උත්තරනොදී, නිකම සිටින නිසා මම බලා සිටිමද?
- 17 ඉතින් මමත් මාගේ වාරයේදී උත්තර දෙන්නෙමි, මමත් දන්නා දේ කියන්නෙමි.
- 18 මක්නිසාද මම වචනවලින් පිරී සිටිමි; මා තුළ තිබෙන ආත්මය මා පොලඹවන්නේය.
- 19 මෙන්න, මාගේ බඩ රැස්නොගිය මුද්‍රකපානයන් පිපිරෙන්නට ලංවූ අලුත් සම්භාෂනත් මෙන්ය.
- 20 මට පහසු ලැබෙන පිණිස කථාකර, මාගේ තොල් ඇර උත්තර දෙන්නෙමි.
- 21 මනුෂ්‍යයෙකුගේ තරාතිරම බලන්නට මට සිද්ධ නොවෙවා; කිසි මනුෂ්‍යයෙකුට ඉවවා නොකරන්නෙමි.
- 22 මක්නිසාද ඉවවාකරන්නට මම නොදනිමි. එසේ කළොත් මාගේ මැවුම්කාරයාණන්වහන්සේ ඉක්මනින් මා තුරන්කරනවා ඇත.

පරිච්ඡේදය 33

- 1 **ඒ** කොයිහැටි නුමුත්, යෝබ්, මාගේ කථාව අසා, මාගේ සියලු වචනවලට ඇහුමකන් දෙන්න.
- 2 මෙන්න, මාගේ මුඛය ඇරියෙමි, මාගේ මුඛයෙහි මාගේ දිව කථාකෙළේය.
- 3 මාගේ කිම මාගේ සිතේ අවංකකමින් වන්නේය; මාගේ තොල්ද තමුත් දන්නා දේ පිරිසිදු ලෙස කථාකරන්නේය.
- 4 දෙවියන්වහන්සේගේ ආත්මය මා සැදුවේය, සර්වපරාක්‍රමයාණන්ගේ හුස්ම මා ජීවත්කරන්නේය.
- 5 ඔබට පුළුවන්නම් මට උත්තරදෙන්න; මට විරුද්ධව සැරසී නැගිට සිටින්න.
- 6 දෙවියන්වහන්සේ වෙත ඔබ යම්සේද මමත් එසේ වෙමි. මමත් මැටියෙන් සාදනලද්දෙමි.
- 7 මාගේ භීතිය ඔබ ත්‍රස්ත නොකරන්නේය; මාගේ බලගතුකම ඔබට බරක් නොවන්නේය.
- 8 සැබවින් මා අසාගත සිටියදී, ඔබේ වචනවල ගබ්දය මට ඇසෙන ලෙස ඔබ කථාකොට:
- 9 මම පවිත්‍රව වරදක් නැතුව සිටිමි; මම නිදොස්ව අයුතුකමක් නැතුව සිටිමි.
- 10 උන්වහන්සේ මා ගැන විරුද්ධ කාරණා සොයාගත, සතුරෙකු කොට මා ගණන්ගන්නාසේක;
- 11 මාගේ පාද දඩුගසනසේක; මාගේ සියලු මාවත්වල මුරකරනසේකැයි කීවෙහිය.
- 12 මේ ගැන ඔබ ධර්මිෂ්ඨලෙස කථානොකෙළෙහිය, මම ඔබට උත්තර දෙන්නෙමි; මක්නිසාද දෙවියන්වහන්සේ මනුෂ්‍යයාට වඩා උතුමය.
- 13 උන්වහන්සේට විරුද්ධව ඔබ විවාද කරන්නේ මක්නිසාද? උන්වහන්සේ වනාහි තමන්ගේ කිසි කාරණයක් ගැන උත්තර නොදෙනසේක.

- 14 මක්නිසාද මනුෂ්‍යයා නොසලකන නුමුත් දෙවියන්වහන්සේ එක වරදක්, එසේය, දෙවරක්,
- 15 ස්වභාවයකින් හෝ, රාත්‍රියේ දර්ශනයකින් හෝ මනුෂ්‍යයන්ට බර නින්ද පැමිණෙන විට, යහන පිට නින්දේදී කපාකරනසේක.
- 16 එකල මනුෂ්‍යයා ඔහුගේ අඳහසින් හරවන පිණිසද, උඩහුකම මනුෂ්‍යයාගෙන් පහකර,
- 17 ඔහුගේ ප්‍රාණය මිනිවළෙහුත් ඔහුගේ ජීවිතය කඩුවේ විනාශයෙනුත් ආරක්ෂාකරන පිණිසද,
- 18 උන්වහන්සේ මනුෂ්‍යයන්ගේ කන් අරවා, ඔවුන්ට දුන් දැනුමකම මුදාකරනසේක.
- 19 ඔහු තමාගේ යහනේදී වේදනාවෙන්ද තමාගේ ඇටවල නිරන්තර පොරයකින්ද දඩුවම ලබන්නේය.
- 20 ඔහුගේ ප්‍රාණය කැමටද ඔහුගේ ආත්මය රස හෝජනයටද අප්‍රියකරන්නේය.
- 21 නොපෙනෙන ලෙස ඔහුගේ මාංසය ක්ෂයවී, නොපෙනුණාවූ ඔහුගේ ඇට පැදෙන්නේය.
- 22 එසේය, ඔහුගේ ප්‍රාණය මිනිවළටත් ඔහුගේ ජීවිතය විනාශකාරයන්ටත් ළංවන්නේය.
- 23 මනුෂ්‍යයාට ඔහුගේ යුතුකම දක්වන පිණිස දහසක් අතරෙන් එක්කෙනෙක් වන දූතයෙකු එනම් තේරුම්කරදෙන කෙනෙකු ඔහුට ඇත්නම්,
- 24 උන්වහන්සේ ඔහුට කරුණාකොට: මිනිවළට නොබසින ලෙස ඔහු මුදන්න, මිදීමේ මිලයක් මට සමබවියයි කියනවා ඇත.
- 25 එවිට දරුවෙකුගේ මාංසයට වඩා ඔහුගේ මාංසය අලුත්වී, ඔහු තමාගේ යොවන දවස්වලට නැවත පැමිණෙනවා ඇත.
- 26 ඔහු දෙවියන්වහන්සේට යාවැසූ කරනවා ඇත, උන්වහන්සේ ඔහු පිළිගෙන, උන්වහන්සේගේ මුහුණ ප්‍රීතියෙන් දකිනට සලස්වා, නැවත මනුෂ්‍යයාට ඔහුගේ ධර්මිෂ්ඨකම පමුණුවනවා ඇත.
- 27 ඔහු මනුෂ්‍යයන් ඉදිරියේ ගීතිකා කරමින්: මම පව්කොට යුක්තිය පෙරප්වෙමි, එහෙත් මට කිසි ප්‍රතිඵලයක් නොවීය.
- 28 මිනිවළට යාමෙන් උන්වහන්සේ මාගේ ප්‍රාණය මිදුසේක, මාගේ ජීවිතයද එළිය දකින්නේයයි කියනවා ඇත.
- 29 මනුෂ්‍යයාට ජීවත්වීමේ එළිය ලැබීමට ඔහුගේ ප්‍රාණය මිනිවළෙන් නැවත ගෙනෙන පිණිස,
- 30 දෙවියන්වහන්සේ දෙවරක්, එසේය, තුන්වරක්, මේ සියල්ල ඔහුට කරනසේක.
- 31 එමඟ, යෝබ්, සැලකිල්ලෙන් ඇහුම්කන්දෙන්න; නිශ්ශබ්දව සිටින්න, මම කපාකරන්නෙමි.
- 32 කියනට යමක් ඇත්නම් මට උත්තරදී, කපාකරන්න, මක්නිසාද ඔබ ධර්මිෂ්ඨ බව පෙන්වනට කැමැත්තෙමි.
- 33 නැත්නම් මට ඇහුම්කන්දී, නිශ්ශබ්දව සිටින්න, මම ඔබට ප්‍රඥව උගන්වන්නෙමියි කීවෙය.

පරිච්ඡේදය 34

ඇරන් එළිහු උත්තර දෙමින් කියනුයේ:

- 2 ප්‍රඥවන්නයෙනි, මාගේ වචන අසන්න; දැනගැන්ම ඇත්තෙනි, මට ඇහුම්කන්දෙන්න.
- 3 මක්නිසාද උඩුතල්ල කැම රස බලන්නාක්මෙන් කනද වචන විමසන්නේය.
- 4 අපිම යුක්තිය සෝදිසිකර, යහපත කොයි එකද කියා අප අතරෙහි දැනගනිමු.
- 5 මක්නිසාද යෝබ් කපාකොට: මම ධර්මිෂ්ඨයෙමි, දෙවියන්වහන්සේ මාගේ යුක්තිය පහකළසේක.
- 6 යුක්තිය මා කෙරෙහි තිබෙන නුමුත් මම බොරුකාරයෙකැයි ගණන්ගනු ලබමි, මා අත අපරාධයක් නැති නුමුත් මාගේ තුවාලය අසාධ්‍යයයි කීවෙය.
- 7 යෝබ්ට සමාන මනුෂ්‍යයා කවරේද? ඔහු නින්දාව වතුර මෙන් බොන්නේය.
- 8 අයුතුකමකරන්නන් හා සමාගම්වී, දුෂ්ට මනුෂ්‍යයන් සමඟ හැසිරෙන්නේය.
- 9 මක්නිසාද: දෙවියන්වහන්සේ කෙරෙහි ප්‍රීතිවීමෙන් මනුෂ්‍යයෙකුට කිසි ප්‍රයෝජනයක් නැතැයි ඔහු කිය.
- 10 එබැවින් තේරුම් ඇති මනුෂ්‍යයෙනි, මට ඇහුම්කන්දෙන්න; දෙවියන්වහන්සේගෙන් දුෂ්ටකම

කිරීමද සර්වපරාක්‍රමයාණන්ගෙන් අයුතුකම කිරීමද දුරුවේවා.

11 මක්නිසාද උන්වහන්සේ මනුෂ්‍යයෙකුගේ ක්‍රියා ලෙස ඔහුට ප්‍රතිඵල දී, ඒ ඒ අයගේ හැසිරීමේ හැටියට ඔහුට සිද්ධවෙන්නට සලස්වනසේක.

12 එසේය, සැබවින්ම දෙවියන්වහන්සේ දුෂ්ටකම නොකරනසේක, සර්වපරාක්‍රමයාණෝ යුක්තිය නොපෙරළනසේක.

13 උන්වහන්සේට පොළොව භාරදුන්නේ කවුද? නොහොත් සකල ලෝකය පිහිටෙවුවේ කවුද?

14 උන්වහන්සේ තමන් සිත මනුෂ්‍යයා දෙසට යොමුකොට, ඔහුගේ ආත්මයද හුස්මද තමන් වෙතට එකතුකරගත්තොත්,

15 මාංසමයවූ සියල්ලෝ එකවිටම නසින්නෝය, මනුෂ්‍යයා දූවිල්ලට හැරියන්නේය.

16 ඉතින් ඔබට ඥානය ඇත්නම් මෙක අසා, මාගේ වචනවල හඬට ඇහුමකන් දෙන්න.

17 සැබවින්ම යුක්තියට වෛරවෙන කෙනෙකුට ආණ්ඩුකරන්ට පුළුවන්ද? ධර්මිෂ්ඨවූ බලවත්වූ තැනන්වහන්සේ පිට ඔබ වරද තබන්නෙහිද?

18 රජෙකුට: නපුරාය කියාවත් උන්තමයන්ට: දුෂ්ටයෝය කියාවත් කියන්ට යුතුද?

19 එසේනම් අධිපතීන්ගේ තරාතිරම නොබලන්නාවූ, දිළින්දාට වැඩියෙන් ධනවතාට කරුණාව නොදක්වන්නාවූ තැනන්වහන්සේට එසේ කියන්නේ කොහොමද? මක්නිසාද ඔවුන් සියල්ලෝම උන්වහන්සේගේ අත්වල කර්මාන්තය.

20 ඇසිල්ලකින්, මධ්‍යම රාත්‍රියෙහි පවා, ඔව්හු නසින්නෝය; සෙනහ කලඹනු ලැබ පහව යන්නෝය, බලවත්තයෝද අතක් 34:20 එනම්, මනුෂ්‍ය ක්‍රියාවක් නැතුව. නැතුව පහකරනු ලබන්නෝය.

21 මක්නිසාද උන්වහන්සේගේ ඇස් මනුෂ්‍යයාගේ මාර්ග කෙරෙහිය, ඔහුගේ සියලු යාම ඊම උන්වහන්සේ දක්නාසේක.

22 අයුතුකම්කරන්නන්ට සැහවී ඉන්ට පුළුවන්වූ අන්ධකාරයක්වත් මරණ සෙවණක්වත් නැත.

23 මක්නිසාද මනුෂ්‍යයෙක් දෙවියන් වහන්සේ වෙතට විනිශ්චයට පමුණුවන පිණිස, ඔහු ගැන වැඩි කල් කල්පනාකරන්ට උන්වහන්සේට ඔනෑ නැත.

24 විභාගයක් නැතුව උන්වහන්සේ බලවතුන් පොඩිකරදමා, ඔවුන් වෙනුවට වෙන තැනැත්තන් සිටුවනසේක.

25 එබැවින් උන්වහන්සේ ඔවුන්ගේ ක්‍රියා දැන, ඔවුන් සුන්වන ලෙස රාත්‍රියේදී ඔවුන් පෙරළාදමනසේක.

26 ඔවුන් උන්වහන්සේ අනුවයාමෙන් අහකට හැරී, උන්වහන්සේගේ සියලුම මාර්ග නොසලකා හැර,

27 දුෂ්පතාගේ මොරගැසීම උන්වහන්සේ වෙතට පැමිණෙන්නට සැලැස්වූ බැවින්ද, අසරණයන්ගේ මොරගැසීම උන්වහන්සේට ඇසුණු බැවින්ද,

28 මනුෂ්‍යයන්ට පෙනෙන ස්ථානයේදී උන්වහන්සේ දුෂ්ටයන් හැටියට ඔවුන්ට පහරදෙනසේක.

29 උන්වහන්සේ ශාන්තිය දෙන විට වරද තබන්නේ කවුද? උන්වහන්සේ තමන් මුහුණ සහවන විට එය දකින්නේ කවුද?

30 එසේ අහක්තික මනුෂ්‍යයා රජකම නොකරන ලෙසද, කිසිවෙකු විසින් සෙනහ මලපතට අසුකර නොගන්න ලෙසද, ජාතියක් ගැන වේවා, එක මනුෂ්‍යයෙක් ගැන වේවා, එකාකාර සිද්ධ වන්නේය.

31 මක්නිසාද යමෙක් දෙවියන් වහන්සේට කථාකොට: මම දඩුවම වින්දෙමි, තවත් වරද නොකරන්නෙමි.

32 මට නොපෙනෙන දේ මට පෙනේනුව මැනව. මම අපරාධ කෙළෙමනම් තවත් නොකරන්නෙමියි කීවේද?

33 උන්වහන්සේගේ විපාකය ඔබ එපා කරන්නේ එය ඔබ කැමති ලෙස දිය යුතු නිසාද? මක්නිසාද මා විසින් නොව ඔබම තෝරාගත යුතුය. එබැවින් ඔබ දන්න දේ කියන්න.

34 සිහි ඇති මනුෂ්‍යයෝද මාගේ වචන අසන සියලු නුවණ ඇත්තෝද කථාකොට:

35 යෝබ් දැනගැන්ම නැතුව කථාකරන්නේය, ඔහුට වචන ප්‍රඥ රහිතයයි මට කියන්නේය.

36 දුෂ්ට මනුෂ්‍යයන් මෙන් යෝබ් උත්තරදෙන බැවින් ඔහු තීන්දුවටම සෝදිසිකරනු ලබන්නේනම්

යෙහෙකි.

37 මක්නිසාද ඔහු තමාගේ පාපයට කැරළිකාරකම එකතුකොට, අප අතරේ අත්පිඩිගසා, දෙවියන්වහන්සේට විරුද්ධව තමාගේ වචන වැඩිකෙරේයයි කීවෙය.

පරිච්ඡේදය 35

එලිහු තවත් කථාකරමින් කියනුයේ:

2 මාගේ ධර්මිෂ්ඨකම දෙවියන්වහන්සේගේ ධර්මිෂ්ඨකමට වැඩියයි ඔබ කී එක හරිය කියා ඔබ සිතනවාද?

3 මක්නිසාද: එයින් ඔබට ඇති වාසිය මොකද කියාත්, මා පව්කළානම් ලැබෙනවාට වඩා මට මොන ප්‍රයෝජනයක් ලැබේද කියාත් ඔබ කියන්නෙහිය,

4 ඔබටත් ඔබ සමඟ සිටින ඔබේ මිත්‍රයන්ටත් මම උත්තරදෙමි.

5 අහස දෙසට ඇස් ඔසවා බලා, ඔබට ඉතා ඉහළින් තිබෙන ආකාශය බලා කල්පනාකරන්න.

6 ඔබ පව්කළත් ඔබ උන්වහන්සේට විරුද්ධව කුමක් කරනවාද? ඔබේ වරද වැඩිවුණත් ඔබ එයින් උන්වහන්සේට කරන්නේ කුමක්ද?

7 ඔබ ධර්මිෂ්ඨව සිටියත් ඔබ උන්වහන්සේට දෙන්නේ කුමක්ද? නොහොත් ඔබේ අතින් උන්වහන්සේට ලැබෙන්නේ කුමක්ද?

8 ඔබේ දුෂ්ටකමෙන් ඔබ වැනි මනුෂ්‍යයෙකුට නපුරක් පැමිණෙන්නට පුළුවන; එසේම ඔබේ ධර්මිෂ්ඨකමෙන් මනුෂ්‍ය පුත්‍රයෙකුට ප්‍රයෝජනයක් වෙන්නට පුළුවන.

9 පීඩා රාශිය නිසා ඔව්හු කැගසති; බල ඇත්තන්ගේ හස්තය නිසා මොරගසති.

10 එහෙත්: පොළොවේ මාගයන්ට වඩා අපට උගන්වන්නාවූ, ආකාශයේ පක්ෂීන්ට වඩා අප ප්‍රඥවන්ත කරන්නාවූ,

11 රාත්‍රියේදී ගීතිකා දෙන්නාවූ මාගේ මැවුම්කාර දෙවියන්වහන්සේ කොතැනදැයි කිසිවෙක් නොඅසන්නේය.

12 එහි ඔවුන් කැගසන නුමුත්, නපුරන්ගේ උඩහුකම නිසා, කිසිවෙක් උත්තර නොදෙන්නේය.

13 සැබවින්ම දෙවියන්වහන්සේ නිෂ්ඵලකමට ඇහුම්කන් නොදෙනසේක, සර්වපරාක්‍රමයාණෝ ඒක නොසලකනසේක.

14 එසේනම්: මම උන්වහන්සේ දෙස නොබලමියි ඔබ කියන විට ඊට කොපමණ වැඩියෙන් එසේ නොවන්නේද? නඩුව උන්වහන්සේ ඉදිරියෙහි තිබේ, උන්වහන්සේ ගැන බලාසිටින්න.

15 නුමුත් දැන් උන්වහන්සේ උදහසින් දඩුවම නොකළ නිසාත්, අපරාධය තදලෙස නොසලකන නිසාත්,

16 යෝබ් තමාගේ මුඛය නිෂ්ඵලලෙස ඇර, දැනගැන්ම නැතුව වචන වැඩිකරගන්නේයයි කීවෙය.

පරිච්ඡේදය 36

එලිහු තවත් කථාකරමින් කියනුයේ:

2 මා ඔබට පෙන්වාදෙන පිණිස මා ගැන ටිකක් ඉවසන්න; මක්නිසාද දෙවියන්වහන්සේ උදෙසා තවත් දේ කියන්නට තිබේ.

3 මාගේ දැනගැන්ම දුර සිට ගෙනැවිත්, මාගේ මැවුම්කාරයාණන්වහන්සේ ධර්මිෂ්ඨ බව පෙන්වන්නෙමි.

4 මක්නිසාද සැබවින්ම මාගේ වචන බොරු නැත. හරි දැනගැන්ම ඇත්තෙක් ඔබ වෙත සිටින්නේය.

5 මෙන්න, දෙවියන්වහන්සේ බලවත්ය, එහෙත් කිසිවෙකු සුළු නොකරනසේක. උන්වහන්සේ ඥානශක්තියෙන් බලවත්ය.

6 උන්වහන්සේ දුෂ්ටයන් ආරක්ෂා නොකරනසේක. නුමුත් අසරණවූ අයට යුක්තිය

ඉෂ්ටකරදෙනසේක.

7 උන්වහන්සේ තමන් ඇස් ධර්මිෂ්ඨයන් වෙතින් අහක් නොකර, ඔවුන් උසස්වෙන හැටියට රජුන් සමඟ නිතරම සිංහාසනයෙහි සිටුවනසේක.

8 ඔවුහු විලංගුවලින් බිඳිනු ලැබ, දුක් පීඩා නමැති බැඳුමවලට අසුවී සිටින්නාම,

9 උන්වහන්සේ ඔවුන්ගේ ක්‍රියාවද ඔවුන්ගේ අපරාධ එනම් ඔවුන් උඩහුකම් කළ බවද ඔවුන්ට පෙන්වා,

10 දැනමුතුකමට ඔවුන්ගේ කන් අරවා, අයුතුකමෙන් හැරෙන්නට කියා ඔවුන්ට අණකරනසේක.

11 ඔවුහු ඇහුම්කන්දී උන්වහන්සේට මෙහෙකළොත්, තමුන්ගේ දවස් ඉසුරෙන්නද තමුන්ගේ අවුරුදු සැපතින්ද පසු කරන්නෝය.

12 නුමුත් නාසා සිටියොත්, ඔවුහු කඩුවෙන් විනාශවන්නෝය, අනුවණකමින් නසින්නෝය.

13 නුමුත් අහක්තික සිත් ඇත්තෝ උදහස රැස්කරගනිති. උන්වහන්සේ ඔවුන් බිඳිනකල ඔවුහු කන්නලව නොකරති.

14 ඔවුහු යොවන වයසේදී නසිති; ඔවුන්ගේ ජීවිතය දූෂ්‍යවුවත් අතරේ විනාශවෙයි.

15 උන්වහන්සේ පීඩා විඳින්නන් පීඩාකරණකොටගෙන මුදා, පීඩිතකමේදී ඔවුන්ගේ කන් අරිනසේක.

16 එසේය, උන්වහන්සේ ඔබ විපත්තිවලින් මුදා අවහිරකමක් නැති විශාල තැනකට පමුණුවනසේක; ඔබේ මෙසයෙහි හෝජනයද තරකමින් පූර්ණවන්නේය.

17 නුමුත් ඔබ දුෂ්ටයාගේ දඩුවමින් පිරී සිටින්නෙහිය. චිත්තිය හා යුක්තිය ඔබ අල්වාගන්නේය.

18 එබැවින් දඩුවමට විරුද්ධව කෝපයෙන් නොපෙළඹෙන්න; මිදීමේ මිලයේ මහත්කම නිසා මුළා නොවෙන්න.

19 දුකට පත් නොවෙන ලෙස ඔබේ වස්තුවටත් ඔබේ ශක්තියේ මුළු බලයටත් සැහෙන්නේද?

20 ජනයන් තමුන්ගේ ස්ථානයෙන් සිඳිනු ලබන රාත්‍රියට ආශා නොවෙන්න.

21 ප්‍රවේශවෙන්න, අධර්මිෂ්ඨකමට සිත නොදෙන්න. මක්නිසාද පීඩාවට වඩා ඔබ ඒක තෝරාගත්තෙහිය.

22 බලව, දෙවියන්වහන්සේ ස්වකීය බලයෙන් උසස්ව සිටිනසේක. උන්වහන්සේට සමාන ගුරුවරයා කවුද?

23 උන්වහන්සේගේ මාර්ගය උන්වහන්සේට නියමකෙළේ කවුද? නොහොත්: ඔබ අධර්මිෂ්ඨකම කළසේකැයි කියන්නට පුළුවන් කාටද?

24 මනුෂ්‍යයන් ගීයෙන් ප්‍රශංසාකළාවූ උන්වහන්සේගේ කර්මාන්ත වර්ණනා කරන්නට සිහිකරගන්න.

25 සියලු මනුෂ්‍යයෝ ඒ දෙස බැලුවෝය; මනුෂ්‍යයා දුර සිට බලන්නේය.

26 බලව, අපට දැනගත නොහැකි තරම් දෙවියන්වහන්සේ උතුමය; උන්වහන්සේගේ අවුරුදුවල ගණන සොයා දැනගත නොහැකිය.

27 උන්වහන්සේ දිය බිත්දු ඉහළට ඇදගන්න කල උන්වහන්සේගේ මිදුමෙන් වැස්ස සැදෙන්නේය.

28 ඒවා වලාකුල්වලින් වැගිරී බොහෝසේ මනුෂ්‍යයන් පිටට වහින්නේය.

29 නුමුත් වලාපටලයේ පැතිර යාම වන උන්වහන්සේගේ මණ්ඩපයේ ගර්ජනා යමෙකුට තේරුමගත හැක්කේද?

30 බලව, උන්වහන්සේ. තමන් ආලෝකය තමන් වටකර විහිදුවා, මුහුදේ පතුළ වසනසේක.

31 මක්නිසාද එයින් උන්වහන්සේ ජනයන්ට දඩුවමකරනසේක; ආහාරද බොහෝසෙයින් දෙනසේක.

32 උන්වහන්සේ ස්වකීය අත් විදුලියෙන් පුරවාගෙන, නියම ලකුණට වඳින ලෙස ඊට අණකරනසේක.

33 ඒකේ ගර්ජනාව උන්වහන්සේ ගැන දන්වන්නේය. පැමිණෙන කුණාටුව ගවයන්ටද දැනෙන්නේය.

එසේය, ඊට මාගේ සිත වෙවුලා ඒකේ ස්ථානයෙන් ඉවත්වෙයි.

2 උන්වහන්සේගේ හඬ ගර්ජනාවත් උන්වහන්සේගේ මුඛයෙන් නික්මෙන ගෙරවීමත් හොඳට අසන්න.

3 උන්වහන්සේ ඒක මුළු අහස යටද තමන්ගේ විදුලිය පොළොවේ කෙළවර දක්වාද යවනසේක.

4 ඊට පස්සෙන් ගබ්දයක් ගොරවාගත යන්නේය; උන්වහන්සේ තමන් මහත්තත්වයේ හඬින් ගර්ජනාකරනසේක. උන්වහන්සේගේ හඬ ඇසෙන විට උන්වහන්සේ ඒවා ප්‍රමාද කරන්නෙන් නැත.

5 දෙවියන්වහන්සේ ස්වකීය හඬින් පුදුමලෙස ගර්ජනාකරනසේක. අප නොදන්න මහත් දේ කරනසේක.

6 මක්නිසාද උන්වහන්සේ හිමවලටත් එසේම වර්ෂාවටත් තමන් තද වර්ෂාවලටත් කථාකොට: පොළොවට බසිවයයි කියනසේක.

7 උන්වහන්සේගේ කර්මාන්තය වන සියලු මනුෂ්‍යයන් ඒක දැනගන්නා පිණිස උන්වහන්සේ හැම මිනිසුන්ගේ අත් මුද්‍රාකර තබනසේක.

8 එකල මාගයොත් ගුහාවලට ඇතුල්වී, උන්ගේ බෙනවල නවතින්නෝය.

9 දකුණු නිවාසයෙන් සුළිසුළුහද උතුරෙන් ශීතලයද පැමිණෙන්නෝය.

10 දෙවියන්වහන්සේගේ හුස්මෙන් වතුර මිඳෙන්නෝය. පළල් ජලධාරා අවහිරවන්නෝය.

11 එසේය, උන්වහන්සේ දියෙන් වලා පටලය බරකරනසේක; ස්වකීය විදුලි-වලාකුළු විහිදුවනසේක.

12 දඬුවමක් වශයෙන් හෝ තමන්ගේ පොළොව උදෙසා හෝ කරුණාවක් වශයෙන් හෝ උන්වහන්සේ ඒවා පමුණුවන විට,

13 උන්වහන්සේ ඒවාට අණකරන සියල්ලම මිනිස් වාසයවූ ලෝකය මතුපිට එයින් සිද්ධවෙන පිණිස, ඒවා උන්වහන්සේගේ නියමය ප්‍රකාර හැම දිශාවලට හැරී යන්නෝය.

14 එමබා, යෝබ්, මීට ඇහුම්කන්දිගත සිටින්න. නිශ්චලව සිට දෙවියන්වහන්සේගේ පුදුම ක්‍රියා කල්පනාකරන්න.

15 දෙවියන්වහන්සේ ඒවාට අණදී, තමන් වලාකුළේ විදුලිය බැබළෙන්නට සලස්වන්නේ කොහොමද කියා ඔබ දන්නෙහිද?

16 දැනගැනමෙන් සමපූර්ණව සිටින තැනත්වහන්සේගේ පුදුම ක්‍රියා එනම්, වලාපටල එල්ලී නිබෙන ආකාරය ඔබ දන්නවාද?

17 දකුණු සුළහින් පොළොව නිශ්චලවූ කල ඔබේ ඇඳුම උණුහුවෙන්නේ කෙසේදැයි දන්නවාද?

18 වාතතු කැඩපතක් මෙන් සවි ඇති අහස උන්වහන්සේ වාගේ අතුරන්ට ඔබට පුළුවන්ද?

19 අප විසින් උන්වහන්සේට කිය යුතුදේ ඔබ අපට දන්වන්න. අන්ධකාරය නිසා අපේ කථාව පිළියෙළකරන්නට අපට බැරිය.

20 මා කථාකරන්නට කැමති බව උන්වහන්සේට දන්වන්නද? නොහොත් මනුෂ්‍යයෙක් නාස්ති කරනු ලබන්නට ආශාවිය යුතුද?

21 ඉතින් හුළඟ ගසා අහස පැහැදුණාම, එහි දීප්තිමත් එළිය දරන්නට මනුෂ්‍යයන්ට බැරිය.

22 උතුරු දිගින් රන්වන් අලංකාරය පැමිණෙන්නේය. දෙවියන්වහන්සේ වෙත භයානක මහිමය ඇත්තේය.

23 සර්වපරාක්‍රමයාණන්වහන්සේ නම් අපට සොයා දැනගන්නට බැරි කෙනෙක්ය; උන්වහන්සේ පරාක්‍රමයෙන්ද යුක්තිය හා සමපූර්ණ ධර්මිෂ්ඨ කමෙන්ද උතුම්ව සිටිනසේක, උන්වහන්සේ පීඩා නොකරනසේක.

24 එබැවින් මනුෂ්‍යයෝ උන්වහන්සේට භයවෙති. උන්වහන්සේ ප්‍රඥ සිත් ඇත්තන් නොසලකනසේකැයි කීවේය.

ඵවිට ස්වාමීන්වහන්සේ කුණාටුවේ සිට යෝබ්ට උත්තරදෙමින් මෙසේ කීසේක:

- 2** අනුවණ වචනවලින් මන්ත්‍රණය අඳුරුකරන මොහු කවුද?
- 3** ඉතින් පුරුෂයෙකු මෙන් ඔබේ ඉහටිය බැඳගෙන, මා ඔබෙන් අසන විට මට කියන්න.
- 4** මා පොළොව පිහිටෙවු කල ඔබ කොතැන සිටියෙහිද? ඔබ දන්නෙහිනම් කියන්න.
- 5** ඒකේ මිම් නියමකළේ කවුද? ඔබ දන්නෙහිද? නොහොත් ඊපිට ලනුව ඇද්දේ කවුද?
- 6** ඒකේ අත්තිවාරම් දැමුවේ මොකක් පිටද? පහන් තාරකා එක්ව ගිහිකාකරමින්,
- 7** දෙවියන්වහන්සේගේ සියලු පුත්‍රයන් ප්‍රීති සෝභා පවත්වද්දී, ඒකේ කොතේ ගල තැබුවේ කවුද?
- 8** මුහුද බිහිවී ගැබින් නික්ම ආ විට, ඒක දොරවලින් වසා තැබුවෙන් කවුද?
- 9** මා විසින් වලාකුල් ඒකේ වස්ත්‍රයද සනාත්ධකාරය ඊට වෙළන පටියද කොට තබා,
- 10** ඊට මාගේ මායිම නියමකර, අගුල් සහ දොරවල්ද තබා:
- 11** මෙතැන් දක්වා එන්නෙහිය, මින් එහා නොයන්නෙහිය; ඔබේ උඩහු රූප පතර මෙහි නවතින්නේයයි කීවෙමි.
- 12** එළිය පොළොවේ කෙළවරට පැමිණීමෙන් දුෂ්ටයන් එතැනින් හෙළාදමනු ලබන හැටියට,
- 13** ඔබේ සැම දවස්වල ඔබ උදයට අණකොට අලුයමට ඒකේ ස්ථානය දැන්නෙවුවෙහිද?
- 14** එය මුද්‍රා තබනලද මැටි මෙන් සියල්ල වෙනස්වී, වස්ත්‍රයකින් පැළඳී තිබෙන්නාක්මෙන් පෙනෙන්නේය.
- 15** එවිට දුෂ්ටයන්ගේ එළිය ඔවුන්ගෙන් පහවන්නේය, එසෙවූ හස්තයද බිඳදමනු ලබන්නේය.
- 16** ඔබ මුහුදේ උල්පත් ළඟට පැමිණියෙහිද? නොහොත් ගැඹුරේ රහස් තැන්වල ඇවිද්දෙහිද?
- 17** මරහුගේ දොරටු ඔබට ප්‍රකාශවීද? නොහොත් මරණ සෙවණේ දොරටු ඔබ දුටුවෙහිද?
- 18** ඔබ පොළොවේ පළල කල්පනාකර බැලුවෙහිද? ඒ සියල්ල දන්නෙහිනම් කියන්න.
- 19** ඔබ එළිය ඒකේ මායිමට ගෙනයන පිණිසත්, ඒකේ නිවාසයට යන මාවත් ඔබ විසින් තේරුම්ගන්නා පිණිසත්.
- 20** එය වාසයකරන තැනට යන මාර්ගය කොහේද? අන්ධකාරයේ ස්ථානයත් කොතැනද?
- 21** ඔබ එවකට ඉපිද සිටිය බැවින්ද ඔබේ දවස් ගණනත් බොහෝ බැවින්ද නිසැකව ඔබ දන්නෙහිය!
- 22** කැලඹීමේ කාලයටද යුද්ධ හා සටනේ දවසටද මා විසින් ඉතුරුකර තබා තිබෙන
- 23** හිම ගබඩා ළඟට ඔබ පැමින්නෙහිද? නොහොත් ගල්වැසි ගබඩා දුටුවෙහිද?
- 24** එළිය විහිදෙන්නෙන් නැගෙනහිර සුළඟ පොළොව පිට පැතිරෙන්නෙන් මොන මාර්ගයෙන්ද?
- 25** මනුෂ්‍යයෙකු නැති දේශයකටත් කිසි මනුෂ්‍යයෙකු නැති කාන්තාරයටත් වැසි වස්වා,
- 26** වනයද පාඨ තැන්ද සනහා, තෘණ වැවෙන්ට සැලැස්වීමට,
- 27** වර්ෂාවට පාරවල්ද අකුණුවල විදුලියට මාර්ගයක්ද විවරකළේ කවුද?
- 28** වර්ෂාවට පියෙක් ඇද්ද? පිනි බිත්ද ඉපදෙවුවේ කවුද?
- 29** හිමකැට කාගේ ගැබෙන් නික්මුණාද? අහසේ සිනිදු හිම ජනිතකළේ කවුද?
- 30** ගලක් ඇතුළෙහි මෙන් වතුර සැහවී තිබේ, ගැඹුරේ මතුපිටද මිදී තිබේ.
- 31** හන්දින්නේ තරුවැළ බිදින්නට ඔබට පුළුවන්ද? නොහොත් මුවසිරසේ බැඳුම මුදන්නට පුළුවන්ද?
- 32** මස්සරොත් 38:32 එනම්, රාශීලග්න. ඒවායේ නියම කාලයට නික්මවන්නට ඔබට පුළුවන්ද? පිරිවර සහිත මහ වලසා ගෙනයන්නට ඔබට පුළුවන්ද?
- 33** ඔබ අහසේ නියෝග දන්නවාද? නොහොත් ඒකේ ආණ්ඩුබලය පොළොව කෙරෙහි පිහිටුවන්නට ඔබට පුළුවන්ද?
- 34** වතුර රාශියක් ඔබ පිටට පැමිණෙන හැටියට වලාකුල්වලට ඔබේ හඬ නගන්නට පුළුවන්ද?
- 35** විද්‍යුල්ලතා නික්මයන ලෙස ඒවා යවන්නට ඔබට පුළුවන්ද? ඒවා: අපි මෙහියයි ඔබට කියනවා ඇද්ද?
- 36** අධ්‍යාත්මයෙහි ප්‍රඥාව තැබුවේ කවුද? නොහොත් සිතට නුවණ දුන්නේ කවුද?
- 37** ධූලි කැටි ගැසෙන කල්හිද, පිඩලි එකට ඇලෙන කල්හිද,

- 38 ප්‍රඥාවෙන් වලාකුල් ගනින්නට කාට පුළුවන්ද? අහසේ භාජනවලින් දිය වගුරුවන්නට කාට පුළුවන්ද?
- 39 ඔබ සිංහධේනුවට ගොදුරු දඩයම් කර දෙන්නෙහිද? තරුණ සිංහයන් උන්ගේ ගුහාවල ලැග,
- 40 කැලැවේ සැහවී බලා සිටින විට, ඔබ උන්ගේ ආශාව සංසිද්වනවාද?
- 41 කපුටුවාගේ පැටවුන් කෑම නැතුව ඔබ මොබ ගොස් දෙවියන්වහන්සේට කෑගසන විට ඌට ගොදුරු සපයාදෙන්නේ කවුද?

පරිච්ඡේදය 39

- 1 ජීවත්වල වල් එළවන් බිහිකරන කාලය ඔබ දන්නවාද? නොහොත් මුවදෙනුන් විලිරුදා විදින වෙලාව ඔබට දැනගන්නට පුළුවන්ද?
- 2 උන්ට සමපූර්ණවන මාස ගණන් කරන්නට ඔබට පුළුවන්ද? උන් බිහිකරන කාලය ඔබ දන්නවාද?
- 3 උන් නැමී උන්ගේ පැටවුන් බිහිකර උන්ගේ රුදා පහකරගනිති.
- 4 උන්ගේ පැටව් ලොකුවී, එළියෙහි වැඩී, පිටත්ව ගොස් නැවත් සිටිති.
- 5 වල් කොටළුවා නිදහස්කර හැරියේ කවුද? නොහොත් වල් කොටළුවාගේ බැඳුම් මිදුවේ කවුද?
- 6 මම කාන්තාරය උගේ ගෙයද ලුණු භූමිය උගේ වාසස්ථානයද කොට නියමකෙළෙමි.
- 7 ඌ නගරයේ සෝෂාවට සිනාසෙයි, දක්කන්නාගේ මොරගැසීම ඌට නෑසෙයි.
- 8 කඳුකර පළාත උගේ ගොදුරු බිමය, ඌ සෑම අමු දේ සොයයි.
- 9 කුළුහරකා ඔබට වැඩකරන්නට කැමතිවෙද? ඌ ඔබේ ගාලේ ලගිනවා ඇද්ද?
- 10 කුළුහරකා ලනුවකින් හිටිවෙ බදින්නට ඔබට පුළුවන්ද? නොහොත් ඌ ඔබ පස්සේ මිටියාවත් පෝරුගානවා ඇද්ද?
- 11 උගේ ශක්තිය මහත් බැවින් ඔබ ඌ විශ්වාසකර, ඔබේ වැඩ ඌට භාරදෙන්නෙහිද?
- 12 ඌ ඔබේ අස්වැන්න ගෙනැවිත් ඔබේ පාවරට එකතුකරනවා ඇත කියා ඔබ ඌ කෙරෙහි විශ්වාසය තබන්නෙහිද?
- 13 පැස්බරාගේ පියාපත් ප්‍රීතිමත්ලෙස වැනෙයි, නුමුත් ඒ පියාපත් හා පිහාටු කරුණාවන්ද?
- 14 නැත, ඌ උගේ බිජු බිම දමා, ධූලියෙහි උණුසුම්කර,
- 15 ඒවා පයට පැගෙන්නටත් වල් සතුන්ට පොඩිවෙන්නටත් පුළුවන් බව මතකනැතිකරන්නේය.
- 16 උගේ පැටවුන් ඌට අයිති නැතුවාක් මෙන් ඌ උන්ට තදකම පාන්නේය. උගේ මහන්සිය නිෂ්ඵල නුමුත් ඊට උගේ සැලකිල්ලක් නැත;
- 17 මක්නිසාද දෙවියන්වහන්සේ උගෙන් ප්‍රඥව වලක්වා, ඌට නුවණ නොදී ඇරියසේක.
- 18 ඌ පියාපත් උස්සා ගසාගන යන කල, ඌ අශ්වයාටත් අසරුවාටත් සිනාසෙන්නේය.
- 19 ඔබ අශ්වයාට වෙර දුන්නෙහිද? ලෙළදෙන කෙදිවලින් උගේ බෙල්ල පැළඳවුවෙහිද?
- 20 ඌට පළභැටියෙකු මෙන් පනින්නට සැලැස්සුවෙහිද? උගේ හේෂාවරයේ බලවත්කම හයංකරය.
- 21 ඌ මිටියාවතෙහි කුරගසා, ශක්තිය නිසා ප්‍රීතිමත්වී, යුද්ධායුධවලට මූණපාන්නට යන්නේය.
- 22 ඌ හයට සරදමකොට තැනි නොගෙන සිටින්නේය; කඩුවටද පිටු නොපාන්නේය.
- 23 ඊකොපුවද දිලියෙන හෙල්ලයද කුඩා හෙල්ලයද ඌට වැදී ගබ්ද නගින්නේය.
- 24 සැරකමෙන්ද කෝපයෙන්ද ඌ වෙගයෙන් පැනයන්නේය; ඇසෙන්නේ හොරණෑ ගබ්දය බව ඌ විශ්වාස නොකර,
- 25 ඇසෙන එක එක හොරණෑ ගබ්දයට ඌ: අහා! කියමින්, දුරදීම සටනටද සේනාපතින්ගේ ගර්ජනාව හා සෝෂාවටද ඉව අල්ලයි.
- 26 උකුස්සා ඉහළ නැගී දකුණු දිශාව දෙසට උගේ පියාපත් විදහන්නේ ඔබේ නුවණින්ද?
- 27 නොහොත් රාජාලියා උඩට ඉගිලී උගේ කැඳැල්ල උස් තැන සාදන්නේ ඔබේ අණටද?

30 උගේ පැටව්ද ලේ උරා බොති. මළකඳන් ඇති තැනම ලා සිටින්නේයයි කීසේක.

24 ລາ ບໍລາສິວິຍດີ ລາ ດຳລາຍນັດວິທ ດອນ ນາສະຍ ມຼຸບຸນວິດີນ ສີຊຸງ ພຸດນັດວິທ ຫຼັບວິທ?

4 ඔබ හැම කලටම ඌ මෙහෙකරුවෙක් කොට ගන්න පිණිස ඌ ඔබ සමඟ ගිවිසුමක් කරනවා ඇද්ද?

- 5 පක්ෂියෙකු සමඟ මෙන් ඔබ ඌ සමඟ සෙල්ලම්කරනවාද? නොහොත් ඔබේ තරුණියන්ට ඌ බැඳ දෙනවාද?
- 6 මසුන් අල්ලන්නෝ උගෙන් වෙළඳාම්කර, වෙළඳුන් අතරේ ඌ බෙදන්නෝද?
- 7 උගේ හමට හෙල්ලවලින්වත් උගේ ඔප්වට මස් හෙල්ලවලින්වත් අනිත්ට ඔබට පුළුවන්ද?
- 8 ඔබේ අත ඌ පිට තබා, සටන සිහිකරන්න, තවත් එසේ නොකරන්න.
- 9 අන්න, ඌ ගැන බලාපොරොත්තුවීම නිෂ්පලය. යමෙක් ඌ දුටු පමණින් වැටෙනවා නොවේද?
- 10 ඌ අවුස්සන තරමට ධෛර්ය ඇති කෙනෙක් නැත. එසේ වීම මා ඉදිරියෙහි සිටින්නට පුළුවන් කාටද?
- 11 පළමුකොට මට යමක් දුන්නේ කවුද? දුන්නානම් ඔහුට ප්‍රතිඵල දෙන්නෙමි. මුළු අහස යට තිබෙන සියල්ල මාගේය.
- 12 උගේ ගාත්‍රාද බලයේ ශක්තියද නිසි ශරීර ලක්ෂණද ගැන නිශ්ශබ්දව නොසිටින්නෙමි.
- 13 උගේ පිට වස්ත්‍රය ගලවන්නට කාට පුළුවන්ද? උගේ දත් දෙපේළියට ළංවන්නේ කවුද?
- 14 උගේ මුහුණේ දොරවල් අරින්නට පුළුවන් කාටද? උගේ දත් අවටින් හිතිය තිබේ.
- 15 තද මුද්‍රාවකින් වැසුවාක්මෙන්වූ උගේ ශක්තිමත් කොරපොතු උගේ පාරට්ටුවය.
- 16 ඒවා අස්සට හුළඟ ඇතුල් නොවෙන හැටියට ඒවා එකිනෙකට යාව තිබේ.
- 17 ඒවා එකිනෙකට ඇලී, වෙන්කරන්නට බැරි ලෙස එකිනෙකට සමබන්ධව තිබේ.
- 18 උගේ කිඹිසිමවලින් එළියක් බබළයි; උගේ ඇස් අලුයම නමැති ඇසිපිය වැනිය.
- 19 උගේ කටින් ගිනිදැල් නික්මෙන්නේය, ගිනිපුපුරු පැනනගින්නේය.
- 20 ලිපේ තිබෙන හැළියකින්ද දැවෙන කටාරමකින්ද මෙන් උගේ නාස්පුටවලින් දුම නගින්නේය.
- 21 උගේ හුස්මට අහුරු පත්තුවෙන්නේය. ගිනිදැලක්ද උගේ කටින් නික්මෙන්නේය.
- 22 උගේ බෙල්ලෙහි බලය රඳා තිබේ, ඌ ඉදිරියෙහි හිතිය නටන්නේය.
- 23 උගේ මස්පිඩු එකට ඇලී, නොසෙල්වෙන හැටියට ඌ පිට තදව තිබේ.
- 24 උගේ සිත ගලක් මෙන් තදය; එසේය, යට ඇඹරුම් ගල මෙන් තදය.
- 25 ඌ නැගිටින කල බලවත්තයෝ හයපත්වී, අධික හය නිසා උමතු වෙති.
- 26 කඩුවද හෙල්ලයද කුඩා හෙල්ලයද ඊතලයද ඇතුළු ඌට විරුද්ධව පැමින්නත්, ඒවා නිෂ්පල වෙයි.
- 27 යකඩ පිදුරු මෙන්ද පිත්තල දිරාගිය ලී මෙන්ද ඌ ගණන්ගන්නේය.
- 28 ඊගස කෙරෙන් ඌ පලා නොයන්නේය; පටියෙන් ගසන ගල් ඌට ඉපනැලීමෙන් වේ.
- 29 පොළු ඉපනැල්ල මෙන් ඌ ගණන්ගන්නේය; කුඩා හෙල්ලය සොලවන විට ඌ සිනාසෙන්නේය.
- 30 උගේ යටිපැත්ත තියුණු කැබලිති වැනිය. මඩන යන්ත්‍රයක් මෙන් ඌ මඩේ ඇදෙන්නේය.
- 31 සැළියක වතුර මෙන් ඌ ගැඹුර නටවන්නේය. මුහුද තෙලයක් මෙන් කරන්නේය.
- 32 ඌ යන කල පස්සෙන් පාර දිලියෙන්නේය; ගැඹුරට පැසුණු හිසකේ ඇතිවූවාක්මෙන් පෙනියයි.
- 33 ඌට සමාන එකෙක් භූමිය මතුපිට නැත; හය නොගන්න හැටියට ඌ මවනු ලැබුවේය.
- 34 ඌ උසස්ව තිබෙන සියල්ල බලන්නේය. ඌ සියලු වණ්ඩ මාගයන් කෙරෙහි රජ ව සිටින්නේයයි කියේක.

පරිච්ඡේදය 42

ඵවිට යෝබ් ස්වාමීන්වහන්සේට උත්තරදෙමින් කියනුයේ:

- 2 ඔබවහන්සේට සියල්ලම පුළුවන් බවත් ඔබගේ කිසි අදහසක් වලක්වන්නට බැරි බවත් දනිමි.
- 3 දැනගැන්ම නැතිකමෙන් මන්ත්‍රණය අඳුරුකරන මොහු කවුද? එබැවින් මට නොතේරෙන්නාවූ, මා දැනනොගත්, මට ඉතා පුදුමවූ දේවල් කීවෙමි.
- 4 අතේ ඇසුව මැනව, එවිට මම කපාකරන්නෙමි; මා ඔබගෙන් අසන කල්හි මට දැන්නුව මැනව.
- 5 මා ඔබ ගැන කනිත් අසා තිබුණේය; නුවන් දැන් මාගේ ඇසින් ඔබ දකිමි.

- ⁶ එබැවින් මම මටම පිළිකුල්කොට, දූවිල්ලෙන් අලුවලත් හිඳ පශ්චාත්තාපවෙමියි කීවෙය.
- ⁷ තවද ස්වාමීන්වහන්සේ මේ වචන යෝඛට කී පසු ස්වාමීන්වහන්සේ තේමානිය එළිපස්ට කථාකොට: මාගේ සේවකයා වූ යෝඛ මෙන් ඔබත් ඔබේ මිත්‍රයන් දෙන්නාත් මා ගැන හරි ලෙස කථා නොකළ බැවින් මාගේ උදහස ඔබ සැම කෙරෙහි ඇවිළ තිබේ.
- ⁸ එබැවින් ගොන් සන්දෙනෙකුත් බැටළුවන් සන්දෙනෙකුත් රැගෙන මාගේ සේවකයා වූ යෝඛ ළඟට ගොස්, ඔබ සැම වෙනුවට දවන පූජාවක් ඔප්පුකරන්න. මාගේ සේවකයා වූ යෝඛ ඔබ සැම උදෙසා යාවැසකරන්නේය; එවිට ඔබ සැමගේ මෝඩකමේ හැටියට මා විසින් ඔබ සැමට නොකරන පිණිස ඔහු පිළිගන්නෙමි; මක්නිසාද මාගේ සේවකයා වූ යෝඛ වාගේ ඔබ සැම මා ගැන හරි ලෙස කථාකළේ නැතැයි කීසේක.
- ⁹ එබැවින් තේමානිය එළිපස්ද ඡූහිය බිල්දේද නයමානිය ගෝපර්ද ගොස් ස්වාමීන්වහන්සේ ඔවුන්ට අණකළ ලෙස කළෝය. ස්වාමීන්වහන්සේද යෝඛ පිළිගත්සේක.
- ¹⁰ තවද යෝඛ තමාගේ මිත්‍රයන් උදෙසා යාවැසකළ විට ස්වාමීන්වහන්සේ ඔහුගේ වහල්කම පහකොට, පෙර තිබුණු සියල්ලට වඩා දෙගුණයක් වැඩිකොට ඔහුට දුන්නේය.
- ¹¹ එවිට ඔහුගේ සියලු සහෝදරයෝද ඔහුගේ සියලු සහෝදරියෝද පළමු ඔහු ඇඳින සිටි සියල්ලෝද ඔහු ළඟට ඇවිත්, ඔහුගේ ගෙදර ඔහු සමඟ කැම කා, ස්වාමීන්වහන්සේ ඔහුට පැමිණෙවු සියලු විපත්ති ගැන ඔහු සමඟ ගෝකවි, ඔහු සැනසුවෝය. එක් එක්කෙනා කෙසිටා [නම] මිලයකුත් එක් එක්කෙනා රන් මුදුවකුත් ඔහුට දුන්නේය.
- ¹² මෙසේ ස්වාමීන්වහන්සේ යෝඛගේ පටන්ගැන්මට වඩා ඔහුගේ අන්තිමයට ආශීර්වාදකළසේක. බැටළුවන්ද එළුවන්ද දහහතර දහසකුත් ඔවුන්ට හදහසකුත් ගොන්බාන් දහසකුත් කොටළුදෙනුන් දහසකුත් ඔහුට සිටියෝය.
- ¹³ ඒ ඇර පුත්‍රයන් සන්දෙනෙක්ද දූවරුන් තුන්දෙනෙක්ද ඔහුට සිටියෝය.
- ¹⁴ ඔහු පළමුවෙනි තැනැත්තීට යෙමීමා යන නමද දෙවෙනි තැනැත්තීට කෙශියා යන නමද තුන්වෙනි තැනැත්තීට කෙරෙන්-හප්පුක් යන නමද තැබීය.
- ¹⁵ යෝඛගේ දූවරුන් මෙන් රුව ඇති ස්ත්‍රීහු ඒ මුළු දේශයෙහි නොසිටියාහ. ඔවුන්ගේ පියා ඔවුන්ගේ සහෝදරයන් අතරේ ඔවුන්ට උරුමයක් දුන්නේය.
- ¹⁶ ඉන්පසු යෝඛ එකසිය හතළිස් අවුරුද්දක් ආයු වළඳා, සතරවෙනි පරම්පරාව දක්වා තමාගේ පුත්‍රයන්ද පුත්‍රයන්ගේ පුත්‍රයන්ද දුටුවේය.
- ¹⁷ ඉක්බිති යෝඛ මහලුව වයසින් පූර්ණව මළේය.

For other languages please go to www.wordproject.org